

அணைஸக்தி யோகம்

மகாத்மா காந்தி

எழுதியது

NOJA MOTBIAN
KOTTAIYUR-623 108

“ சுதந்திரச் சங்கு ” காரியாலயம்

திருவல்லிக்கேணி, சென்னை.

1933

உயிர் தனித்து
உயிர் தனித்து

அனாஸக்தி யோகம்

அல்லது

பற்றின்றி வாழ்தல்

(பகவத்கீதையின் மொழி பெயர்ப்பும் குறிப்புகளும்)

மகாத்மா காந்தி

எழுதியது

தமிழில், மொழி பெயர்த்தவர்

க. சந்தானம்

இரண்டாம் பதிப்பு

Same

சுதந்திரச் சங்கு காரியாலயம்

திருவல்லிக்கேணி, சென்னை.

ROJA MUTHIAH
KOTTAIYUR-623 106
TAMILNADU INDIA

Printed by M. R. Seshan
at the Lunar Printing Press, Triplicane, Madras.

பொருளடக்கம்

பக்கம்

| | | |
|-----------------------------------|------|-----|
| முன்னுரை | | 1 |
| 1. அர்ஜுன விஷாத (துக்க) யோகம் | | 15 |
| 2. ஸாங்க்ய யோகம் | | 21 |
| 3. கர்ம யோகம் | | 34 |
| 4. ஞானகர்ம ஸந்யாஸ யோகம் | | 45 |
| 5. கர்ம ஸந்யாஸ யோகம் | | 55 |
| 6. தியான யோகம் | | 63 |
| 7. ஞான விக்ஞான யோகம் | | 70 |
| 8. அக்ஷர பிரம்ம யோகம் | | 75 |
| 9. ராஜவித்யா ராஜகுஹ்ய ரகஸ்ய யோகம் | | 80 |
| 10. விபூதி யோகம் | | 86 |
| 11. விசுவரூபதர்சன யோகம் | | 92 |
| 12. பக்தி யோகம் | | 100 |
| 13. கேஷத்ர கேஷத்ரக்ஞ விபாக யோகம் | | 104 |
| 14. குணத்ரய விபாக யோகம் | | 110 |
| 15. புருஷோத்தம யோகம் | | 116 |
| 16. தெய்வாகர சம்பத்து விபாக யோகம் | | 121 |
| 17. சிரத்தாத்ரய விபாக யோகம் | | 124 |
| 18. ஸந்யாஸ யோகம் | | 129 |

முன் ஐரை

(1)

ஸ்வாமி ஆனந்தர் போன்ற நண்பர்களின் அன்பிற் கிணங்கி, சத்தியத்தின் போக்கை விளக்கும் வண்ணம், எனது ஆத்ம சரிதத்தை எவ்விதம் எழுத நேர்ந்ததோ, அவ் விதமே கீதையை மொழிபெயர்க்கவும் ஆரம்பித்தேன். 'தாங்கள் கீதையில் காணும் பொருள்களை நாங்கள் சரிவர உணர வேண்டுமானால், கீதையைப் பூராவாக மொழிபெயர்த்து, வேண்டிய இடங்களில் உசிதமான குறிப்புகளையும் சேர்த்து, எங்களுக்கு அளிக்கவேண்டும். அங்கும் இங்கும் இருக்கும் சில சுலோகங்களைக்கொண்டு அஹிம்சை முதலிய தத்துவங்களை நிர்ணயிப்பது என் மனதிற்கு நியாயமாகத் தோன்ற வில்லை' என்று ஒத்துழையாமைக் காலத்திலேயே ஸ்வாமி ஆனந்தர் கூறியிருந்தார். அவர் வாதத்தை நான் ஒப்புக் கொண்டு அவகாசம் கிடைக்கும்பொழுது அவர் கோரினதைப் பூர்த்தி செய்வதாகப் பதிலளித்திருந்தேன். அதன் பிறகு சிறை புகுந்தேன். அவ்விடம் கீதையை ஆழ்ந்து ஆராய் செளகர்யம் கிடைத்தது. லோகமான்ய திலகரின் கல்விக் களஞ்சியமான கீதா ரகஸ்யத்தைப் படித்தேன். முன்னமேயே அவர் மஹாராஷ்டிரம், ஹிந்தி, குஜராத்தி இம்மூன்று பாஷைகளிலும் ஒவ்வொரு பிரதி அன்புடன் அனுப்பி, மற்ற பாஷைகளில் படிக்காவிட்டாலும் குஜராத்தி யிலாவது கீதா ரகஸ்யத்தைப் படிக்கவேண்டுமென்று வற்புறுத்திக் கேட்டிருந்தார். சிறைக்கு வெளியில் அதைப் படிக்க முடியவில்லை. ஆனால் சிறையில் அதை குஜராத்தி மொழிபெயர்ப்பில் படித்தேன். அதைப் படித்தவுடன் கீதையைக் குறித்து மேன்மேலும் படிக்க அவா அதிகரித்தது; அதன் சம்பந்தமான பல நூல்களை ஆராய்ந்தேன்.

1888—9 வருஷங்களில் 'எட்டின் ஆர்னால்ட்' என்னும் ஆங்கிலக் கவிவின் மொழிபெயர்ப்பின் மூலம் முதன் முதலாக எனக்கு கீதையின் பரிச்சயம் உண்டாயிற்று. அதிலிருந்து குஜராத்தி மொழிபெயர்ப்பில் படிக்கவேண்டுமென்ற பேரவா கிளம்பிற்று. என் கையில் அகப்பட்ட மொழிபெயர்ப்புகளை ஒன்றாவிடாமல் படித்தேன். ஆனால் இந்தப் படிப்பிலிருந்து கீதையை மற்ற ஜனங்களுக்குப் போதிக்கக்கூடிய ஒரு தனி மொழிபெயர்ப்பு செய்யும் உரிமை எனக்கு ஏற்பட்டுவிடவில்லை. தவிர, நான் வட மொழியில் அல்ப ஞானமுடையவன். குஜராத்தியிலும் தோர்ந்தவனல்லன். இந்நிலையில், யான் இம்மொழிபெயர்ப்பைக் கூசாமல் ஆரம்பித்ததின் காரணம் என்ன?

கீதையில் நான் காணும் தத்துவங்களை வாழ்க்கையில் நடத்திக் காட்ட, நானும், என்னுடன் வசிக்கும் சில சகாக்களும் முயன்று வருகிறோம். எங்களுக்கு கீதை ஆத்ம வளர்ச்சியின் அந்திம லக்ஷியங்களைக் காட்டும் நூல். அதை அனுசரித்து நடக்கும் முயற்சிகளில் ஓயாமல் தோல்வி யடைகிறோம். ஆயினும், முயற்சியை ஒரு சிறிதும் தளரவிடவில்லை. தோல்வியடையுங் காலத்தும் சில வேளைகளில் வெற்றியின் கிரணங்கள் தோன்றுகின்றன. இச்சிறு கோஷ்டியாரின் விடாமுயற்சியின் லக்ஷ்யமான வாழ்க்கை முறையானது இம்மொழிபெயர்ப்பில் விளக்கிக் காட்டப்பட்டிருக்கின்றது.

இதன்னியில் அதிகப் படிப்பில்லாத மாதர், வைசியர், சூத்திரர் முதலானோருக்கு, மூலவடமொழியில் கீதையைக் கற்றறிய அவகாசமும், அவாவும் இல்லாமலிருந்தாலும், கீதையைப் போன்ற வழி காட்டி இன்றியமையாததால், அவர்கள் பொருட்டு இம்மொழி பெயர்ப்பு செய்யப்படுகின்றது. குஜராத்தி மொழியில் சிறிதே ஆற்றல் பெற்றிருந்தபோதும், எனது தாய் நாட்டாருக்கு நான் பட்டிருக்கும் கடனைத் திருப்பிக் கொடுக்கவேண்டுமென்ற ஆவல் ஓயாமல் என்னிடம் குடிக்கொண்டிருக்கிறது. இழிவான நூல்கள் வெள்ள

மாகப் பரவும் இந்நாட்களில் ஹிந்து மதத்தின் ஒப்பற்ற நூலின் இந்த சரள மொழி பெயர்ப்பை ஏற்றுக்கொண்டு அதன்மூலம் அவ்வெள்ளத்தைத் தடுக்க குஜராத்தி மகா ஜனங்கள் ஆற்றல் பெறவேண்டுமென்று மிகவும் விரும்புகின்றேன்.

இவ்வாசையினால் மற்ற குஜராத்தி மொழிபெயர்ப்புகளைக் குறை கூறவேண்டுமென்ற எண்ணம் சிறிதுமில்லை. அவைகள் எல்லாம் தம் தம் முறையில் நன்றாகவே இருக்கின்றன. ஆனால் மொழிபெயர்த்தவர்களின் சொந்த அனுஷ்டானத்தின்பேரில் அவைகள் எழுதப்பட்டனவென்று நான் நினைக்கவில்லை. இந்த மொழி பெயர்ப்பிலோ முப்பத்தெட்டு வருஷங்களாக நான் கீதையை அனுசரித்து வாழ முயற்சி செய்ததின் அனுபவம் ஆதாரமாக இருக்கிறது. ஆகையால் தர்மத்தைக் கடைப்பிடித்து ஒழுக விரும்பும் ஒவ்வொரு குஜராத்தி சகோதரனும், சகோதரியும் இதைப் படித்து, ஆராய்ந்து, இதுவிரும்பு ஆற்றல் பெறவேண்டுமென்று அதிக அவாக்கொண்டிருக்கிறேன்.

இந்த மொழிபெயர்ப்பில் எனது சகாக்களும் என்னுடன் சேர்ந்து உழைத்திருக்கிறார்கள். எனக்கு வடமொழிப்பயிற்சி சொல்பமானதால், பதங்களின் அர்த்தங்களை நிர்ணயிக்க எனது சொந்த சாமர்த்தியத்தில் அதிக நம்பிக்கை வைக்க முடியவில்லை. இவ்விஷயத்தில் மட்டும், இம்மொழிபெயர்ப்பு ஸ்ரீ வினோபா, காகா கலேல்கர், மகாதேவ் தேசாய், கிசோரலால் மஞ்ருவாலா முதலியவர்களால் சோதிக்கப்பட்டிருக்கிறது.

(2)

இப்பொழுது கீதையின் கருத்தைப்பற்றி ஆராய்வோம்.

கீதையை முதன் முதலாக 1888—9 வருஷத்தில் நான் படித்தபொழுதே அது ஒரு சரித்திர நூல் அல்லவென்றும், ஒரு லௌகீக யுத்தத்தை வியாஜமாகக்கொண்டு ஒவ்வொரு

மனிதனுடைய உள்ளத்திலும் இடைவிடாமல் நடக்கும் அறப்போர் அதில் வர்ணிக்கப்பட்டிருக்கின்றதென்றும் எனக்குப் புலப்பட்டது. இவ்வறப்போரை நன்கு மனதில் பதிக்கும் வண்ணம் போர்வீரர்களைக் கொண்ட யுத்தம் கற்பித்துக் கதை கட்டப்பட்டிருக்கிறது. மேலாக எழுந்த இவ்வெண்ணம் தர்மத்தைப் பற்றியும், கீதையைப் பற்றியும் ஆழ்ந்து ஆராய்ந்தபொழுது வலுத்தது. மகா பாரதத்தைப் படித்த பிறகு அது நன்றாக உறுதிப்பட்டு விட்டது. இக்காலத்திய தேச சரித்திரங்களைப் போல் மகாபாரதமும் ஒரு சரித்திரமென்று நான் ஒப்புக்கொள்ளவில்லை. இதற்குப் போதிய பிரமாணம் ஆதிபர்வத்திலேயே காணலாம். மகா பாரதத்தின் நாயக நாயகிகளின் அமானுஷப் பிறப்பை வர்ணிப்பதிலிருந்தே வியாசபகவான் தனது மகாபாரதம் இவ்வுலகத்திய அரசர், குடிகளுடைய சரித்திரமென்ற எண்ணம் வரக்கூடாமல் செய்திருக்கிறார். ஒருவேளை இந்த நாயக நாயகிகள் சரித்திர புருஷ ஸ்திரீகளை ஆதாரமாகக் கொண்டு கற்பிக்கப்பட்டிருக்கலாம். ஆனால் மகா பாரதத்தில் அவர்களுடைய சரித்திரத்தை வியாசர் எழுதவில்லை. தர்மத்தை உபதேசிக்கவே அவர்களை உபயோகித்திருக்கிறார்.

மகாபாரதத்தின்மூலம் வியாசர் ஆயுதந் தாங்கிப் போர் புரிவதன் அவசியத்தை நிரூபிக்கவில்லை. ஜெயித்தவர்களை அழவைத்தார். அவர்களை பச்சாத்தாபப்படும்படி செய்வித்தார். யுத்தத்தின் முடிவில் துக்கத்தைத் தவிர வேறோர் பலனும் மிஞ்சவில்லை.

இந்த பெரிய நூலில், கீதை சூடாமணியாக விளங்குகின்றது. அதனுடைய இரண்டாவது அத்தியாயத்தில் போர் விவகாரங்கள் மறைந்து போயின. அவைகளுக்குப் பதிலாக ஸ்திதப்பிரக்ஞ (நிறை மதியுடையோன்) னுடைய லக்ஷணங்கள் சொல்லப்பட்டிருக்கின்றன. ஸ்திதப்பிரக்ஞனுக்கு லௌகிகப் போருடன் யாதொரு சம்பந்தமும் இருக்க முடியாதென்று அவனுடைய குணங்களிலிருந்தே நன்கு விளங்குகின்றது. சாதாரண குடும்பச் சண்டைகளின் நியாய அநி

யாயங்களை நிர்ணயிக்க கீதையைப்போன்ற அபூர்வ தூண்
இயற்றப்படுவதில்லை.

கீதாநாயகனான கிருஷ்ணபகவான், சம்பூர்ண ஞானத்
தின் உருவாவான். ஆனால் அவன் கற்பனை நாயகன், சரித்
திர புருஷனல்லன். கிருஷ்ணன் என்று பெயர் பூண்ட அவ
தார புருஷர் இருந்திருக்கலாம் என்பதை கீதை மறுக்க
வில்லை. ஆனால் அதில்கண்ட பூர்ண ஞானியான கிருஷ்ணன்
கற்பனா புருஷனே. அவன் சம்பூர்ண அவதார புருஷன்
என்ற கொள்கை பிற்காலத்தில் கிளம்பியது.

நம்மைப்போல் உடல் தாங்கியிருந்தும், விசேஷ குண
முள்ள மனிதர்களை அவதார புருஷர் என்று கூறுகிறோம்.
எல்லா ஜீவனும் ஈசனுடைய அவதாரமே. ஆயினும், உலக
விவகாரத்தில் நாம் எல்லோரையும் அவதார புருஷர்கள்
என்று அழைப்பதில்லை. தனது காலத்தில் மற்றோரைக்
காட்டிலும் அறநெறியில் சிறந்து விளங்குவோனைப் பிற்
காலத்து ஜனங்கள் அவதார புருஷனாகக் கொண்டு பூஜை
செய்கின்றனர். இதில் யாதொரு குற்றமும் இருப்பதாக
எனக்குத் தோன்றவில்லை. இப்படிச் செய்வதால் ஈசவரனு
டைய மகிமை சற்றும் குன்றாது; சத்தியத்திற்கு எவ்விதக்
கேடும் விளையாது. “ஆதிமனிதனான ஆதம் கடவுள் அல்ல.
ஆனால் கடவுளுடைய தன்மையிலிருந்து ஆதம் முற்றிலும்
வேறுபட்டவனுமல்ல” என்ற வசனம் உண்மை. தனது
யுகத்தில் பிறரைவிட அறத்தில் ஒங்கி நிற்பவன் விசேஷ அவ
தார புருஷன். இத்தன்மையான கிருஷ்ணபகவான் சம்பூர்
ணாவதாரமாகக் கருதப்பட்டு, ஹிந்து மதத்தில் ஏக சக்கிராதி
பத்தியம் அடைந்திருக்கிறான்.

இப்போக்கு மனிதன் விரும்பும் அந்திம நற்கதிக்கு
அறிகுறி. அவனுடைய மனம் ஈசவர ஸ்வரூபத்தை அடை
யாமல் சமாதானப்படுவதில்லை. அதுவரையில் அவன் சாந்த
நிலையும் பெறான். கடவுள் தன்மையை அடைவதற்காகச் செய்
யும் முயற்சியே உண்மையான ஒப்பற்ற புருஷார்த்தம். இது
வே ஆதம் தர்சனம் அல்லது ஆதம் நிலை எய்தல். எல்லா அற

நூல்களின் நோக்கமும் இவ்வாத்ம நிலை எய்தலே; கீதையின் நோக்கமும் அதுவே. ஆனால் இந்த சாதாரண தத்துவத்தைப் போதிப்பதற்காக கீதையின் ஆசிரியர் அதை எழுதவில்லை. மேன்மை விரும்புவோர் தமது ஆத்மநிலையை எய்துவதற்குச் சாதகமான ஓர் ஒப்பற்ற வழியை உபதேசிப்பது கீதையின் முக்கிய உத்தேசம். மற்ற இந்துமதப் புத்தகங்களில் இங்கு மங்கும் ஒவ்வொரு அம்சத்தில் காணப்படும் பொருளை கீதை பலவிதமாகவும், பல சொற்களாலும், பல முறை கூறி நன்கு ஸ்தாபித்திருக்கின்றது.

இந்த ஒப்பற்ற உபாயம் கர்மத்தின் பலத்தைத் துறத்தலாம்.

இதை நடுநாயகமாகக் கொண்டு கீதையின் மற்ற மணிகள் நான்கு பக்கமும் அமைக்கப்பட்டிருக்கின்றன. சந்திரனைச் சுற்றிலுமுள்ள நக்சத்திரங்களைப்போல் இதைச் சுற்றிலும் பக்தி, ஞானம் முதலிய தத்துவங்கள் பிரகாசிக்கின்றன. தேகம் இருக்கும்பொழுது கர்மம் விலகாது. கர்மத்திலிருந்து விடுபட்டவன் எவனுமில்லை. ஆயினும் சரீரத்தை ஈசன் குடியிருக்கக்கூடிய கோயிலாகச் செய்து அதன் வாயிலாக மோகூழ் அடைய வேண்டுமென்று எல்லா சன்மார்க்கங்களும் உபதேசிக்கின்றன. ஆனால் கர்ம மார்க்கத்தில் சிறிது தோஷமேனும் இருந்தே தீரும். மோகூழ் நிலையோ மாசற்றது. ஆகவே, நாம் பந்தத்திலிருந்து, அதாவது கர்மத்தின் தோஷத்திலிருந்து விடுதலை அடைவது எங்ஙனம்? இக்கேள்விக்கு கீதை ஐயமற்ற சொற்களால் கூறும் பதிலாவது—‘ஆசையை ஒழித்துப் பணி செய்வதால், யக்ஞத்தின்பொருட்டே கர்மம் புரிவதால், கர்மத்தின் பலத்தைத் துறத்தலால், சகல காரியங்களையும் கிருஷ்ணனுடைய திருவடிகளில் சமர்ப்பிப்பதால், அதாவது மனம், வாக்கு, காயம் மூன்றையும் ஈசவரனிடத்தில் ஹோமம் செய்வதால், ஆத்ம நிலை எய்தலாம்’ என்பதே.

ஆனால் பற்றின்மையும், கர்மபலத்தைத் துறத்தலும், வேண்டுமென்று வாக்கால் உரைப்பதால் கிட்டிவிடமாட்டா.

கேவலம் புத்தியின் பிரயோகத்தால் அவை அடையக்கூடிய வையல்ல ; உள்ளத்தைக் கடைந்து பெறவேண்டியவை. இந்த தியாகசக்தி பெறுவதற்கு ஞானம் வேண்டும். பண்டிதர்கள் ஒருவித ஞானத்தை அடைந்திருப்பது உண்மை. வேதம் முதலிய நூல்களை ஆதியோடந்தமாகச் சொல்ல ஆற்றல் பெற்றிருக்கிறார்கள். ஆனால் அவர்களில் பெரும்பாலோர் சிற்றின்பத்தில் மூழ்கியிருக்கின்றனர். ஆகையால் ஞானத்தின் வளர்ச்சி, வீண் பாண்டித்தியமாக முடியக் கூடாதென்ற கருத்துடன், சீதாசாரியர் ஞானத்துடன் பக்தியைப் பிணைத்து அதற்கு முதல் ஸ்தானத்தைக் கொடுத்திருக்கிறார். பக்தியில்லாத ஞானம் தீங்கு விளைவிக்கும். இக்காரணத்தால் 'பக்திசெய், அப்பொழுது ஞானம் எளிதில் கைகூடும்' என்று சொல்லப்பட்டிருக்கிறது. ஆனால் பக்தியோ 'தலையை வைத்தாடும் பந்தயம்.' ஆகையால் சீதாசாரியர் பக்தனுடைய லக்ஷணங்களைக் கூறும்பொழுது ஸ்தித பிரக்ஞனுடைய குணங்களையே வர்ணித்திருக்கிறார். இதன் கருத்து: சீதையில் சொல்லப்பட்ட பக்தி வெளி ஆடம்பரமல்ல ; மூட நம்பிக்கையுமல்ல. அதற்கும் வெளிச் சேஷ்டைகளுக்கும், காரியங்களுக்கும் உள்ள சம்பந்தம் மிகக்குறைவு. பக்தன் ஜபமாலே, திலகம் முதலிய சின்னங்களை வேண்டுமானால் உபயோகிக்கட்டும். ஆனால் அவை பக்திக்கு அறிகுறிகள் அல்ல. எவன் மற்றெவரிடத்தும் துவேஷம் கொள்ளமாட்டானோ, எவன் கருணைக் களஞ்சியமோ, தனது என்ற எண்ணத்தை எவன் இழந்தானோ, அகங்காரத்தை விட்டவன் எவனோ, எவனுக்கு சுகதுக்கமும் சீதோஷனமும் சமமாக இருக்கின்றனவோ, பொறுமை வாய்ந்தவன் எவனோ, எவன் எக்காலமும் கவலையற்று சந்தோஷத்துடன் இருக்கின்றானோ, எவனுடைய முடிவான தீர்மானம் சஞ்சலமில்லாமல் எப்பொழுதும் ஸ்திரமாக இருக்கிறதோ, எவன் தனது மனத்தையும், மதியையும் கடவுளுக்கு அர்ப்பணம் செய்துவிட்டானோ, எவனைக் கண்டு ஜனங்கள் ஆத்திரமடையார்களோ, எவரிடத்திலும் அஞ்சா நெஞ்சம் படைந்தவனெவனோ, எவன் களிப்பு, துக்கம், பயம் இவைகளிலிருந்து விடுபட்டி

ருக்கின்றனோ, தூயோன் எனோ, தன் பணி செய்வதில் ஆற்றல் பெற்றிருந்தும் எவன் நடுநிலைமை பெற்றிருக்கின்றனோ, சுபம் அசுபம் இரண்டையும் துறந்தவன் எனோ, எவன் தனது சத்ருக்களையும் மித்திரர்களையும் சமமாக பாவிக்கின்றனோ, எவன் பெருமையையும் சிறுமையையும் பொருட்படுத்துவதில்லையோ, புகழால் பூரிக்காது இகழால் வருந்தாதவன் எனோ, எவனுக்கு மௌனத்தில் விருப்பமோ, ஏகாந்தமாக இருப்பதில் எவனுக்கு இஷ்டமோ, எவன் ஸ்திர புத்தியுள்ளவனோ அவனே பக்தன். இத்தன்மையான பக்தி பற்றற்றவனிடத்தல்லாது, இதரர்களிடம் இருப்பது சாத்தியமில்லை.

இவ்விதம் ஞானம் பெறுவதும், பக்தனாவதும் ஆத்மநிலை எய்துவதே. ஆத்ம தர்சனம் இவ்விரண்டிலும் மாறுபட்ட தனிப் பொருளல்ல. ஒரு ரூபாய் கொடுத்து விஷமும் வாங்கலாம், அமுதமும் வாங்கலாம். அம்மாதிரி ஞானத்தாலும் பக்தியாலும் பந்தனம், மோகும் ஆகிய இரண்டுநிலையும் அடைய முடியாது. இவ்விஷயத்தில் லக்ஷ்யமும், அதை அடையும் சாதனமும் முற்றிலும் ஒரே பொருளாகாவிட்டாலும், அநேகமாக ஒன்றே. சாதனத்தின் கடைசி எல்லையே மோகும். கீதையில் மோகும் என்ற பதத்தின் பொருள் ஆத்மாவின் பரம சாந்த நிலை.

இனி இவ்வித ஞானத்தையும், பக்தியையும் கர்மத்தின் பலத்தைத் துறத்தவென்னும் உரைகல்லில் பரீக்ஷ செய்யும் விதம் கூறவேண்டும். சாதாரண ஜனங்கள் வெறும் பண்டிதனைக்கூட ஞானியாகக் கருதுகின்றனர். அப்பண்டிதனுக்கு சிறிய வேலை செய்யவும் கையாலாவதில்லை. ஒரு லோடாவைக் கையிலெடுப்பதுகூட கர்மபந்தனம் என்று நினைக்கிறான். எவ்வித யக்ஞகர்மங்களும் செய்யாதவன் ஞானியாகக் கொள்ளப்பட்டால், அவனிடத்தில் லோடாவை எடுப்பதைப் போன்ற அल्प லௌகிகக் காரியங்களுக்கு இடமேது?

பொதுஜன அபிப்பிராயப்படி (துளசி அல்லது ருத்தி

ராகு) மாலையைக் கையில் வைத்து ஜபம் செய்வதைப் போன்ற வெளி ஆசாரமுள்ளவனே பக்தனாகிறான். அவன் மற்றவர்களுக்கு சேவை செய்யும்பொழுதும் மாலையை ஆட்டிக்கொண்டே யிருக்கிறான். அன்னபானத்திலும், இதர போகங்களிலும் ஈடுபட்ட காலத்தில் மட்டுமே மாலையைக் கீழே வைக்கிறான். மாவரைக்கவும், நோயாளிக்கு சேவை செய்யவும் வேண்டி அவன் மாலையை ஒருநாளும் விடுவதில்லை.

இவ்விரண்டு வகுப்பாருக்கும் கீதை கண்டிப்பாய் ஐய மறச் சொல்லுவதாவது :—“ கர்மம் செய்யாமல் எவனும் நற்கதி யடைந்ததில்லை. ஜனகர் முதலோர் கர்மத்தின் வழியாகவே ஞானத்தை அடைந்தார்கள். நானும் எனது வேலையை அலக்ஷியஞ் செய்து நிறுத்திவிட்டால் இவ்வுலகம் நாசமடையும்.” மற்றவர்களுடைய கடமையைப் பற்றி கேட்கவும் வேண்டுமா? ஆயினும் ஒரு பக்கத்தில் தனிக் கர்மமும் பந்தனம் ஆகும் என்பதில் வாதத்திற் கிடமில்லை. மற்றொரு பக்கத்திலிருந்து பார்த்தாலோ தேகத்தை யுடையவனெவனும் இஷ்டப்பட்டோ, இஷ்டமில்லாமலோ கர்மம் செய்த வண்ணமாகவே இருக்கிறான். சரீரத்தாலும், மனத்தாலும் செய்யும் காரியங்களைத்தும் கர்மமே. அப்படியானால், கர்மத்தில் ஈடுபட்டிருக்கும் மனிதன் அதன் பந்தத்திலிருந்து விடுதலை யடைவது எப்படி? எனக்குத் தெரிந்தவரையில், இப்புதுக் கேள்விக்கு கீதையைப்போல் மற்றெந்த அறநூலும் பொருந்திய பதில் உரைக்கவில்லை. ‘பலனில் பற்றை விலக்கிக் கர்மம் செய்,’ ‘ஆசையை விட்டு விட்டு உன் கடமையைத் தீர்,’ ‘காமமின்றிக் காரியத்தில் ஈடுபடு’ என்று கீதை உபதேசிக்கிறது. கீதையின் இந்த கம்பீர கர்ஜனையை எவனும் அலக்ஷியம் செய்ய முடியாது. கர்மத்தைத் துறந்தவன் அதோகதி யடைகிறான். கர்மத்தைச் செய்துகொண்டு அதன் பலனைத் துறப்பவன் நற்கதி பெறுகிறான்.

கர்மபலனைத் துறக்கவேண்டும் என்றால் துறந்தவனுக்குப் பலன் கிடைக்காதென்று பொருள் கொள்ளலாகாது.

கீதையிலிருந்து இவ்வித அர்த்தம் செய்வதற்குச் சிறிதும் இடமில்லை. பலனிடத்தப் பற்றில்லாமலிருப்பதே பலத்தியாகமென்பதற்குப் பொருள். உண்மையில், பலனில் பற்றை ஒழித்தவனுக்கு ஆயிரம் மடங்கு பலன் கைகூடும். கீதையின் உபதேசப்படி பலனைத் தியாகம் செய்வதற்கு தர்மத்தில் அளவற்ற நம்பிக்கை வேண்டும். தனது கர்மத்தின் முடிவை ஓயாமல் சிந்திக்கும் மனிதன், பலதடவை தன் கடமையைச் செய்யாதொழிகிறான். அவன் தனது தைரியத்தை இழக்கிறான் ; அதனால் கோபத்தின் வசப்படுகிறான் ; பிறகு செய்ய வேண்டிய கர்மங்களில் ஈடுபடாமல், ஒரு காரியத்திலிருந்து இன்னொன்று, அதிலிருந்து மற்றொன்று இப்படி சஞ்சலப்பட்டு மாறிக்கொண்டே யிருக்கிறான். காரியங்களின் பரிணாமத்தில் கவலைகொண்டவன் கதி, சிற்றின்பத்தில் ஆழ்ந்தவனுடைய கதியைப்போலாகிறது. கடைசியில் சிற்றின்பப் பிரியனைப்போலவே அவனும் நன்மை, தீமை, நியாயம், அநியாயம் இவைகளின் பகுத்தறிவு இழந்து தன் காரியத்தை சாதிப்பதற்கு மனம் போனவாறு எந்த முறையையும் கையாளுவதுடன், அதை தர்மமென்றும் எண்ணுகிறான்.

பலனில் ஆசை வைப்பதனாலுண்டாகும் இக்கேடுகளை ஆராய்ந்தே கீதாசிரியர் பற்றின்மை அல்லது பலத்தியாகம் என்ற ஸித்தாந்தத்தை நிர்ணயித்து, மனதைக் கவரத்தக்க இனிய சொற்களில் அதை உலகுக்கு அளித்திருக்கிறார். சாதாரணமாக அறமும் பொருளும் விரோதமானவைகளாகக் கருதப்படுகின்றன. 'வியாபாரம் முதலிய உலக விவகாரங்களில் தர்மத்தை அனுசரிப்பது சாத்தியமில்லை. அவைகளில் தர்மத்திற்கு இடமில்லை. தர்ம விஷயங்களில் தர்மமும், பொருள் விஷயங்களில் பொருளுமே பிரகாசிக்கும்' என்று சொல்வது வழக்கம். இந்தத் தப்பெண்ணத்தை கீதாசிரியர் போக்கடித்துவிட்டார் என்பது எனது அபிப்பிராயம். மோகத்திற்கும் னெளகிக விவகாரத்திற்கும் நடுவில் இவ்வித பேதம் ஒன்றும் அவரால் அங்கீகரிக்கப்படவில்லை. அதற்கு மாறாக தர்மத்தை உலக நடவடிக்கையில் புகுத்தியிருக்கிறார். எந்த அறநெறி விவகாரங்களில் பயன்படுகிறதில்லையோ,

அது உண்மையில் அறமல்ல. இந்தத் தத்துவம் கீதையில் இருப்பதாக நான் எண்ணுகிறேன். ஆகையால் எக்காரியங்கள் பலத்தில் ஆசையின்றி செய்யக்கூடாததாக விருக்தின்றனவோ, அவை யனைத்தையும் விட்டுவிடவேண்டும். இந்த அரிய நியமம் மனிதனைப் பல தர்மசங்கடமான காரியங்களிலிருந்து காப்பாற்றும். இக்கொள்கையை அனுசரித்தால், கொலை, பொய், விபசாரம் முதலிய கர்மங்கள் விலக்கத் தகுந்தவைகளென்று தானாகவே ஏற்படுகின்றது; மானிட வாழ்க்கை ஆடம்பரம் ஒழிந்து சரளமாகின்றது. சரள வாழ்க்கையிலிருந்து சாந்தி உண்டாகின்றது. பலனைத் துறக்கவேண்டுமென்பதால் எக்காரியத்திற்கு என்ன பலன் உண்டாகுமென்று நிர்ணயிப்பதில் அலக்ஷியமாக இருப்பதென்று பொருளல்ல. பலத்தின் தன்மையையும், அதை யடையும் சாதனங்களையும் பற்றி ஆலோசித்து அறியவேண்டியது அத்தியாவசியம். இப்படி முடிவு செய்தபின், பலனில் ஆசையின்றி சாதனங்களில் தன் முழுவதனைத்தையும் செலுத்து பவனே பலனைத் துறந்தவனாவான்.

இவ்விதமாக ஆலோசித்துக்கொண்டு போவோமாகில் கீதையின் உபதேசத்தைத் தன் நடவடிக்கையில் கொண்டுவர விரும்பும் மனிதனுக்கு சத்தியத்தையும் அஹிம்சையையும் கடைப்பிடித்து வாழ்தல் இன்றியமையாததென்று எளிதில் ஏற்படுகிறது. பலத்தில் ஆசையில்லாத புருஷனுக்கு, பொய்யுரைப்பதற்கும், ஹிம்சை செய்வதற்கும் விருப்பம் உண்டாகாது. பொய் அல்லது ஹிம்சையின்மூலம் செய்யப்படும் எக்காரியத்தை எடுத்துக் கொண்டாலும், அதனுடைய பரிணாமத்தைப் பற்றிய இச்சையே அதற்குக் காரணமாக இருக்கும். ஆனால் அஹிம்சா தர்மத்தை ஸ்தாபிப்பது கீதையின் நோக்கம் அன்று. கீதையின் காலத்திற்கு முன்பிருந்து அஹிம்சை பரமதர்மமென்று கருதப்பட்டு வந்திருக்கிறது. பற்றின்றிப் பணிசெய்யும் தத்துவத்தை ஸ்தாபிப்பது கீதையின் முக்கிய நோக்கம். இரண்டாவது அத்தியாயத்திலேயே இது உள்ளங்கை வெல்லிக் கனிபோல் விளங்குகின்றது.

ஆனால் கீதையில் அஹிம்சை போதிக்கப்பட்டாலும் சரி, பற்றைத் துறத்தலிலிருந்து அஹிம்சை அவசியமென்று ஏற்பட்டாலும் சரி, ஒரு லௌகீகப் போரை உதாரணமாக கீதாசிரியர் ஏன் எடுத்துக்கொள்ளவேண்டும் என்று கேட்கலாம். கீதையின் சமயத்தில் அஹிம்சை தர்மமென்று கருதப்பட்ட போதிலும், யுத்தம் மிகவும் சாதாரண சம்பவமானதாகையால் கீதாசாரியர் அதை உதாரணமாக எடுத்துக் கொள்ள மனங்கூசவில்லை. அவ்விதக் கூச்சமும் இருந்திருக்க முடியாது.

தவிர, பலத்தியாகத்தின் பெருமையை நிர்ணயிக்கும் பொழுது கீதாசிரியர் மனத்தில் என்ன எண்ணம் இருந்ததென்றாவது, அஹிம்சையின் எல்லையை அவர் எவ்வளவு தூரம் நிச்சயித்திருக்கிறார் என்னும் விஷயங்களைப் பற்றியாவது நமக்குச் சிந்திக்க அவசியமில்லை. மகத்தான தத்துவங்களை உலகிற்கு அளிக்கும்பொழுது கவி அத் தத்துவங்களின் முழுப்பெருமையையும் உணர்ந்து எல்லா மனிதருக்கும் எல்லா பாஷைகளிலும் அளிக்கிறான் என்பது உண்மையல்ல. கவியிடத்தும், காவியத்திலும் உள்ள மகிமை இதுவே. கவியின் சொற்களின் அர்த்தத்திற்கு எல்லையில்லை. மனிதர்களைப் போலவே மகா வாக்கியங்களின் பொருளுக்கும் வளர்ச்சி உண்டு. பாஷைகளின் சரித்திரத்தை ஆராய்ந்தால் அரிய சொற்களில் பலவற்றின் பொருள் தினந்தோறும் புதிதாக மாறிக்கொண்டு வருவதைக் காண்கிறோம். கீதையின் அர்த்தத்திலும் இவ்விசித்திரம் உண்டு. கீதாசாரியர் தாமே பல பெருமை வாய்ந்த பதங்களின் அர்த்தங்களை விசாலப்படுத்தியிருக்கின்றார். கீதையை மேலாகப் பார்வையிடும்பொழுதே இவ்விஷயம் நன்கு விளங்குகிறது. கீதையின் காலத்திற்கு முன் சில வேளை யக்ஞத்தில் மிருகபலி ஒப்புக்கொள்ளப்பட்டிருக்கலாம். கீதையில் கூறப்பட்ட யக்ஞத்தில் அதன் நாற்றம் சிறிதுமில்லை. கீதையிலோ எல்லா யக்ஞங்களுக்கும் ஜப யக்ஞமே அரசு. பரோபகாரத்திற்காக நமது சரீரத்தை உபயோகப்படுத்துவதே யக்ஞம் என்ற பதத்தின் முக்கியமான அர்த்தம் என்று மூன்றாம் அத்தி

யாயத்தில் கூறப்பட்டிருக்கிறது. மூன்றாவது, நான்காவது அத்தியாயங்களைச் சேர்த்துப் பார்க்கின் யக்ஞத்திற்கு மற்றும் பல அர்த்தங்கள் செய்யக்கூடும். மிருகபலி என்ற பொருள் மட்டும் செய்யமுடியாது. சன்னியாசம் அதாவது துறவு என்ற பதத்தின் சம்பந்தமாகவும் இப்படியே நடந்திருக்கின்றது. தன் கர்மத்தை விட்டுவிடுவது துறவு என்று கீதை ஒப்புக்கொள்ளவில்லை. கீதையின் சன்னியாசி பல கர்மங்களை செய்துகொண்டிருக்கும்பொழுதே எல்லாவற்றையும் விட்ட துறவியாகிறான். இவ்விதம் தோசிரியர் பெருமை வாய்ந்த பதங்களின் பொருளை விசாலமாகச் செய்யும் சூக்த மத்தை நமக்குக் கற்பித்திருக்கிறார். கீதையின் சொற்கள் விருந்து பலத்தில் ஆசையை முழுதும் துறந்த பிறகும் ஒரு வன் யுத்தம் செய்யக்கூடும் என்று ஒருக்கால் ஏற்படலாம். ஆனால் கீதையின் உபதேசத்தை நாற்பது வருஷ காலங்களாக எனது வாழ்க்கையில் அமுலுக்குக் கொண்டுவர வேண்டுமென்று செய்த முயற்சிகளின் பலனாக, சத்தியத்தையும் அஹிம்சையையும் பூர்ணமாக அனுசரிக்காத வரையில் கர்மபலத்தியாகம் செய்வது மனிதனுக்கு அசாத்தியமென்று வணக்கத்துடன் தெரிவிக்கிறேன்.

கீதை, சூத்திரங்கள் (குறள் வாக்கியங்கள்) அடங்கிய நூலன்று ; அது ஒரு மகத்தான தர்மகாவ்யம். அதில் எவ்வளவு துட்பமான பொருள்கள் காணலாமோ, அப்படியே புதிய அழகான அர்த்தங்களும் செய்துகொள்ளலாம். கீதை பாமர ஜனங்களுக்காக இயற்றப்பட்டது. அதில் ஒரே விஷயம் பலவிதமாக எடுத்துக் கூறப்பட்டிருக்கின்றது. ஆகையால் கீதையிலுள்ள மகா வாக்கியங்களின் அர்த்தம் காலத்திற்குத் தகுந்தவாறு மாறிக்கொண்டே யிருக்கும், அதன் மூலக் கொள்கை ஒருபொழுதும் மாறாது. ஆனால் அந்தக் கொள்கையை அனுஷ்டிப்பதற்கு விரும்பும் புருஷன் மற்ற அர்த்தங்களைத் தனக்குத் தோன்றியவாறு செய்துகொள்ளலாம். ஒரு காலத்திலோ தேசத்திலோ விதியாக இருப்பது மற்றக் காலத்திலும், தேசத்திலும் விலக்காகலாம். பலனில் பற்று மட்டும் எப்பொழுதும் விலக்கு ; பற்றின்மை எக்கால

மும் விதி. கீதையில் ஞானத்தின் மகிமை நன்கு காப்பாற்றப் பட்டிருக்கின்றது. ஆயினும், கீதை வெறும் மதியால் அறிபக் கூடியதன்று ; இருதயத்தால் அறியவேண்டியது. ஆகையால் அதனிடத்து நம்பிக்கையில்லாதவனுக்கு அது உதவாது. கீதாசிரியர் அடியிற் கண்டவாறு கூறியிருக்கின்றார்.

‘எவன் தவமற்றவனோ, எவன் பக்தனில்லையோ, எவன் என்னிடம் வெறுப்புக்கொண்டிருக்கிறானோ அவனிடம் நீ இதைச் சொல்லாதே.’ (18—67)

‘ஆனால் இந்தப் பரம ரகஸ்யமான ஞானத்தை எவன் எனது பக்தர்களுக்கு அளிக்கின்றானோ அவன் என்னிடமுள்ள பூர்ண பக்தியின்மூலம் ஐயமின்றி முக்தியடைவான்.’ (18—68)

‘துவேஷமின்றி சிரத்தைபுடன் இதைக் கேட்பவனும் முக்திபெற்று புண்ணியவான்கள் செல்லும் லோகங்களை அடைவான்.’ (18—71)

கௌசானி (இமயமலை), }
24—6—1929. }

மோஹன்தாஸ் கரம்சந்த் காந்தி.

1. அர்ஜுனவிஷாத (துக்க) யோகம்

[ஞானத்தை விரும்பாதவனுக்கு அது கிடைக்காது. துக்கமின்றி சுகமில்லை. ஞானத்தைத் தேடுவோர் அனைவருக்கும் ஏதாவது ஒரு சமயம் தர்ம சங்கடம் அல்லது உள்ளக் குழப்பம் சம்பவித்தே தீரும்.]

நீருதராஷ்டிரர் உரைக்கிறார்—

ஸஞ்ஜயா! தர்மக்ஷேத்திரமாகிய குருக்ஷேத்திரத்தில் போர்புரிய விரும்பக்கூடிய எனது குமாரர்களும் பாண்டு புத்திரர்களும் என்ன செய்தார்கள் என்று எனக்குக் கூறுவாயாக.

1

குறிப்பு.—நமது சரீரமாகிய க்ஷேத்திரம் தர்மக்ஷேத்திரம். ஏனெனில் அதன் வாயிலாகவே மோக்ஷம் அடைய வேண்டும். பாவம் இந்த சரீரமாகிய க்ஷேத்திரத்தின் உற்பத்திக்குக் காரணம். அது பாவத்தையே அனுபவிக்கிறது. ஆகையால் அது குருக்ஷேத்திரமாகும். கௌரவர் என்றால், அசுர குணங்கள்; பாண்டு புத்திரர்கள் தெய்வீக குணங்கள். ஒவ்வொரு சரீரத்திலும் தூயனவும், தீயனவுமாகிய இருவகைக் குணங்களுக்கும் போர் நடந்துகொண்டே யிருக்கின்றது. இதை யார் தான் அனுபவிக்கவில்லை?

ஸஞ்ஜயர் கூறுகிறார்—

அத்தருணத்தில் பாண்டவர்களுடைய படை அணிவகுத்து நிற்பதைக் கண்டு துர்யோதன ராஜன் துரோணசாரியாரிடம் சென்று உரைத்தான்.

2

குருவே! தங்கள் மேதாவியான சிஷ்யனும் துருபதபுத்திரனுமான த்ருஷ்டத்யும்னனால் அணிவகுக்கப்பட்ட பாண்டவர்களின் இப்பெரும் படையைப் பாருங்கள்.

3

இங்கே போரில் பீமனுக்கும், அர்ஜுனனுக்கும்
சமமானவர்களும், வில்லாளிகளுமான யுபதானர்
(சாத்தியகீ), விராடர், பாரதவீரர், துருபதராஜர்,

4

திருஷ்டகேது, சேகிதானர், சூரவீரரான காசி
ராஜர், புருஜிதர், குந்திபோஜர், மனிதரில் சிறந்த
சைப்யரும்,

5

இவ்விதமே பராக்கிரமமுள்ள யுதாமன்யு; பல
வானான உத்தமௌஜர்; சுபத்திரையின் புத்திரர் (அபி
மன்யு); திரௌபதியின் குமாரர்; இவர்களனைவரும்
மகா ரதர்கள்.

6

பிராம்மணோத்தமரே! இப்பொழுது நம் பக்க
முள்ள போர்த் தலைவர்களையும் அறிந்து கொள்ளுங்கள்.
தங்கள் படையின் நாயகர்களை தங்களுக்கு நினைவு மூட்
டும் பொருட்டு அவர்களின் பெயர்களை எடுத்துக் கூறு
கிறேன்.

7

நீங்கள் ஒன்று; பீஷ்மர்; கர்ணன்; போரில்
வெற்றிபெறும் கிருபாசாரியர்; விகர்ணன்; சோமதத்
தரின் புத்திரர் பூரிசிரவர்.

8

அப்படியே பலவித ஆயுதங்களை யணிந்து என்
பொருட்டுப் போரில் உயிர் துறக்க வந்திருக்கும் மற்றும்
பல சூரவீரர்கள்; இவர்களனைவரும் போர்த் தொழிலில்
தேர்ந்தவர்கள்.

9

பீஷ்மரால் காக்கப்பட்ட நமது படையின் பலம்
பூர்ணமாகவில்லை. பீமனால் ரக்ஷிக்கப்பட்ட படையோ
நிறைந்திருக்கிறது.

10

ஆகையால் நீங்கள் அனைவரும் தங்கள் தங்கள்
இடத்திலிருந்து பிதாமகரான பீஷ்மரை எல்லா வழி
களாலும் காப்பாற்றுவீர்களாக.

11

குறிப்பு.—இவ்விதம் துர்யோதனன் கூறினான்.

உடனே அவனை மகிழ்ச் செய்யும்பொருட்டு கௌர

வர்களின் பெரியோரும், பராக்கிரமசாலியுமான பீஷ்மர் சிங்க நாதம் செய்து தம் சங்கை ஊதினார். 12

பிறகு சங்கங்கள், நகராக்கள், முரசுகள்; மிருதங்கள், பேரிகைகள் ஒரே காலத்தில் ஒலித்தன. இந்த ஒலி பயங்கரமாகவிருந்தது. 13

இதன் மத்தியில் வெண்குதிரைகள் பூட்டிய மகாரதத்தில் வீற்றிருந்த ஸ்ரீ கிருஷ்ணனும் அர்ஜுனனும் தம் திவ்ய சங்கங்களை ஊதினார்கள். 14

ஸ்ரீ கிருஷ்ணன் பாஞ்சன்யம் என்ற சங்கத்தை ஒலித்தார். தனஞ்ஜயனான அர்ஜுனன் தேவதத்தம் என்ற சங்கை ஊதினார். பயங்கரமான செயல்களைப் புரியும் பீமன் பெளண்ட்ரம் என்ற பெயருள்ள மகா சங்கை முழங்கினார். 15

குந்தி புத்திரரான யுதிஷ்டிரர் அனந்த விஜயம் என்ற சங்கை ஒலித்தார். நகுலன் ஸுகோஷம் என்ற சங்கத்தையும், சகதேவன் மணிபுஷ்பகம் என்ற சங்கையும் ஊதினார்கள். 16

மகா வில்லாளியான காசிராஜர்; மகா ரதனான சிகண்டி; கிருஷ்ணதத்பும்னன்; விராட ராஜர்; வெல்லக்கூடாத சாத்திபகி; 17

துருபதராஜர்; துரௌபதியின் புத்திரர்; சுபத்திரையின் குமாரரான அபிமன்யு; இவர்களனைவரும், அரசனே! தங்கள் தங்கள் சங்கங்களை ஒலித்தனர். 18

பூமியிலும் வானத்திலும் எதிரொலி முழங்கும் அந்த பயங்கரமான சப்தம் கௌரவர்களின் இருதயத்தைப் பிளந்தது. 19

அரசனே! அனுமானைக் கொடியில் கொண்ட அர்ஜுனன், கௌரவர் சித்தமாக இருப்பதைக் கண்டு போர் புரிய ஆயத்தமாகி, தன் வில்லைக் கையிலேந்தி இருஷிகேசனிடம் இச்சொற்களை உரைத்தான்; 'அச்சுதா! என் தேரை இரு படைகளின் நடுவில் கொண்டு போய் நிறுத்து. 20, 21

போரில் குதூகலங் கொண்டு முன்வந்து நிற்போர்
களைக் கண்டு இப்போரில் எவருடன் யுத்தம் செய்ய
வேண்டுமென்று அறிவேன்.

22

தூர்மதியான தூர்யோதனனுக்குப் போரில் உதவி
புரிய விரும்பித் திரண்டு வந்துள்ளோரை நான் காண
வேண்டும்.

23

ஸஞ்ஜயர் சொல்லுகிறார்—

மன்னனே ! அர்ஜுனன் இவ்வாறு கூறியவுடன்
புரீ கிருஷ்ணன் அம் மகாரதத்தைச் செலுத்தி இரண்டு
படைகளுக்கும் நடுவில் சகல மன்னர்களுக்கும், பீஷ்மர்,
துரோணர் முதலோருக்கும் முன் நிறுத்தி, 'பார்த்தா !
கௌரவர்களின் கூட்டத்தைப் பார்' என்றார். 24, 25

அங்கே இரண்டு சேனைகளிலும் உள்ள பெரியோர்
கள், பாட்டன்மார்கள், குருக்கள், தாயுடன் பிறந்
தவர்கள், சகோதரர்கள், புத்திரர்கள், பெளத்திரர்கள்,
தோழர்கள், மாமன்மார்கள், நண்பர்கள் முதலியோர்
களை அர்ஜுனன் கண்டான். தனது பந்துக்களான
இவ்வனைவரும் தன்முன் நிற்கக் கண்டு வருந்தி
மனச்சோர்வடைந்த குந்தி புத்திரன் இவ்வாறு கூற
லானான். 26, 27, 28

அர்ஜுனன் உரைக்கின்றான்—

கிருஷ்ண ! போரில் ஆசைகொண்டு கூடியிருக்
கும் இந்த பந்து ஜனங்களையும் நண்பர்களையும் பார்த்து
என் தேகம் தளர்ச்சி யடைகின்றது ; முகம் வறண்டு
போகின்றது ; சரீரம் நடுக்குறுகின்றது ; மயிர்க் கூச்
சல் உண்டாகின்றது. 28, 29

காண்டவம் கையிலிருந்து நழுவுகின்றது ; தேகத்
தில் அனலைப்போன்ற எரிச்சல் எடுக்கிறது ; என்னால்
நிற்க முடியவில்லை ; ஏனெனில் என் தலை சக்கரம்போல்
சுழலுகின்றது.

30

கேசவா ! இதுமட்டுமல்ல. விபரீதமான குறிகளைக் காண்கிறேன். சொந்தக்காரர்களைப் போரில் மாய்ப்பதில் யாதொரு மேன்மையையும் காண்கிலேன். 31

அவர்களைக் கொன்று வெற்றிபெற நான் விரும்பவில்லை. எனக்கு ராஜ்யமும் வேண்டாம்; சுகமும் வேண்டாம்; கோவிந்தா ! ராஜ்யத்தாலும். போகத்தாலும் எனக்காகவேண்டிய காரியம் என்ன? 32

எவர் பொருட்டு ராஜ்யத்தையும் போகத்தையும் சுகத்தையும் நாங்கள் விரும்பவேண்டுமோ அவ்வாசாரியர்கள், பிதாக்கள், புத்திரர்கள், பிதாமகர்கள், மாதூலர், மாமன்மார்கள், பேரன்மார்கள், மைத்துனர்கள், மற்றுமுள்ள சொந்தக்காரர்களனைவரும் உயிரின் ஆசையும் செல்வத்தின் ஆசையும் துறந்து போர்முனையில் நிற்கின்றார்கள். 33-34

இவர்கள் என்னைக் கொன்று போட்டாலும் சரி; அல்லது மூன்று உலகங்களையும் நான் ராஜ்யமாக அடைவதானாலும் சரி; நான் இவர்களைக் கொல்ல விரும்பவில்லை. பூமியின் ஒரு சிறு பாகத்திற்காக இவர்களை நான் எப்படிக் கொல்லுவேன்? 35

ஐனார்த்தனா ! திருதராஷ்டிர புத்திரர்களைக் கொன்று எனக்கு என்ன ஆனந்தம் உண்டாகக்கூடும்? உயிரை வெறுத்துவந்த இவர்களைக் கொல்லுவதால் நமக்கும் பாவமே சம்பவிக்கும். 36

மாதவா ! நமது பந்துக்களான திருதராஷ்டிர மன்னனின் புத்திரர்களை வதைப்பது உசிதமன்று. வேண்டியவர்களை மாய்த்து நாம் எவ்விதம் சுகமாக வாழ முடியும்? 37

ஐனார்த்தனா ! பேராசையால் மாசடைந்த மனத்தோர், குலங்களை நாசம் செய்வதாலுண்டாகும் தீங்கையும் நண்பர்களுக்கு துரோகம் செய்த பாவத்தையும் அறியாமலிருக்கக்கூடும். குல நாசத்தின் தீமையை

அழிந்த நம்மவர் இந்தப் பாவத்திலிருந்து தம்மை
காக்கத் தெரியாதிருப்பதேன்? 38, 39

குலத்தை அழிப்பதால் பழமையான குலதர்மங்
கள், நாசமடையும் தர்மம் அழிந்தால் அதர்மம் பெருகி,
குலமனைத்தையும் கவிழ்த்துவிடும். 40

கிருஷ்ண! அதர்மம் பெருகுவதால் குலமாதர்
தம் கற்புநிலை கெடுவர்; அவர்கள் கெட்டால் ஜாதிக்
குழப்பம் நேரிடும். 41

குலங்களை அழித்து இவ்வித ஜாதிக் குழப்பத்தைச்
செய்தவனும் அவன் குலத்தோரும் நரகத்தில் வீழ்ந்து
வசிப்பார்கள். சிரார்த்தமும் தர்ப்பணமும் இல்லாததால்
அவனுடைய முன்னோர்கள் அதோகதி யடைகின்றனர். 42

குலங்களை யழித்து இவ்வித ஜாதிக் குழப்பத்தை
உண்டெண்ணும் கொடியவர்களின் குற்றங்களால்
பழமையான ஜாதிகர்மங்களும் குலதர்மங்களும் நாச
மடைகின்றன. 43

ஜனார்த்தனா! எவனுடைய குலத்தின் தர்மங்கள்
அழிந்து விட்டனவோ, அவன் தப்பாமல் நரகத்தில்
வசிப்பான் என்று நாம் பெரியோர் சொல்லக் கேட்டு
வந்திருக்கிறோம். 44

ஐயோ! கொடிய பாவச்செயல் புரிய நாம் முன்
வந்திருப்பது, அதாவது ராஜ்ய சுகத்தின் துராயசையால்
பந்துக்களைக் கொல்ல ஆயத்தமாக விருப்பது, எத்
துணை வருந்தத் தக்கது! 45

எதிர்த்துப் போர் புரியாது ஆயுதமின்றி நிற்கும்
என்னை ஆயுதம்பூண்ட திருதராஷ்டிர புத்திரர்கள்
இப்போர்க்களத்தில் கொல்லுவரோல் அதுவே எனக்
குப் பெரு நன்மையாகும். 46

ஸஞ்ஜயர் கூறுகிறார்—

போர்க்களத்தில் இவ்வாறு உரைத்து துக்கத்தில்

முழுகினவனாகி, அர்ஜுனன் தனது வில்லையும் அம்பையும் எறிந்துவிட்டு, தேரின் பின்புறத்தில் உட்கார்ந்தான்.

47

ஓம் தத் ஸத்

இவ்வாறு ஸ்ரீமத் பகவத்கீதை யென்ற உபநிஷத்தில் அதாவது பிரம்மவித்யையுடன் கூடிய யோக சாஸ்திரத்தில் ஸ்ரீ கிருஷ்ணனுக்கும் அர்ஜுனனுக்கும் நடந்த சம்பாஷணையின் அர்ஜுன விஷாதயோகம் என்ற முதல் அத்தியாயம் முற்றிற்று.

II ஸாங்க்ய யோகம்

[மோக வசப்பட்ட மனிதன் அதர்மத்தை தர்மமென்று எண்ணுகிறான். மோகத்தால் அர்ஜுனன் தனக்கும் மற்றவர்களுக்கும் பேதம் கொண்டாடினான். இந்த பேதத்தைப் போய்யென்று சோல்லி, தேகத்திற்கும் ஆத்மாவுக்குமுள்ள வித்தியாசத்தை ஸ்ரீ கிருஷ்ணன் விளக்குகிறார். தேகம் அரித்தியம்; அது ஒவ்வொருவருக்கும் பிரத்தியேகமானது; ஆத்மாவோ நித்தியம்; அது ஒன்றே என்று அவர் கூறுகிறார். மனிதன் தனது புருஷார்த்தத்திற்குப் பிரயத்தனப்படுவதற்கே அதிகாரி; தன் முயற்சியின் பலபலன்களுக்கு அல்ல. இதனால் தனது கடமையை நிச்சயித்து, கவலையற்று, அதில் முழுமனதுடன் ஈடுபடவேண்டும். இவ்விதம் சஞ்சலமின்றி ஒரு வழிநின்று கடன் ஆற்றுவதால் மனிதன் மோக்ஷம் அடைவான்.]

ஸஞ்ஜயர் கூறுகிறார்—

இங்ஙனம் கருணையால் சோர்ந்து, கண்களில் நீர்ததும்ப, துக்கத்தால் பரிதவிக்கும் அர்ஜுனனை நோக்கி மதுகுதனன் இவ்வாறு சொல்லலானார்.

1

ஸ்ரீ பகவான் சொல்லுகிறார்—

அர்ஜுனா! உத்தம புருஷர்களுக்குத் தகாததும், நற்கதியைப் போக்குவதும், அபகீர்த்தியைக் கொடுப்பதமான இம்மோகம் இந்த நெருக்கடியான தருணத்தில் உனக்கு எங்கிருந்து வந்தது?

பார்த்தா! கோழைத்தனத்திற்கு நீ இடம் கொடுக்கலாகாது. இது உனக்கு அழகன்று. பாமரருக்குரிய இம் மனத்தளர்ச்சியை ஒழித்து, ஓ பரந்தபா! நீ எழுந்திரு.

அர்ஜுனன் சொல்லுகிறான்—

மதுகுதனா! போர்க்களத்தின்கண் பீஷ்மரையும் துரோணரையும் அம்பால் எவ்வாறு மாய்ப்பேன்? எதிரிகளை வெல்லுவோனே! இவர்கள் என்னால் பூஜிக்கப்படவேண்டியவர்கள்.

உயர் குணத்தோரான குருக்களைக் கொன்று வாழ்வதைக் காட்டிலும், இவ்வுலகில் பிச்சையெடுத்துப் பிழைப்பதே மேலானது. ஏனெனின் குருக்களைக் கொன்றபின், அவர்களின் இரத்தங்கலந்த பொருளையும் இன்பத்தையுமே அனுபவிக்கவேண்டிவரும்.

நம்மவர், அவர்களை வெல்லுதல் நலமா? அவர்கள் எங்களை வென்றால் மேலா? இவ்விரண்டில் சிறந்ததெது என்று அறியேன். எவரைக் கொன்றபின் எனக்கு வாழ விருப்பமில்லையோ, அந்த திருதராஷ்டிர புத்திரர் இதோ என்முன் நிற்கிறார்கள்.

கோழைத்தனத்தால் எனது (கூதத்திரிய) சுபாவம் மாறிவிட்டது. என்ன செய்வதென்று அறியாமல் திகைக்கிறேன். ஆகையால் எவ்வழியில் எனக்கு நன்மை உண்டாகுமோ அதை நிச்சயித்து எனக்குத் தெரிவிக்குமாறு உன்னை வேண்டிக் கொள்ளுகின்றேன். நான் உனது சீடன்; உன்னைச் சரணடைகிறேன்; எனக்கு வழி காட்டு.

இவ்வுலகில் சீரும் செல்வமும் நிறைந்து எதிரி யற்ற ராஜ்யம் கிடைக்குமேயானாலும், தேவிந்திர பதவி கிட்டுமேயானாலும், எனது புலன்களை வாட்டும் இந்த சோகத்தைப் போக்கடிக்கும் வழியைக் காண்கிலேன். 8

ஸத்ஜயர் உரைக்கிறார்—

அரசனே! குடாகேசனான அர்ஜுனன் இருஷீ கேசனான கோவிந்தனிடம் இவ்வாறுரைத்து 'இனி நான் போர் புரியேன்' என்று சொல்லி முடித்தான்; இவ் விதம் சொன்னபின் மௌனமாக அமர்ந்திருந்தான். 9

பரதகுல மன்னனே! இவ்விரண்டு படைகளுக்கும் நடுவில் உற்சாகமிழந்து வீற்றிருக்கும் அர்ஜுனனை நோக்கி இருஷீகேசன் பின்வருமாறு உரைக்கலானார். 10

ஸ்ரீ பகவான் கூறினார்—

துக்கப்படுவதற்குத் தகாதாரைக் குறித்து நீ துய ரம் அடைகிறாய்; பண்டிதனைப் போலவும் வாதிக்கிறாய். ஆனால் பண்டிதர் இறந்தாருக்கும் இருப்பவருக்கும் வருந்தமாட்டார். 11

ஏனெனில், உண்மையை உணரின் நானும் நீயும் இம்மன்னரும் முன்னொரு காலத்தில் இருக்கவில்லை யென்பதும், அப்படியே பின்னொரு காலத்தில் இருக்க மாட்டோம் என்பதும் இல்லை. 12

தேகத்தை யடைந்தவன் இந்த சரீரத்திலேயே பால் யம், யௌவனம், முதுமை என்ற நிலைகள் பெறுவது போலவே வேறொரு தேகத்தையும் அடைகிறான். இவ் விஷயத்தில் அறிஞனுக்கு மதிமயக்கம் உண்டாகாது. 13

குந்தி புத்திரா! சீதம், உஷ்ணம், சுகம், துக்கம் முதலியன புலன்களின் உணர்ச்சிகளால் உண்டாகின் றன. அவை அறித்தியம்; ஓயாமல் வருவதும் போவது மாக இருப்பவை. அவைகளை நீ பொறுத்துக்கொள். 14

புருஷர்களில் சிறந்தோனே! சுகதுக்கங்களைச் சம மாகக் கருதும் அறிவுள்ள மனிதனை இவ்வுணர்ச்சிகள்

துன்புறுத்தமாட்டா. அவன் மோகித்திற்கு உரியவனாக
கிறான்.

15

நிலையில்லாப் பொருள் நிலைத்திருக்காது. நிலையுள்ள
பொருளுக்கு நாசமில்லை. இவ்விரண்டு பொருள்களையும்
ஞானிகள் நிர்ணயித்திருக்கின்றனர்.

16

எதனால் இவ்வுலகனைத்தும் வியாபிக்கப்பட்டிருக்
கிறதோ, அதை நாசமடையாப் பொருள் என்று அறிந்து
கொள். இந்த அழியாப் பொருளை அழிக்கும் வல்லமை
எவருக்கும் இல்லை.

17

தேகத்தின் நாயகன் நித்தியன், அளவற்றவன், நாச
மற்றவன் ; அவனது தேகங்களான இவை அழிவுள்ள
வையென்று சொல்லப்படுகின்றன. ஆகையால், ஓ
பார்த்தா ! நீ போர்புரி.

18

இவனைக் கொல்லுபவன் என்று நினைப்பாரும்,
இவன் இறப்பவன் என்று எண்ணுவாரும், இவ்விரு
வகுப்பாரும் அறிவிலர். இவன் (ஆத்மா) மாய்ப்பது
மில்லை ; மாய்வதுமில்லை.

19

இவன் என்றும் பிறப்பதுமில்லை ; இறப்பதுமில்லை.
ஒருகாலத்தில் இருந்து பிறகு இல்லாமலிருப்பதுமில்லை.
இதனால் இவன் பிறப்பில்லாதவன், நித்தியன், நிலை
பெற்றவன், பழையோன், சரீரம் நாசமடைவதால்
இவன் நாசமடையான்.

20

பார்த்தா ! ஆத்மா நாசமற்றது, நித்தியமானது,
பிறப்பில்லாதது, குறைவற்றதென்று அறிந்தவன்
'யாரை எவ்விதம் கொல்வான் ? எவரால் கொல்லப்படு
வான் ?

21

மனிதன் எப்படித் தனது பழைய உடைகளை எறி
ந்துவிட்டு, புதிய வஸ்திரங்களை அணிகிறானோ, அப்ப
டியே தேகத்தைத் தாங்குவோனும் கைந்த உடலைத்
தள்ளிவிட்டு, புதிய தேகத்தை யடைகிறான்.

22

இவனை (ஆத்மாவை) ஆயுதங்கள் வெட்டமாட்டா;
அனல் எரிக்காது; ஜலம் நனைக்காது; காற்று உலர்த்
தாது.

23

இவன் வெட்டப்படான்; எரிக்கப்படான்; நனைக்
கப்படான்; உலர்த்தப்படான்; இவன் நித்தியமான
வன்; எங்கும் நிறைந்தவன்; நிலைபெற்றவன்; அசை
யாதவன்; என்றும் உள்ளவன்.

24

தனியே, இவன் நம் இந்திரியங்களுக்கும் மனதிற்கும்
எட்டாதவன்; மாறுதலில்லாதவன் என்றும் சொல்லப்
படுவான். ஆகையால் இவனை இவ்வாறு அறிந்தபின்
நீ துயரப்படுதல் சரியன்று.

25

நீண்ட கையுடையோனே! இவ்விதமின்றி இவனை
தினம் பிறந்து தினம் இறப்பவனாக எண்ணினபோதி
லும் நீ துக்கமடைவது உசிதமன்று.

26

பிறந்தவன் இறக்கவே வேண்டும்; இறந்தவன்
பிறந்தே தீரவேண்டும்; இதைத் தடுக்க முடியாது; ஆத
லால், விலக்கவொண்ணாத விதிக்கு விசனப்படுவது
நியாயமன்று.

27

பார்த்தா! உயிர்கள் பிறப்பதற்கு முன்னும், இறந்த
பின்னும் கண்களுக்குப் புலப்படமாட்டா; அந்நிலைகள்
வெளித்தோன்றாதவை; நடுநிலையே தோன்றுவது;
இதில் கவலைக்கு இடமேது?

28

குறிப்பு.—பூதம் என்றால் ஸ்தாவர ஜங்கம சிருஷ்டி.

இவனை ஆச்சரியமென்று ஒருவன் பார்க்கிறான்;
மற்றொருவன் ஆச்சரியமென்று வர்ணிக்கிறான்; இன்னு
மொருவன் ஆச்சரியமென்று வர்ணிக்கப்படுவதைக்
கேட்கிறான். ஆயினும், கேட்டும்கூட இவனை அறிவான்
எவனுமில்லை.

29

பார்த்தா! எல்லா உடல்களிலும் வசிப்பவனான
ஆத்மா, தேகத்தை தாங்குபவனாயினும் கொல்லப்பட

மாட்டாதவன். இதனால் எவ்வுயிர் பொருட்டும் துக்கித்
தல் நன்றன்று.

30

குறிப்பு.—இதுகாறும் ஸ்ரீகிருஷ்ணன் மதியின் உதவியால்
ஆத்மாவின் நித்யத்தையும், தேகத்தின் அநித்யத்தையும்
விளக்கிக்காட்டி, எப்பொழுதேனும் உடலை அழிப்பது
உசிதமானால், அச்சமயம் தன்னைச் சேர்ந்தவர்களென்
றும், பிறர்கள் என்றும் பிரிவு செய்து, கௌரவர்கள்
சகோதரர்கள், அவர்களை எவ்விதம் கொல்வது என்று
யோசிப்பது மோகத்தினாலுண்டாவது என்று கூறினார்.
இனி கூத்திரிய தர்மம் என்னவென்று அர்ஜுனனுக்
குக் கூறுகிறார்.

உனது சொந்த தர்மத்தை உத்தேசித்தும் நீ சஞ்
சலப்படுவது சரியன்று. ஏனெனில் அறப்போரைப்
போல் நற்கதி கொடுப்பது கூத்திரியனுக்கு வே
றொன்றுமில்லை.

31

பார்த்தா ! நீ கோராமல் வலியவந்ததும், விண்ணு
லகத்தின் கதவைத் திறப்பதுமான இவ்விதயுத்தம் பாக்
சியவானான கூத்திரியனுக்கல்லவோ கிடைக்கின்றது.

32

இவ்விதம் தர்மமாகக் கிடைத்த யுத்தத்தில் நீ
போர் புரியாவிடின் உன் ஸ்வதர்மத்தையும், கீர்த்தியை
யும் இழந்து பாவம் செய்தவனாவாய்.

33

எல்லா ஜனங்களும் உன்னை நிந்திப்பார்கள். புகழ்
பெற்றோனுக்கு மரணத்தைவிட அபகீர்த்தியே இழி
வானது.

34

எந்த மகாரதர்கள் இதுகாறும் உன்னை மதித்து
வந்தார்களோ, அவர்களை போருக்குப் பயந்து புறங்
காட்டி ஓடினவனாகக் கருதி உன்னை அவமதிப்பார்கள்.

35

தவிர, உனது சத்துருக்கள் உனது வீர்யத்தை
இகழ்ந்து சொல்லத்தகாத சொற்களைக் கூறுவார்கள்.
இதற்குமேல் அதிகத் துயரத்தைக் கொடுக்கக்கூடியது
வெறு உண்டோ?

36

இறந்தால் விண்ணுலகம் சேர்வாய் ; வெற்றி
யடைந்தால் பூமியாள்வாய். ஆகையால், ஓ கௌந்
தேயா ! போர் புரிய நிச்சயித்து எழுந்திரு ! 37

குறிப்பு.—இவ்விதம் பகவான் ஆத்மாவின் நித்யத்தையும்,
உடலின் அநித்தியத்தையும் எடுத்துக் காட்டினார்.
மேலும் தனது முயற்சியின்றிக் கிட்டிய போரைப்
புரிவது கூத்திரிய தர்ம விரோதமாகா தென்று உரைத்
தார். இவ்விதம் 31-ம் சுலோகத்திலிருந்து பகவான்
பரமார்த்தத்துடன் உபயோகத்தையும் பிணைத்திருக்கி
றார். இவ்வாறு கூறியபிறகு பகவான் கீதையின் முக்
கிய உபதேசத்தை ஒரு சுலோகத்தில் சுருங்கச் சொல்லி
விளங்க வைக்கிறார்.

சுக துக்கம், லாப நஷ்டம், வெற்றி தோல்வி இவை
களை சமமாகக் கருதிப் போர் புரிய ஆயத்தம் செய்.
இவ்வாறு செய்வாயானால் உன்னைப் பாவம் அணுகாது. 38

இதுகாறும் நான் உனக்கு ஸாங்க்ய விரித்தான்
தத்தை (தர்க்கவாதத்தை) அனுசரித்து உனது கடமை
யைக் கூறினேன். இப்பொழுது யோகவாதத்தை அனு
சரித்துச் சொல்லுகிறேன் கேள். இதைக் கைக்கொள்
வதால் கர்மபந்தத்தை ஒழிக்க ஆற்றல் பெறுவாய். 39

இதில் தொடங்கிய காரியத்திற்கு அழிவு கிடை
யாது, கெடுதலும் வராது. இந்நெறிப்பற்றி ஒருவன்
சிறிது தூரம் சென்றாலும் பெரும் பயத்திலிருந்து விடு
விக்கப்படுகிறான். 40

குருநந்தனா ! யோகவாதியின் நிச்சயம் பெற்ற
புத்தி ஓர் நிலைப்பட்டது. நிச்சயமில்லாதவர்களின் புத்தி
களோ பல கிளைகளுள்ளனவும் எல்லையற்றனவுமாக
இருப்பன. 41

குறிப்பு.—எப்பொழுது புத்தி ஓர் முகமின்றிப் பலவாறாக
ஆகின்றதோ, அப்பொழுது அது புத்தியல்ல ; வாசனை
யாக மாறிவிடுகின்றது. ஆகையால் புத்திகள் என்றால்
வாசனைகள் என்று பொருள்.

ஞானமில்லாத வைதீகர்கள் 'இதைத்தவிர வேறொன்றுமில்லை' என்று சொல்லிக்கொண்டு, காமத்தில் அகப்பட்டு, சுவர்க்கத்தையே மேலான புருஷார்த்தமாக எண்ணி, போகத்திற்கும் செல்வத்திற்கும் விரும்பி, இறப்பையும் பிறப்பையும் கொடுக்கும் கர்மங்களை வர்ணித்து நீண்டவாதம் செய்கின்றனர். போகத்திலும் செல்வத்திலும் பற்றுள்ள இம்மனிதரின் அறிவு அழிந்து போகிறது. இவர்களின் மதி உறுதியற்று சமாதியில் நிலைபெற்றிருக்காது. 42, 43, 44

குறிப்பு :—யோக வாதத்திற்கு விரோதமான கர்ம காண்டம் அல்லது வேதவாதத்தின் வர்ணனை, மேற்கூறிய மூன்று சுலோகங்களில் செய்யப்பட்டிருக்கிறது. கர்ம காண்டம் அல்லது வேத வாதம் என்பது பலன்களைத் தரக் கூடிய கணக்கற்ற வைதீகக் கிரியைகள். இக்கிரியைகள் வேதத்தின் ரகச்யமான வேதாந்தத்திலிருந்து வேறுபட்டு அल्प பலன்களைக் கொடுப்பதால் பிரயோசனமற்றவை,

ஆர்ஜுன! எந்த மூன்று குணங்களால் (சத்வ, ரஜ, தமோ குணங்கள்) வேதத்தின் கிரியைகள் தீண்டப்பட்டிருக்கின்றனவோ, அவைகளால் தீண்டப்படாமலிரு. சுகதுக்கம் முதலிய இரட்டை நோய்களிலிருந்து விடுதலை யடை. நித்யமான உண்மைப் பொருளில் நிலைபெற்று நில். ஒரு பொருளை அடையவேண்டும், அதைக் காக்கவேண்டுமென்ற கவலையிலிருந்து விடுபட்டு வாழ். உன் ஆத்மாவையே அவலம்பித்துக்கொள். 45

கிணற்றினாலாகக்கூடிய காரியங்கள் அனைத்தும் எரியினால் அவசியம் உண்டாகும். அவ்வாறே வேதங்களில் இருக்கும் பொருள்களெல்லாவற்றையும், அறிஞன் பரப்பிரம்மத்தைச் சார்ந்து நிற்கும் ஆத்மாவின் அனுபவத்தால் அடைகிறான். 46

உன் கர்மத்தைச் செய்வதில் மட்டுமே உனக்கு அதிகாரமுண்டு. அதனால் உண்டாகும் பலவித பலன்

களில் எவ்வித உரிமையு மில்லை. கடனை ஆற்றுவதில் கர்மத்தின் பலன் காரணமாதலாகாது. கர்மத்தைச் செய்யமாட்டேனென்றும் பிடிவாதம் செய்யாதே.

47

தனஞ்ஜயா! பற்றை ஒழித்து, வேற்றி தோல்வியில் சமபாவமடைந்தவனாய், யோக நிலையில் இருந்து கடனை ஆற்று. யோகமென்பது சமபாவத்தின் மறு பெயரே.

48

தனஞ்ஜயா! சமத்துவ புத்தியோடு சீர்தூக்கிப் பார்க்கின், அதனுடன் கூடாத தனிக் கர்மம் மிகவும் அल्पமானது. நீ சமத்துவ புத்தியில் சரண்புகு. பலனை விரும்பிப் பணி செய்யும் மனிதன் இரங்கப் படத்தக்கவன்.

49

புத்தியோடு கூடிய, அதாவது சமபாவத்தைப் பெற்ற புருஷனைப் பாவமும் புண்யமும் தீண்ட மாட்டா. ஆகையால், சமத்துவம் பெற முயற்சி செய். சம நிலையே கடனாற்றுவதின் நன்முறை.

50

ஏனெனில், சமத்துவ புத்தி பெற்றோர், கர்மத்தாலுண்டாகும் பந்தத்திலிருந்து விடுபட்டு, மாசற்ற மோகூத பதவி யடைகின்றனர்.

51

எப்பொழுது உனது புத்தி மோகமென்னும் சேற்று நிலத்தைக் கடந்து செல்லுகின்றதோ, அப்பொழுது அறிந்தனவும், அறியாதனவுமான விஷயங்களைப் பற்றிய கவலை தீரும்.

52

பலவித சமயங்களைக் கேட்டு கலக்கமுறும் உனது புத்தி, சமாதியில் உறுதி பெற்று நிற்கும் பொழுதே நீ சமத்வ நிலை அடைவாய்.

53

அர்ஜுனன் கூறுகிறான் :—

கேசவா! ஸ்திதப் பிரக்ஞன், அதாவது சமாதியில் இருப்போனுடைய குறிகள் என்ன? ஸ்திதப் பிரக்ஞன் பேசுவது எவ்விதம்? இருப்பதும் நடப்பதும் எங்ஙனம்?

54

ஸ்ரீ பகவான் உரைக்கிறார் :—

பார்த்தா ! தன் மனத்தில் உதிக்கும் சகல கர்மங்
களையும் துறந்துத் தனது ஆத்மாவைக்கொண்டு அக
மகிழ்ச்சியடையும் மனிதனே ஸ்திதப் பிரக்குன் என்று
கூறப்படுவான்.

55

குறிப்பு :—ஆத்மாவைக்கொண்டு அகமகிழ்ச்சி யடைவதென்
றால், ஆத்மாவின் ஆனந்தத்தைத் தனது உள்ளத்தி
லேயே தேடுவது என்று பொருள். சுகதுக்கத்தைக்
கொடுக்கத் தகுந்த வெளிப் பொருள்களை இவ்வானந்
தத்திற்கு ஆதாரமாகக் கொள்ளலாகாது. ஆனந்தம்
சுகத்தினின்று மாறுபட்ட விஷயம். இதை மறந்து
விடக்கூடாது. பணம் கிடைத்துவிட்டது, அதனால்
சுகமடைந்தேன் என்று கருதுதல் மோகத்தாலுண்டா
கின்றது. பிச்சை எடுப்பேன், உணவின்றி வருந்து
வேன், ஆயினும் திருட்டுப் போன்ற இழிதொழில்
புரியேன் என்பதில் கிடைக்கும் உணர்ச்சி ஆனந்தம்.
அதுவே ஆத்மாவின் அகமகிழ்ச்சி.

துயரத்தால் மனமுடையாதான் ; சுகத்தில் இச்சை
வையாதான் ; விருப்பம், பயம், ஆத்திரம் இவைகளை
ஒழித்தவன் ; அவனே ஸ்திர புத்தியுடைய முனிவன்
என்று சொல்லப்படுகிறான்.

56

எங்கும் பற்றற்று, நல்லது கூடுங்காலத்து மகிழ்ச்
சியும், பொல்லாதது வரும்பொழுது தளர்ச்சியும்
அடையாத புருஷனுடைய மதி நிலைபெற்றது.

57

நானா பக்கங்களிலிருந்தும் ஆமை தனது அங்கங்
களை உள்ளிழுத்துக்கொள்வது போல், வெளிப்பொருள்
களிடமிருந்து தனது புலன்களை உள்ளடக்கி வைப்
போனுடைய புத்தி ஸ்திரமானதென்று கூறத்தகும்.

58

உடல் பெற்றவன் உணவை ஒழிக்கின், அச்சம
யம் அவனது போகம் குறையும் ; ஆனால் அதன்
மேலுள்ள ருசி அகலுவதில்லை. அந்த ருசியும் கடவு
ளைக் கண்டபொழுது ஒழியும்.

59

குறிப்பு :—இந்த சுலோகம் உபவாசம் முதலியவற்றைத் தடுக்கவில்லை, அவைகளின் உபயோகத்தின் வரம்பையே காட்டுகிறது. புலன்களின் உணர்ச்சிகளை சாந்தப் படுத்தவதற்கு உபவாசம் முதலியவை இன்றியமையாதவை. ஆனால் அவைகளுக்கு வேரான ரஸம், அல்லது ருசி ஈசுவரனைக் கண்ட பிறகே சாந்தமடையும்தான். ஈசுவரனைக் காண்பதில் ருசி பெற்றவன் மற்ற ருசிகளை மறந்துவிடுகிறான்.

கௌந்தேயா ! திறமையுள்ள புருஷன் விடாமுயற்சி செய்தபோதினும், அவனது இந்திரியங்கள் மனத்தைக் கலைத்து பலாத்காரமாகத் தங்கள் வழியே கொண்டு போய்விடுகின்றன.

60

யோக நிலை பெறுவோன் இப்புலன்களனைத்தையும் அடக்கி என்னிடத்தில் லயமடைய வேண்டும். தனது புலன்களை அடக்கினவனது அறிவே உறுதியுள்ளது.

61

குறிப்பு :—இதன் பொருள் : பக்தியின்றி -கடவுள் கருணையின்றி—மனிதனுடைய முயற்சி வீண்.

விஷயங்களைச் சிந்திப்பதனால் மனிதனுக்கு அவற்றினிடம் பற்று உண்டாகிறது ; பற்றினால் காமம் பிறக்கிறது ; காமத்திலிருந்து கோபம் கிளம்புகிறது.

62

குறிப்பு :—காமத்தையுடையவன் கோபத்தை விலக்க முடியாது. ஏனென்றால், அவனுடைய காமம் எப்பொழுதும் திருப்தி யடைவதில்லை.

கோபத்திலிருந்து மூடத்தனம் பவிக்கிறது; மூடத்தனத்தால் மதிக் குழப்பம் தோன்றுகிறது ; மனக் கலக்கமுள்ளவன் அறிவை இழக்கிறான் ; அறிவிழந்தவன் செத்தவனுக்குச் சமானமாகிறான்.

63

இதற்கு மாறாக எவன் மனத்தைத் தன் வசப்படுத்தி வைக்கிறானோ, விருப்பையும் வெறுப்பையும் அகற்றித் தன் இந்திரியங்களை அதன் கீழ்ப்படுத்தி வைத்திருக்கி

றே, அம்மனிதன் தனது இந்திரியங்களால் கர்மங்
களைச் செய்துகொண்டே அகமலர்ச்சி யடைகிறான். 64

அகமலர்ச்சி யடைவதால் அவனது துயரம் அழி
வடைகிறது. அகமலர்ச்சி உடையவனது புத்தி ஸ்திர
மாகிறது. 65

சமத்துவமில்லாதவனுக்குப் பகுத்தறிவில்லை. அவ
னுக்குப் பக்தியுமில்லை. பக்தி யில்லாதவனுக்கு சாந்தி
யில்லை. சாந்தி யில்லாதவனுக்கு சுகம் என்கிறுந்து
கிடைக்கும்? 66

விஷயங்களை நோக்கிச் செல்லும் புலன்களின் பின்
னால் எவனது மனம் தாவுகின்றதோ, அம்மனம் நீரில்
மிதக்கும் படகைக் காற்றுத் தள்ளுவதுபோல் அவனது
புத்தியை அங்குமிங்கும் இழுத்துச் செல்லுகின்றது. 67

நீண்டபுயத்தோனே ! எவனது புலன்கள் நான்கு
திக்குகளிலுமுள்ள விஷயங்களிலிருந்து நீங்கி, தன்
வசப்படுகின்றனவோ, அவனது அறிவே ஸ்திரமாகின்
றது. 68

மற்ற உயிர்கள் உறங்கும்பொழுது புலன்களை அட
க்கி யுள்ளவன் விழித்திருக்கிறான். மற்றவர்கள் விழிக்
கும்பொழுதே அறிஞனான முனிவன் தூங்குகிறான். 69

குறிப்பு.—போகத்தில் ஈடுபட்ட மனிதர்கள் இரவு பன்னி
ரண்டு அல்லது ஒரு மணி வரை நர்த்தனம், நாடகம்,
அன்னபானம் முதலியவைகளில் காலங் கழித்து காலை
ஏழெட்டு மணிவரை உறங்குகிறார்கள். இந்திரியங்களை
ஐயித்தோன், இரவு ஏழெட்டுமணிக்குப் படுத்து, நடு
நிசியில் எழுந்து கடவுளைத் தியானம் செய்கிறான். தவிர,
போகத்தில் பிரியமுடையவன் தனது உலக விவகாரங்
களைப் பெருக்கிக் கடவுளை மறக்கிறான். ஞானியோ
உலக வாழ்க்கையில் கவலையற்று ஈசுவரனைக் காண்கி
றான். இவ்விருவருடைய நெறிகள் வெவ்வேறென்று
இந்த சுலோகத்தில் பகவான் காட்டி யிருக்கிறார்.

பல நதிகள் பாய்ந்து நீரால் நிரம்பியும், கடல்
அசைவற்றிருப்பது போல, இவ்வுலக இன்பங்கள் யாவும்
எந்த மனிதனைச் சேர்ந்து வேகமழிந்து போகின்றன
வோ, அவனே சாந்தநிலை அடைகிறான்; ஆனால்
காமமுடையோனுக்கு அந்நிலை கிட்டாது.

70

எல்லா ஆசைகளையும் துறந்து, எப்புருஷன் விருப்
பம், மமதை, அகங்காரம் இவைகளை விலக்கித் தன்
கடன் ஆற்றுகிறானே அவனே சாந்தி பெறுகின்றான்.

71

பார்த்தா! ஈசுவரனை அறிந்தவன் நிலை இவ்வித
மிருக்கும். அந்நிலை பெற்றவன் மோகத்தின் வசமா
கான். தன் மரணகாலத்தும் இந்நிலையிலிருப்பானாகில்
அவன் பிரம்ம மயமான நிர்வாணமடைவான்.

ஓம் தத் ஸத்

இவ்விதம் ஸ்ரீமத் பகவத்கீதை யென்னும் உபநிஷத்—

அதாவது பிரம்மவித்யையோடு கூடிய யோக

சாஸ்திரத்தில்—ஸ்ரீ கிருஷ்ணனுக்கும்

அர்ஜுனனுக்கும் நடந்த சம்

பாஷ்ணையின் ஸாங்க்ய

யோகம் என்ற

இரண்டாவது அத்தியாயம்

முற்றிற்று.

III கர்ம யோகம்

[கீதையின் உட்கருத்தை அறிவதற்கு இவ்வத்தியாயம் திறவுகோலெனத் தரும். இதில், கர்மத்தை எவ்விதம் செய்யவேண்டும்; எக்கர்மத்தைச் செய்யவேண்டும்; உண்மையான கர்மமெனப்படுவது எது; இவ்விஷயங்கள் விளக்கிக் காட்டப்பட்டிருக்கின்றன. மேய்யான ஞானம் நற்கருமத்தில் பரிணமிக்கவேண்டுமென்றும் கூறப்பட்டிருக்கின்றது.]

அர்ஜுனன் சொல்லுகிறான்—

ஐனார்த்தனா! கர்மத்தைவிட புத்தி மிகவும் மேலான தென்று கருதுகிறாய். அப்படி யிருக்க என்னை இக் கொடூர வேலையில் ஏன் வீழ்த்துகிறாய்? 1

குறிப்பு.—புத்தி யென்றால் சமத்துவ புத்தி.

பல வழி காட்டும் உனது சொற்களால் என் மனதில் சந்தேகத்தை உண்டுபண்ணுகிறாப்போல் தோன்றுகிறது. ஆகையால் இவ்விரண்டில் எது எனக்கு நன்மை பயக்குமென்று முடிவு செய்து, ஐயமற உரைப்பாபாக. 2

குறிப்பு:—அர்ஜுனனுக்கு மனக்குழப்பம் ஏற்பட்டது. ஒரு பக்கம் மனத்தளர்ச்சி யடைந்ததற்காக பகவான் அவனை நிந்தித்தார். மற்றொரு பக்கத்திலோ இரண்டாவது அத்தியாயம் 49—50களோகங்களில் கர்மத்தியாகத்தை உபதேசித்ததாகக் காணப்படுகிறது. ஆழ்ந்து ஆலோசனை செய்தால், இக்குழப்பத்திற்குக் காரணம் இல்லை என்று மேலே கூறுகிறார்.

ஸ்ரீ பகவான் கூறுகிறார் —

திச்செயல் துறந்தோனே! இவ்வுலகத்தில் அடையக் கூடிய இரண்டு நிலைகளை நான் முன்பு தெரிவித்தேன்; ஒன்று ஞானயோகத்தின் மூலம் அடையப்படும் ஸாங்க்யர்களின் நிலை; இரண்டாவது கர்ம யோகத்தினால் பெறக்கூடிய யோகநிலை. 3

மனிதன் கர்மத்தை ஆரம்பிக்காமலிருப்பதால்
நிஷ்கர்மத்தை அனுபவிக்கான் ; தவிர, வெளிக் கர்மங்
களைத் தியாகம் செய்வதால் மோக்ஷத்தை அடையான். 4

குறிப்பு.—நிஷ்கர்மம் என்பது மனம், வாக்கு, காயம் இவை
களால் எவ்வித வேலையும் செய்யாதிருத்தல். இவ்வித
நிஷ்கர்மத்தின் அனுபவம் கர்மத்தைத் துறப்பதால்
பெறமுடியாது. அப்படியானால், இதன் அனுபவம் எப்
படிக் கிடும் என்று மேலே பார்ப்போம்.

உண்மையில் ஒரு க்ஷணநேரமாவது எவனும் கர்
மம் செய்யாமலிருக்க முடியாது. ஒவ்வொரு மனிதனும்
தன் சுபாவகுணங்களால் கட்டுப்படுத்தப்பட்டு கர்மத்
தைச் செய்ய வேண்டியவனாகிறான். 5

எந்த மனிதன் தன் கர்மங்களிலிருந்து இந்திரியங்
களைத் தடுத்துவிட்டு, அவைகளின் விஷயங்களை மனத்
தால் சிந்தித்துக் கொண்டிருக்கின்றானோ அவனை மூட
னென்றும் பொய்யனென்றுமே கூறுதல் பொருந்தும். 6

குறிப்பு.—வாக்கைமட்டும் அடக்கிக்கொண்டு மனத்தால்
பிறரைத் தூஷிப்பது நிஷ்கர்மம் அல்ல; மித்யா
சாரமே; இதனால் மனத்தை அடக்க முடியாதவன்
சரீரத்தை அடக்குவது உபயோகமில்லை என்று
கொள்ளக்கூடாது. சரீரத்தை அடக்காமல் மனத்தைச்
சிறிதும் கட்டுப்படுத்த இயலாது. ஆனால், சரீரத்தை
அடக்குவதோடு மனத்தையும் கூடவே அடக்கி
யாள முயலவேண்டும் பயம் முதலிய வெளிக்காரணங்
களால் சரீரத்தை அடக்கி மனத்தை அடக்காமலும்,
அதுமட்டுமன்றி மனத்தால் விஷயங்களை அனுபவித்துக்
கொண்டும், சந்தர்ப்பம் கிடைத்தபொழுது சரீரத்தா
லும் போகத்தை அனுபவிக்கும் பொய்யர்களே இவ்
விடம் நிந்திக்கப்படுகிறார்கள். இதற்கு மாறுபட்ட
மனோபாவத்தை மேல் சுலோகத்தில் காண்பிக்கிறார். 1

அர்ஜுன! ஆனால் எம்மனிதன் தனது புலன்
களை மனத்தால் அடக்கி, பற்றில்லாதவனாய் கர்மம்
புரியவேண்டிய இந்திரியங்களால் கர்ம யோகத்தைத்
தொடங்குகின்றானே அவனே சிரேஷ்ட புருஷனாவான். 7

குறிப்பு :—இதில் உள்ளும் புறமும் கலந்திருக்கிறது. மனத்
தைக் கட்டிவைத்த பிறகும் மனிதன் தன் சரீரத்தால்,
அதாவது கர்மேந்திரியங்களின் மூலம் ஏதாவது
செய்தே தீருவான். ஆயினும், கட்டப்பட்ட மனத்தை
யுடைய புருஷன், காதால் கெட்ட வம்புகளைக் கேளாது
ஈசுவர பஜனையைக் கேட்பான் ; நல்லோர்களின் குணங்
களைக் கூறுவோர்க்குச் செவி கொடுப்பான் ; மனத்
தைத் தன் வசப்படுத்தியவன் விஷய பதார்த்தங்களில்
ருசி கொள்ளான் ; இவ்வித மனிதன் ஆத்மாவுக்கு
அழகான வேலையைச் செய்வான். இவ்வித கர்மங்
களைச் செய்வதே கர்ம மார்க்கம். எம் முயற்சியால்
ஆத்மா சரீரத்தின் பந்தத்திலிருந்து விடுபட வழி பிறக்
குமோ, அதுவே கர்ம யோகம். இதில் விஷயங்களில்
பற்று வைப்பதற்கு இடமே இல்லை.

ஆகையால் நீ உனக்கு உரிய நியதமான கடமை
யைச் செய். கர்மம் செய்யாதிருப்பதைக் காட்டிலும்
அதைச் செய்வதே மேலானது. கர்மமின்றி உனது
சரீர நிர்வாகம்கூட நடக்காது. 8

குறிப்பு :—‘நியதமான’ என்ற சொல் மூல சுலோகத்திலிருக்
கிறது. பின் சுலோகத்துடன் அதற்கு சம்பந்தம்
உண்டு. அதில் மனத்தைக்கொண்டு இந்திரியங்களை
நல்லழியில் செலுத்தி, பற்றின்றிப் பணி செய்வோர் புக
ழுப்புகின்றனர். இவ்விடம் நியதமான காரியத்தின்—
அதாவது இந்திரியங்களை நல்லழி நிறுத்தி செய்யப்
படும் கர்மத்தின்—அவசியம் வற்புறுத்தப்படுகிறது.

யக்குத்தின் பொருட்டு செய்யப்படும் கர்மங்களைத்
தவிர்த்து இதர கர்மங்களால் இவ்வுலகு பந்தப்படுகின்

றது. ஆகையால், ஓ கௌந்தேயா! நீ ஆசையை
ஒழித்து யக்ஞத்திற்காகக் கர்மத்தை செய். 9

குறிப்பு :—யக்ஞம் என்றால் பரோபகாரத்திற்காகவும், ஈசு
வரனுக்காகவும் செய்யப்படும் காரியம்.

யக்ஞத்துடன் கூடவே மனிதரை உண்டாக்கி,
உலக நாயகனான பிரும்மன் கூறினான் :—இந்த யக்ஞத்
தின் வாயிலாக நீங்கள் வளர்ச்சி யடைவீர்களாக. இது
உங்களுடைய மனத்திற்கினிய பலனைக் கொடுக்கட்டும். 10

யக்ஞத்தின் மூலம் தேவதைகளைப் போஷியுங்கள்.
தேவதைகள் உங்களைக் காப்பாற்றட்டும். இவ்விதம்
இருவரும் ஒருவரையொருவர் பரிபாலித்துக்கொண்டு
நீங்கள் உயர்ந்த நன்மைகளை அடைவீர்களாக. 11

யக்ஞத்தால் திருப்தியடைந்த தேவதைகள் உங்க
ளுக்கு இஷ்டமுள்ள போகங்களைத் தருவார்கள். பிரதி
உபகாரம் செய்யாமல் அவர்களால் கொடுக்கப்பட்ட
நன்மைகளை அனுபவிப்பவன் திருடன். 12

குறிப்பு :—இவ்விடம் தேவதையென்றது ஈசுவரனுடைய
சேதன சிருஷ்டி. உயிருள்ள ஜீவன்களுக்குத் தொண்டு
புரிதல் தேவ சேவை. அதுவே யக்ஞம்.

யக்ஞம் செய்து மிச்சத்தை உண்ணுவோர் பாவத்
திலிருந்து விடுபடுவார்கள். தன் வயிற்றுக்கு மட்டும்
உணவு சமைப்போர் பாவத்தை அருந்துகின்றனர். 13

அன்னத்தால் உயிர்கள் உண்டாகின்றன. அன்
னம் மழையால் உண்டாகின்றது. மழை யக்ஞத்தால்
பெய்கிறது. யக்ஞம் கர்மத்தால் ஆகிறது. 14

கர்மம் சுபாவத்தால் ஏற்படுகிறது; சுபாவம், அழி
பாத பிரம்மத்தினின்று உண்டாகின்றது; இதை நீ
அறிந்துகொள். இதனால் எங்கும் உள்ள பிரம்மம் எப்
பொழுதும் யக்ஞத்தில் இருக்கின்றது. 15

பார்த்தா ! இவ்வாறு சுழன்றுவரும் சக்கரத்தை
எவன் அனுசரிப்பதில்லையோ, அவன் தனது வாழ்க்கை
பைப் பாவம் நிறைந்ததாகச் செய்கிறான் ; புலன்களின்
சுற்றின்பங்களில் சிக்கிக்கொண்டு வீணாகக் காலங்கழிக்
கிறான்.

16

இதற்கு மாறாக, தனது ஆத்மாவில் இன்புற்று,
அதைக்கொண்டே திருப்தியடைந்து அவ்விடத்தே சந்
தோஷத்தைக் காண்பவனுக்குச் செய்யவேண்டிய காரி
யம் ஒன்றுமில்லை.

17

கர்மத்தைச் செய்வதிலும், செய்யாதொழிவதிலும்
அவனுக்கு யாதொரு தன்னலமும் இல்லை. எவ்வுயிரி
லும் அவன் தனக்குச் சொந்தப் பிரயோசனத்தைக்
காண்பதில்லை.

18

இக்காரணத்தால், பற்றைவிட்டு ஓயாமல் கடமை
யான கர்மத்தைச் செய். பற்றின்றிப் பணி செய்யும்
புருஷன் மோகமும் பெறுவான்.

19

ஜனகர் முதலோர் கர்மத்தாலே பரமபதத்தை
யடைந்தனர். உலகத்தின் நன்மையை நோக்கியும் நீ
கர்மம் புரியவேண்டும்.

20

உத்தம புருஷன் செல்லும் நெறியை மற்றவர்
அனுசரிக்கின்றனர். அவன் எதைக் கடமையாகச்
செய்கிறானோ, அதையே இதர ஜனங்கள் பின் பற்றுகின்
றார்கள்.

21

பார்த்தா ! எனக்கு இம்முன்று உலகங்களிலும்
செய்யவேண்டிய காரியம் ஒன்றுமில்லை. அடையக்கூடிய
பொருள் அடையாமலிருப்ப தொன்றுமில்லை. ஆயினும்,
நான் கர்மத்தில் ஈடுபட்டிருக்கிறேன்.

22

குறிப்பு.—சூர்யன், சந்திரன், சூரி முதலியவை ஒய்வின்றி
யும் வழி தவறாமலும் செல்லுவது ஈசுவரனுடைய கர்
மத்தைக் குறிக்கின்றது. இக்கர்மங்கள் மனத்தால்
செய்யப்படாதன ; சரீரத்தால் செய்யப்படுவனவாகக்

கருதப்படலாம். கடவுளுக்கு உருவமில்லாதிருப்பதால் அவர் உடலாலாகும் காரியங்களை எங்ஙனம் செய்யக் கூடும் என்ற சந்தேகத்திற்கு இடமில்லை. ஏனெனில் அவர் அசரீரியாக விருந்தும் சரீரமுள்ளவரைப் போல் வேலைசெய்து வருவதைப் பிரத்யக்ஷமாகக் காண்கிறோம். இக்காரணத்தால் கர்மம் புரிந்துகொண்டே அகர்மியாகவும், கர்மத்தால் தூஷிக்கப்படாதவராகவும் இருக்கிறார். சகவரனுடைய ஒவ்வொரு சக்தியும் இயந்திரத்தைப் போல் வேலை செய்து வருகின்றது. அவ்விதமே மனிதனும் தனது கர்மங்களை புத்தி பூர்வமாகச் செய்வதோடு, இயந்திரத்தைப்போலவே நியமத்துடன் செய்யவேண்டும். இயந்திரத்தின் போக்கை அலக்ஷியம் செய்து, தன் இஷ்டம்போல் செய்வதில் மனிதனுக்கு யாதொரு பெருமையுமில்லை. தனது கடமையை நன்கு ஆராய்ந்து நிர்ணயித்தபின் இயந்திரம் போலவே காரியம் செய்யவேண்டும். கர்மத்தில் ஒட்டாமல் பற்றின்றி இயந்திரத்தைப் போல் பணி செய்வதால் அவன் கவலையற்றிருப்பான். சாவதற்கும் அவன் சித்தமாக விருப்பான். தேகத்தின் நியமத்தின்படி உடல் தன் காலம் வந்ததும் நாசமடையும். ஆனால், அதனுள்ளிருக்கும் ஆத்மா என்றும் தனது நிலை மாறாமலிருக்கும்.

பார்த்தா! களைப்பாறுவதற்கென்று கூடச் சிறிதும் நிறுத்தாமல் நான் என் வேலையைச் செய்யேனாகில், உலகத்தார் எல்லா வழிகளிலும் எனது முறைபைப் பின்பற்றத் தொடங்குவார்கள்.

23

நான் என் வேலையைச் செய்யாவிடின், இவ்வுலகம் நாசமடையும்; நான் குழப்பத்திற்குக் காரணமாவேன். இந்த ஜகத்திலுள்ள உயிர்களைக் கொல்லுபவனாவேன்.

24

பார்த்தா! அறிவில்லாதவர்கள் பற்றுடன் கர்மம் புரிவதுபோலவே, அறிஞன் பற்றை ஒழித்து உலகத்தின் நன்மைக்காகத் தொண்டு செய்யவேண்டும்.

25

கர்மத்தில் பற்றுடைய அறிவிலரின் புத்தியை

ஞானி சகைச்சலாகாது. ஆனால், தான் சமத்துவபுத்தி
புடன் சகல கர்மங்களையும் நன்கு செய்துகொண்டு
அவர்களையும் எல்லாக் காரியங்களிலும் ஈடுபடுத்த
வேண்டும்.

26

எல்லாக் கர்மங்களும் இயற்கையின் குணங்களால்
செய்யப்படுகின்றன. அகங்காரத்தால் மதியிழந்த மானி
டன் நான் செய்கிறேன் என்று எண்ணுகிறான்.

27

குணம், கர்மம் இவ்விரண்டின் ரகஸ்யத்தை அறிந்
தவன் 'குணங்கள் மற்ற குணங்களோடு குலாவுகின்
றன' என்று சிந்தித்து அவைகளில் பற்று வைக்கமாட்
டான்.

28

குறிப்பு.—மூச்சு விடுதல் முதலிய கிரியைகள் தாமாகவே
நடைபெறுகின்றன. அவைகளில் மனிதன் பற்று
வைப்பதில்லை. அவனது அங்கங்கள் நோய் பட்ட
பொழுதே அவைகளைப்பற்றிக் சவலைப்படுகிறான். இல்
லாவிடில், அந்த அங்கங்கள் இருப்பதைக்கூட கவனிப்ப
தில்லை. இவ்வாறே, சுபாவமான கர்மம் தானாகவே
நடந்து வந்தால், அதில் பற்று உண்டாகாது. உதார
சுபாவமுள்ளவன் தனது உதார குணத்தை அறியான்,
ஆனால், அவனால் தானம் செய்யாமலிருக்க சாத்தியப்
படாது. இத்தகைய பற்றின்மை, அப்பியாசத்தாலும்
நசனருளாலும் கிடைக்கும்.

இயற்கையின் குணங்களால் மயக்கமடைந்த மனி
தன், அக்குணங்களால் செய்யப்படும் காரியங்களில் பற்
றுள்ளவனாகிறான். இவ்விதம் அறிவில்லாது மந்தமதி
யுள்ளோரை ஞானியானவன் சஞ்சலம் செய்யக்
கூடாது.

29

ஆத்மானுபவத்தை இலக்காகக் கொண்டு, கர்ம
மனைத்தையும் எனக்கு வர்ப்பணம் செய்து, பற்றின்றி,
'எனது' என்ற கர்வத்தை விடுத்து, ஆசையை ஒழித்து
நீ போர் புரிவாயாக.

30

குறிப்பு.—உடலிலிருக்கும் காலத்தே, தன் ஆத்மாவையறிந்து அது பரமாத்மாவின் அம்சமென்று உணர்வோன் தன்னைச் சேர்ந்த எல்லாவற்றையும் பரமாத்மாவிடம் அர்ப்பணம் செய்துவிடுகிறான். வேலைக்காரன் தனது எஜமானனுடைய பெயரால் காரியஞ் செய்து அதன் பலனை எஜமானனுக்கே அளிப்பது இதற்கு உதாரணம்.

நம்பிக்கை வைத்து, துவேஷத்தைப் போக்கி, எம் மனிதன் இக்கொள்கை வழியே நடக்கின்றானோ அவ னும் கர்மத்தின் பந்தத்திலிருந்து விடுபடுகிறான். 31

இதற்கு மாறாக, எவன் எனது இந்தக் கொள்கை யைக் குறைகூறி அதைப் பின்பற்றவில்லையோ அவன் அறிவில்லாத மூடன். அவன் நாச மடைவான் என்ப தைத் தெரிந்துகொள். 32

ஞானியும் தனது இயற்கையை அனுசரித்து ஒழுங்குகிறான். மற்ற உயிர்களும் தங்கள் சுபாவங்களை ஒட்டி நடக்கின்றன. இதில் பலாத்காரம் என்ன செய் யும்? 33

குறிப்பு.—இந்த சுலோகம் இரண்டாவது அத்தியாயத்தின் 61-வது அல்லது 68-வது சுலோகத்திற்கு விரோத மல்ல. சாகுப்வரையில் புலன்களை அடக்கி வாழ முயற்சி செய்துகொண்டே இருக்கவேண்டும். ஆனால், அப்பொழுதும் தனது முயற்சி பலிக்காவிட்டால், நிக் கிரகம் அல்லது பலாத்காரம் பயன்படாது. இதில் இந்திரிய நிக்ரகம் நிந்திக்கப்படவில்லை; இயற்கையின் சாம்ராஜ்யமே விளக்கப்பட்டிருக்கிறது. 'இதுவே எனது இயற்கை' என்று சொல்லிக்கொண்டு, எவனா வது தீங்கு செய்யத் தலைப்பட்டால், அவன் இந்த சுலோகத்தின் பொருளை அறியாதவன். நாம் இயற்கை வழி போவதில்லை. நமது வழக்கங்களெல்லாம் இயற்கை யன்று. ஆத்மாவின் சுபாவம் மேல் நோக்கிச் செல்லு தலே. ஆகையால், ஆத்மா கீழே விழும்பொழுது, அதை

நேர்வழி கொண்டுவருதல் நமது கடமை. இதை அடுத்த சுலோகம் தெளிவாகப் பலப்படுத்துகிறது.

இந்திரியங்களுக்குத் தங்கள் தங்கள் விஷயங்களின் சம்பந்தத்தால் விருப்பமும், வெறுப்பு முண்டாகின்றன. மனிதன் அப்புலன்களைத் தன் வசப்படுத்த வேண்டும். இல்லாவிடில் அவைகள் அவனுடைய நற்கதிக்குக் கேடு விளைவிக்கின்றன.

34

குறிப்பு. —காதின் விஷயம் கேட்டல். காதாக்கினிமையாக இருக்கும்பொழுது அதைக் கேட்பதில் இச்சை, அதாவது விருப்பம் அல்லது ராகமாகும். அதற்கு மாறாக கர்ணகரீரமாக இருப்பதைக் கேட்பதில் வெறுப்பு அல்லது துவேஷம். 'இது இயற்கை' என்று சொல்லி ராகத்திற்கும் துவேஷத்திற்கும் வசப்படக்கூடாது. அவைகளை எதிர்க்க வேண்டும். ஆத்மாவின் சுபாவம் சுகதுக்கத்தால் தீண்டப்படாமை. அந்த சுபாவத்தை மனிதன் மீண்டும் பெறவேண்டும்.

பிறர் தர்மம் இலேசாக இருப்பினும், தன்னுடைய தர்மம் குணத்திற் குறைந்திருந்தாலும், சொந்தக் கடமையே சிறந்ததாகும். சொந்தக் கடமையை இயற்றுவதே மேலானது. மற்றவர் கடமை பயத்தை விளைவிக்கும்.

35

குறிப்பு. —சமாஜத்தில் குப்பை அள்ளுவது ஒரு மனிதனுடைய கடமையாகவும், கணக்கு வைத்துக்கொள்வது மற்றொருவன் கடமையாகவும் இருக்கிறது. கணக்கெழுதுதல் உயர்ந்த வேலையாக நினைக்கப்பட்டாலும், குப்பை யள்ளவேண்டியவன் தனது கடமையை விட்டு விடின், அவன் தர்மமீழ்ந்தவனாகிறான். சமாஜத்திற்கும் கேடு விளைகிறது. கடவுள் முன்னிலையில் இவ்விருவரின் தொண்டுகளும் அவர்களின் மனப்பான்மையை அனுசரித்துச் சீர்தூக்கிப் பார்க்கப்படுகின்றன. வேலைகளின் பெறுமானம் ஒன்றே. இருவரும் பலன்களை ஈசுவரனுக்கு அர்ப்பணம் செய்யும் மனோபாவத்துடன்

தங்கள் கடனை ஆற்றுவாராயின், சமமாகவே மோகூத்தி
திற்கு உரிமை புடையவராவார்.

அர்ஜுனன் கூறுகிறான்—

வார்ஷ்ணேயா ! தான் இச்சிக்காமலே பலாத்கார
மாக மனிதனைத் தீச்செயல்கள் புரிவிக்கும் காரணம்
யாது ?

36

ஸ்ரீ பகவான் உரைக்கிறார்—

அது ரஜோகுணத்திலிருந்து உண்டாவது ; 'அது
வே காமம் ; குரோதமும் அதுவே ; அதன் வயிறு எப்
பொழுதும் நிரம்புவதில்லை. அதுவே கொடிய பாவி.
இவ்வுலகத்தில் அதை உன் எதிரியாக அறியக்கடவாய்.

37

குறிப்பு.—நமது உண்மையான சத்துரு உள்ளத்திலிருக்
கிறது. அதைக் காமமென்றும் கூறலாம், குரோதமென்
றும் சொல்லலாம்.

புகையால் நெருப்பும், அழுக்கால் முகக்கண்ணாடி
யும், கருப்பையால் கர்ப்பமும் மூடப்பட்டிருப்பது
போலவே, காமமென்ற எதிரியால் மெய்யறிவு மூடப்
பட்டிருக்கின்றது.

38

கௌந்தேயா ! என்றும் திருப்தியடையாத அன
லைப்போன்ற இக்காமம் அழியாநிலையின் சத்துரு
வாகும். அறிஞனுடைய ஞானம் அதனால் மூடப்பட்
டிருக்கிறது.

39

இந்திரியங்கள், மனம், புத்தி இவைகள் இவ்
விரோதி வசிக்குமிடங்கள். இவைகளின் வாயிலாக
அறிவை மூடி, இவ்வெதிரி மனிதனுக்கு மயக்கத்தை
உண்டாக்குகின்றான்.

40

குறிப்பு.—இந்திரியங்களில் காமம் பரவியிருந்தால், மனம்
மாசடையும். அதனால் பகுத்தறிவு குறைந்து, ஞானம்
மாசமடைகிறது. இரண்டாவது அத்தியாயம் 62-64
சுலோகங்களைப் பார்க்க.

பாதரேறே! ஆகையால், முதலில் நீ உன் புலன்
களை அடக்கி வசத்தில் வைத்து, ஞானத்தையும், ஆத்
மானுபவத்தையும் நாசம் செய்யும் இவ்வெதிரியைத்
தாமதமின்றித் தூத்திவிடு.

41

இந்திரியங்கள் நுண்மையான பொருள்கள் ; மனம்
அவைகளிலும் நுண்ணியது ; அதைக் காட்டிலும் புத்தி
அதிக நுண்மையுள்ளது. புத்திக்கும் மிகுந்த துட்ப
மான பொருள் எதுவோ அதுவே ஆத்மா.

42

குறிப்பு:—இந்திரியங்களை வசப்படுத்தி விட்டால் சூக்ஷ்மமான
காமத்தை வெல்லுதல் எளிதாகும் என்று பொருள்.

நீண்ட புயத்தோனே! இங்ஙனம் புத்திக்கு
மேலான ஆத்மாவை அறிந்து, அதனைக் கொண்டு
மனத்தை வசப்படுத்தி வெல்லற்கரிய காமமென்ற எதி
ரியைக் கொல்லக் கடவாய்.

43

குறிப்பு.—மனிதன் தன் உடலுக்குள்ளிருக்கும் ஆத்மாவை
அறிவானாகில், மனம் இந்திரியங்களின் வசமில்லாது,
அவன் வசப்படும், தன் மனத்தை வென்றவனுக்கு
காமம் என்ன செய்யக்கூடும்?

ஓம் தத் ஸத்.

இவ்விதம் ஸ்ரீமத் பகவத்கீதை யென்னும் உபநிஷத்தில்—

அதாவது பிரம்மவித்யையோடு கூடிய யோக

சாஸ்திரத்தில்—ஸ்ரீ கிருஷ்ணனுக்கும்

அர்ஜுனுக்கும் நடந்த சம்பா

ஷணையின் கர்மயோகம்

என்ற

மூன்றாம் அத்தியாயம்

முற்றிற்று.

IV ஞானகர்ம ஸந்த்யாஸ யோகம்

[இவ்வத்தியாயத்தில் முன்னுபவது அத்தியாயத்திற் காணப் பட்ட விஷயங்கள் விரித்துக் கூறப்படுகின்றன. வேவ்வேறு விதமான பல யக்ஞங்களும் வர்ணிக்கப்படுகின்றன.]

ஸ்ரீ பகவான் கூறுகிறார்—

அழிவற்ற இந்த யோகத்தை நான் விவஸ்வானு க்கு (சூர்யனுக்கு) உபதேசித்தேன். அவர் மனுவுக் கும், மனு இக்ஷ்வாகுவுக்கும் உபதேசித்தார். 1

இங்ஙனம் பரம்பரையாகக் கிடைத்து ராஜரிஷி களால் அறியப்பட்டு வந்த இந்த யோக நெறி நீண்ட காலம் கழிந்ததனால் நஷ்டமடைந்துவிட்டது. 2

நீ எனது பக்தன். இந்த யோகம் மிகச்சிறந்த தத் துவம். ஆனதால் இப்பழமையான யோகத்தை இன்று உனக்கு உரைத்தேன். 3

அர்ஜுனன் கூறுகிறான்—

நீங்கள் இக்காலத்தில் பிறந்தவர்கள்; விவஸ்வானே முன் காலத்தவர். நீங்கள் அவருக்கு முன்னால் இதை உபதேசித்தீர்கள் என்று நான் கொள்ளுவது எங்ஙனம்? 4

ஸ்ரீ பகவான் கூறுகிறார்—

அர்ஜுனா! எனக்கும் உனக்கும் பல ஜன்மங்கள் கழிந்திருக்கின்றன. அவைகளை நான் அறிவேன். நீ அறியாய் 5

நான் பிறப்பற்றவனும் அழிவில்லாதவனும் உயிர் களைத்திற்கும் ஈசனாகவுமிருந்தும், எனது இயற்கை யைக் கொண்டு சொந்த மாயா சக்தியால் ஜன்மம் எடுக் கிறேன். 6

பார்த்தா! தர்மம் குறையும் காலத்தும், அதர்மம் பெருகும்பொழுதும் அவ்வப்போது அவதரிக்கின் றேன். 7

நல்லோர்களை ரக்ஷித்து, துஷ்டர்களை நாசம் செய்து, தர்மத்தைப் புத்தியுயர் கொடுத்துப் பரிபாலிக்கும் பொருட்டு ஒவ்வொரு யுகத்திலும் ஜன்மம் எடுக்கிறேன்.

8

குறிப்பு:—இவ்விடம் நம்பிக்கை யுள்ளவர்களுக்குத் தேறுதல் கூறுகிறார்; ஸத்யமும் தர்மமும் என்றும் நிலைநிற்பவை என்றும் வாக்குறுதி அளிக்கிறார். உலகில் அதர்மம் சில வேளைகளில் பரவியபோதினும் முடிவில் தர்மமே வெற்றியடைகிறது. சாதுக்கள் நாசமடையார். ஏனெனில் பொய் நிலைநிற்காது. இதை உணர்ந்த மனிதன் தனது சக்தியில் கர்வங்கொண்டு இம்சை செய்யாதிருக்கக்கடவன்; தீய வழி செல்லாதிருக்கக்கடவன். நமக்குத் தெரியாமல் ஈசனது மாயை தனது வேலையைச் செய்து தீரும். இதுவே அவதாரம் அல்லது ஈசுவரனுடைய ஜன்மம் என்று கூறப்படுகின்றது. வாஸ்தவத்தில் கடவுள் ஜன்மம் எடுப்பதில்லை.

அர்குனா ! இவ்வாறு எனது திவ்ய ஜன்மங்களின் ரகஸ்யத்தையும், என் கர்மங்களின் சூக்ஷ்மத்தையும் அறிவோன் தனது சரீரத்தை விட்டகன்று, மறுபிறப்பின்றி என்னை அடைகிறான்.

9

குறிப்பு:—இது எப்படி யெனில், கடவுள் சத்தியத்தை வெல்லச் செய்வாரென்ற உறுதியான நம்பிக்கை ஏற்பட்டவுடன், மனிதன் சத்தியத்தை நழுவவிடான்; தைரியத்தைக் கைக்கொள்வான்; துயரத்தைப் பொறுமையுடன் ஏற்றுக்கொள்வான்; தனது என்ற அபிமானம் இல்லாமல், பிறப்பு இறப்பு என்னும் ஸம்ஸார ஸாகரத்திலிருந்து தப்பி, பரம்பொருளைத் தியானித்து அதனிடம் லயமடைவான்.

ஆசை, பயம், கோபம் இவைகளை விலக்கி, என்னைத் தியானித்துச் சரண்புகுந்து, அறிவென்னும் தவத்தால் தூயோரான பல பெரியோர் எனது நிலையைப் பெற்றிருக்கின்றனர்.

10

என்னை எவ்வழியில் ஒருவன் சரண்புகுகின்றானோ, அதற்குத் தகுந்தவாறே நான் அவனுக்குப் பலனைக் கொடுக்கிறேன். பார்த்தா! எச்சமயத்தோனும் என் வழியையே நாடி எனது ஆட்சிக்குட்பட்டிருக்கிறான். 11

குறிப்பு.—கடவுளின் கட்டளையை எவனும் கடக்க முடியா தென்று பொருள். விதைப்பது போலவே ஒவ்வொரு வனும் அறுப்பான். செய்வது போலவே பலன் கிடைக்கும். ஈசுவரனுடைய கர்மத்தின் விதியை அதாவது கர்மத்தின் நியமத்தைத் தப்பக்கூடியது ஒன்றுமில்லை. தனது யோக்கியதைக்குத் தகுந்தவாறு நியாயம் கிடைக்கும்.

கர்மத்தின் பயனை விரும்புவோர் இவ்வுலகில் தேவ தைகளைப் பூஜிக்கின்றனர். இதனால் அவர்களுக்கு கர் மத்திலிருந்து கிடைக்கும் பலன் இந்த மனுஷ்ய லோகத்திலேயே சீக்கிரம் கிடைக்கின்றது. 12

குறிப்பு.—தேவதை என்றால் விண்ணுலகில் இருக்கும் இந் திரன், வருணன் முதலிய திவ்ய புருஷர்களல்ல. ஈசனு டைய அம்சமான சக்தியே தேவதை என்று கூறப் படுகிறது. இவ்வர்த்தத்தில், மனிதனும் தேவதையே. மேகம், மின்னல் முதலிய மகா சக்திகள் தேவதை களே. அவைகளை அறிந்து உபயோகிப்பதால் இவ்வுல கில் உடனே பலன் கிடைப்பதைக் காண்கிறோம். அந் தப் பலன் ஒரு கஷண நேரமே நிற்பது; ஆத்மாவிற்கு அது சந்தோஷத்தைக் கொடாது. மோகஷத்தைக் கொடுப்பதற்கு அதனிடம் சக்தி ஏது?

குணம், கர்மம் இவைகளின் பிரிவுகளை அனுச ரித்து நான்கு வர்ணங்களையும் நான் உண்டாக்கினேன். நானே இவைகளைச் சிருஷ்டித்தவன் ஆனபோதிலும், அழிவில்லாதவன், ஒன்றும் செய்யாதவன் என்று என்னை நீ அறியக்கடவாய். 13

என்னைக் கர்மம் அணுகாது. அதன் பலனில்

எனக்கு ஆசை இல்லை. இவ்விதம் என்னை நன்கு உணர்
வோன் கர்மத்தின் பந்தத்தில் அகப்படான்.

14

குறிப்பு.—ஏனெனில், மனிதன் கர்மம் செய்துகொண்டே
காமமில்லாதவனாக விருப்பதற்கு இதுவே மிகச் சிறந்த
உதாரணம். எல்லாக் காரியங்களுக்கும் கர்த்தா கட
வுள். நாம் நிமித்த காரணங்கள். இப்படியிருக்க,
'நான் இதைச் செய்பவன்' என்று மனிதன் அபிமா
னம் கொள்வதற்கு இடமேது?

இவ்வித முணர்ந்து முன் காலத்தில் மோகஷத்தை
விரும்பிய நல்லோர் கர்மம் செய்தனர். முன்னோர் எக்
காலமும் செய்துவந்திருக்கும் இம்முறைப்படியே நீயும்
செய்யக்கடவாய்.

15

கர்மமென்பது என்ன, அகர்மம் என்பது எது
என்ற விஷயத்தில் அறிவாளிகள்கூட மயக்கமுறுகின்
றார்கள். அந்தக் கர்மத்தைப் பற்றி உனக்குத் தெளி
வாகக் கூறுகின்றேன். அதை அறிந்து தீவினையினின்று
தப்புவாய்.

16

கர்மம், விலக்கப்பட்ட கர்மம், அகர்மம் இவை
களின் பேதங்களை உணரவேண்டும். கர்மத்தின் போக்கு
நுட்பமானது.

17

கர்மத்தில் அகர்மத்தையும், அகர்மத்தில் கர்மத்
தையும் காண்பவனே உலகத்தில் புத்திமானாகக் கொண்
டாடப்படுவான். அவனே யோகி; அவன் தனது
கர்மத்தைப் பூர்த்தி செய்தவனாவான்.

18

குறிப்பு.—கர்மத்தைச் செய்து கொண்டே, தான் கர்த்தா
வென்ற அபிமானம் கொள்ளாதவனுடைய கர்மம்
அகர்மமாகும். வெளிப்படையாகக் கர்மத்தைத் துறந்
தும் மனத்தால் கோட்டைக் கட்டிக் கொண்டிருப்பவனு
டைய அகர்மம் கர்மமாகும். பார்சவாயுவால் பீடிக்கப்
பட்டவன் அசைக்க முடியாத தன் அங்கத்தை முயற்சி
செய்து—அதாவது அபிமானத்துடன்—அசைக்கும்

பொழுதே அது சற்று அசையும். இவ்வியாதியால் அவன் தன் அங்கத்தை அசைப்பதின் கார்த்தாவாகிவிட்டான். ஆத்மாவின் குணம் அகர்த்தாவாக விருத்தல். எவன் மோகத்தால் விழுங்கப்பட்டு, தன்னை கர்த்தாவென்று எண்ணுகிறானோ, அவனது ஆத்மாவிற்கு பார்சுவநோய் பிடித்ததுபோலாகும். அச்சமயம் அவன் அபிமானத்துடன் காரியம் செய்கிறான். இம்மாதிரியான கர்மத்தின் போக்கை அறியும் புருஷனை, புத்திமான், யோகி, தன் கடமையைச் செய்வான் என்று கொண்டாடுகிறார்கள். 'நான் கர்த்தா' என்று எண்ணுபவன் கர்மம், அகர்மம் இவைகளின் பேதத்தை மறந்து தனது சாதனங்களின் நன்மை தீமையைப்பற்றி ஆராய மாட்டான். ஆத்மாவின் போக்கு இயற்கையில் மேல்நோக்குவதால், அறநெறி தப்பிச் செல்லும்பொழுது மனிதனுக்கு அகங்காரம் உண்டாகிறதென்று கூறத்தகும். அபிமானமில்லாத புருஷனுடைய கர்மம் சுபாவமாகவே சாத்வீக குணமுடையதாக விருக்கும்.

எவனது கார்யாரம்பங்கள் காமத்தினாலும், 'நான் கர்த்தா' வென்ற அபிமானத்தாலும் தீண்டப்படாம விருக்கின்றனவோ அவனுடைய கர்மங்கள் ஞானமாகிற நெருப்பால் சாம்பலாகின்றன. அவனை அறிஞர் பண்டிதன் என்று அழைக்கின்றனர்.

19

கர்மத்தின் பலத்தைத் துறந்தவன்; எக்காலமும் அகமகிழ்ச்சியுடன் இருப்பவன்; எதற்காகவும் பிறர் முகம் நோக்காதவன்; இவ்வித புருஷன் கர்மங்களில் அதிகமாக ஈடுபட்டிருந்தபோதிலும், அவன் ஒன்றும் செய்வதில்லை என்று சொல்லக்கூடும்.

20

குறிப்பு.—அதாவது கர்மத்தின் பலனை அவன் அனுபவிக்க வேண்டி இராது.

ஆசையை விலக்கித் தன் மனத்தை வசப்படுத்தி எல்லாப் பொருள்களையும் விட்டுவிட்டும், சரீரத்தால்

மட்டுமே கர்மம் செய்பவன், தனது கர்மத்தால் எவ்வித தோஷத்தையும் அடையான்.

21

குறிப்பு.—அபிமானத்துடன்செய்யப்படும் காரியங்கள் அனைத்தும் எவ்வளவு நல்லனவாக விருப்பினும், மனிதனைக் கட்டுப்படுத்துவனவாகவே இருக்கும். மனதால் ஈசுவரனிடம் அர்ப்பணம் செய்யப்பட்டு, அபிமானமின்றிச் செய்யப்படும் கர்மமே பந்தமில்லாததாக இருக்கும். எவனுக்கு 'நான்' என்ற எண்ணம் முற்றிலும் குன்றி குன்யமாகிவிட்டதோ, அவனது சரீரம் தானே தனது எல்லாக் காரியங்களையும் செய்துகொள்ளும். தூங்கும் மனிதனுடைய சரீரம் தனது காரியங்களைத் தானே செய்கிறது. எவன் கைதியாகி, தன் இஷ்டமின்றி வேலை செய்கிறானோ, அவனது உடலே சகல காரியங்களையும் செய்துகொள்ளுகிறது. எவன் இஷ்டப்பட்டு மணப் பூர்வமாக ஈசுவரனுடைய கைதியாகத் தன்னைச் செய்துகொள்கின்றானோ, அம்மனிதனுடைய சரீரமும் தன் காரியத்தைத் தானே செய்துகொள்ளுகிறது. தான் குன்யமாகிவிடுகிறான். ஈசுவரனே பிரேரகன் (தூண்டுபவன்) ஆகிறான்.

கிடைத்த லாபத்தைக் கொண்டு சந்தோஷமடைபவன்; சுகதுக்கம் முதலிய இரட்டை நோய்களால் பீடிக்கப்படாதவன்; எதனைக் குறித்தும் வெறுப்பில்லாதவன்; தன் கர்மத்தின் பலன் கிட்டியபொழுது நடுநிலைமை வகித்திருப்பவன்; இவ்வித புருஷன் கர்மத்தைச் செய்துகொண்டும் பந்தத்தில் அகப்படான்.

22

பற்றின்றி, சித்தம் ஞானமயமாகி, முக்தனாய், யக்ஞத்தின்பொருட்டே பணி செய்பவனுடைய கர்மங்களெல்லாம் தாமே அழிவடைகின்றன.

23

ஹோமம் செய்யும் கர்மமும் பிரம்மம்; ஹோமம் செய்யப்படும் பொருளும் பிரம்மம்; பிரம்ம மயமான அக்னியில் ஹோமம் செய்பவனும் பிரம்மமே. இவ்

விதம் கர்மத்துடன் பிரம்மத்தைச் சேர்த்துக்கொள்ளு
வோன் பிரம்மத்தையே சேருகிறான்.

24

பல யோகிகள் தேவதைகளைப் பூஜித்து அவ்வழி
யக்கும் செய்கின்றனர். வேறு பலர் பிரம்மத்தின் ஸ்வ
ரூபமாகிய அக்னியில் யக்ஞக் கிரியைகள் கொண்ட யக்
ஞத்தை ஹோமம் செய்கிறார்கள்.

25

மற்றும் பலர் காது முதலிய புலன்களை அடக்கி,
இந்திரிய நிக்கிரகமாகிய யக்ஞத்தைச் செய்கின்றனர்.
சிலர் சப்தம் முதலான இந்திரியங்களின் விஷயங்களை
புலன்களாகிய நெருப்பில் ஹோமம் செய்கிறார்கள்.

26

குறிப்பு.—ஒரு பக்கம் காதால் கேட்டல் முதலிய காரியங்
களை அடக்குதல்; மற்றொரு பக்கம் இப்புலன்களை உப
யோகித்து அதன் விஷயங்களை ஈசுவரனுக்குப் பிரிய
முள்ள பஜனை செய்தல் முதலான காரியங்களைச் செய்
தல். உண்மையில் இரண்டும் ஒன்றே.

வேறு பலர் தம் இந்திரிய கர்மங்களையும், பிராண
கர்மங்களையும், ஞானத்தால் பிரகாசிப்பதாயும், புலன்
களை அடக்கும் யோகமாயும் உள்ள அக்னியில் ஹோமம்
செய்கிறார்கள்.

27

குறிப்பு — அதாவது பரமாத்மாவிடம் லயமாகிறார்கள்.

இவ்வாறே சிலர் யக்ஞத்தின்பொருட்டுப் பொருள்
கொடுக்கின்றனர். சிலர் எட்டு அங்கங்களுடைய யோக
சாதனத்தைத் தேடுகின்றனர். பலர் அத்யயனம் செய்
தும், ஞானத்தைத் தேடியும் யக்ஞம் செய்கின்றனர்.
இவ்விதம் கடின விரதங்கள் பூண்டு முயற்சி செய்து
வரும் யாவரும் யக்ஞம் செய்பவர்கள்.

28

பலர் பிராணாயாமத்தில் மூழ்கினவார்களாய்
அபானவாயுவைப் பிராணவாயுவில் ஹோமம் செய்கிறார்
கள்; பிராணவாயுவை அபானத்தில் ஹோமம் செய்
கின்றனர்; பிராண அபான வாயுக்கள் இரண்டையும்
நிறுத்துகின்றனர்.

29

குறிப்பு.—பிராணையாமமானது ரேசகம், பூரகம், சும்பகம் என்று மூன்று வகைப்படும். ஸம்ஸ்கிருதத்தில் பிராணவாயுவென்பது குஜராத்தியில் உள்ள அர்த்தத்திற்கு விரோதமானது. இந்த சுலோகத்தில் உள்ள பிராணவாயு உள்ளிருந்து வெளியே விடப்படுவது. நாம் வெளியிலிருந்து உள்ளே இழுத்துக்கொள்வதைப் பிராணவாயு வென்று கூறுகிறோம்.

மற்றும் சிலர் தனது உணவைக் குறைத்து இந்திரியங்களைப் பிராணனில் ஹோமம் செய்கிறார்கள். யக்ஞத்தின் மூலம் தமது பாவங்களை நசிக்கச் செய்தவர் அனைவரும் யக்ஞத்தை அறிந்தவர்களே.

30

கௌரவ சிரேஷ்டனே ! யக்ஞம் செய்து மிஞ்சிய அமிர்தத்தை உண்போர் என்றும் அழியாத பிரம்மத்தை அடைவார்கள். யக்ஞம் செய்யாதவர்களுக்கு இவ்வுலகில் நல்வாழ்க்கை இல்லை. பரலோகம் எங்கிருந்து கிடைக்கும்?

31

மேற்கூறியவாறு வேதத்தில் பலவித யக்ஞங்கள் வர்ணிக்கப்பட்டிருக்கின்றன. இவைகளெல்லாம் கர்மத்திலிருந்து உண்டாகவேண்டியவை என்று அறியக்கடவாய். இவ்விதம் எல்லாவற்றையும் அறிந்தால் மோக்ஷமடைவாய்.

32

குறிப்பு.—இவ்விடத்தில் கர்மத்திற்குப் பரந்த பொருள் செய்யப்பட்டிருக்கின்றது. அதாவது உடல், மனம், ஆத்மா இவைகளால் செய்யப்படும் கர்மங்கள். இவ்வித கர்மங்கள் செய்யாமல் யக்ஞமில்லை. யக்ஞமின்றி மோக்ஷமில்லை. இவ்வாறு அறிதல்; இதன்பிரகாரம் நடத்தல்; இதுவே யக்ஞத்தை அறிதல் என்று உரைக்கப்படுகிறது. மனிதன் தனது சரீரம், புத்தி, ஆத்மா இவைகளைக் கொண்டு ஈசுவரனைப் பிரீதி செய்வதற்கு—அதாவது உலகத்திற்குத் தொண்டு செய்வதற்காக—கர்மங்களைச் செய்யானாகில் அவன் திருடன் என்பது இந்த சுலோகத்தின் கருத்து. எவன் தனது புத்தி சக்தியை

மட்டும் உபயோகித்து, உடல், ஆத்மா இவைகளால் ஒன்றும் செய்யாமல் ஏமாற்றுகிறானே அவன் பூர்ணமாக யக்கும். இயற்றியவனாகான். இந்த சக்திகளைக் கொண்டு தன் கடமையைச் செய்யாமல் அவனால் பரோபகாரம் செய்ய இயலாது. ஆகையால், ஆத்ம சத்தியின்றி உலகசேவை சாத்தியமில்லை. தொண்டன் தனது சரீரம், புத்தி, ஆத்மா அல்லது அறநெறி பற்றி வாழும் சக்தி, இம்முன்றையும் சமமாகவே விலாசப்படுத்தி வளர்க்க வேண்டியது கடமை.

பரந்தபா! பொருளால் செய்யப்படும் யக்ஞத்தைக் காட்டிலும் அறிவால் செய்யப்படும் யக்ஞமே உயர்ந்தது. ஏனெனில், ஓ பார்த்தா! கர்மம் ஞானத்தில் முடிவடைகிறது.

33

குறிப்பு:—பரோபகாரத்தின் பொருட்டுக் கொடுக்கப்படும் பொருள் அறிவுடன் அளிக்கப்படாவிடில் பலவேளை தீமை விளைவிக்கும். இது யாருக்கு அனுபவமில்லை? ஞானத்துடன் சேர்ந்தபொழுதே நல்ல நோக்கத்துடன் செய்யப்படும் காரியங்களும் பிரகாசிக்கின்றன. ஆகையால் வெறுங்கர்மம், ஞானத்தில் ஹோமம் செய்யப்பட வேண்டும்.

தத்துவங்களை அறியும் ஞானிகளுக்குப் பணிவிடை செய்து, வணங்கி விவேகத்துடன் பன்முறை கேட்டு நீ இதை உணரவேண்டும். உனது ஞானதாகத்தை அவர்கள் திருப்தி செய்வார்கள்.

34

குறிப்பு:—ஞானத்தை யடைவதற்கு மூன்று நிபந்தனைகள் உண்டு. வணக்கம், விரும்பிக் கேட்டல், பணிவிடை செய்தல். விவேகத்தோடு கூடிய வணக்கத்தை பிரணிபாதம் என்று கூறப்பட்டிருக்கிறது; அடிக்கடி கேட்டல் பரிபிரச்னம்; சேவையில்லாத வணக்கம் முகஸ்துதியில் முடிகின்றது; தவிர, தேடினாலொழிய ஞானம் கிட்டாது. ஆனதால், தன் மனதில் பதியும்வரை சீடன் தனது குருவிடம் வணக்கத்துடன் விடாமல் கேட்டுத்

தெரிந்துகொள்வதே ஞானத்தின் விருப்பத்திற்கு அடையாளம். இதற்கு நம்பிக்கை இன்றியமையாதது. நம்பிக்கையில்லாதவரிடம் உண்மையான வணக்கம் உண்டாகாது. அப்பொழுது அவருக்கு எவ்வாறு பணிவிடைசெய்ய முடியும்?

பாண்டவா! இந்த ஞானத்தை அடைந்த பின் உனக்கு இவ்வித மோகம் ஏற்படாது. இந்த ஞானத்தினால் எல்லா உயிர்களையும் உன் ஆத்மாவிலும், என்னிடத்திலும் காண்பாய்.

35

குறிப்பு.—பிண்டத்தைப் போலவே பிரம்மாண்டத்திலும் என்று சொல்வதன் பொருள் இதுவே. ஆத்மதர்சனம் கூடிய காலத்தில் தன் ஆத்மாவுக்கும் பிறர் ஆத்மாக்களுக்கும் பேதம் தோன்றாது.

எல்லாப் பாவிகளிலும் கொடிய பாவியாக விருப்பினும், ஞானமாகிய படகின் உதவியால் சகல பாவங்களையும் கடந்து செல்வாய்.

36

அர்ஜுனா! பெரிதும் மூட்டப்பட்ட நெருப்பு விறகை எரித்துச் சாம்பல் செய்வதுபோல் ஞானமாகிய நீ எல்லாக் கர்மங்களையும் சாம்பலாகச் செய்கின்றது.

37

இவ்வுலகில் ஞானத்திற்குச் சமமான தூய்மை வாய்ந்தது யாதொன்றுமில்லை. யோகத்தில்—ஆதாவது சமத்துவத்தில்—பூர்த்தியடைந்தவன் தானாகவே கொஞ்சகாலத்தில் இந்த ஞானத்தைப் பெறுவான்.

38

சிரத்தையுடன் கூடினவன்; கடவுளைச் சரண்புகுந்தவன்; புலனை அடக்கியவன்; இவ்வித புருஷன் ஞானம் அடைகிறான்; ஞானம் பெற்றவுடன் பரம சாந்த நிலை எய்துகிறான்.

39

ஞானமும், சிரத்தையுமின்றி ஐயத்திலாழ்ந்தவன் நாசமடைகிறான். சந்தேகத்தால் சூழப்பட்டவனுக்கு இவ்வுலகமும்மில்லை, பரலோகமும்மில்லை; சுகமும் கிடைக்காது.

40

தனஞ்சய! சமத்துவமென்னும் யோகத்தால் கர்மங்களை—அதாவது கர்மபலன்களைத் துறந்து, ஞானத்தால் ஐயத்தைக் களைந்து ஆத்மாவைக் காண்பவனைக் கர்மம் சுட்டுப்படுத்துவதில்லை.

41

பார்த்தா! ஆகையால் உன் உள்ளத்தில் அறியாமையின் காரணமாக உண்டாயிருக்கும் ஐயத்தை ஆத்ம ஞானமென்ற வாளால் வெட்டி யொழித்து யோகமென்னும் சமத்துவத்தை ஏற்று எழுந்து நிற்கக்கடவாய்

42

ஓம் தத் ஸத்.

V. கர்ம ஸந்யாஸ யோகம்

[கர்மயோகமின்றி கர்ம ஸந்யாஸம் இல்லை; உண்மையில் இரண்டும் ஒன்றே என்று இவ்வத்தியாயத்தில் கூறப்படுகிறது.]

அர்ஜுனன் கூறுகிறான்—

கிருஷ்ண! கர்மயோகம், கர்ம ஸந்யாஸம் இரண்டையும் புகழ்கிறீர்கள். இவ்விரண்டில் மேலானது எது? இதை நன்கு நிச்சயித்து எனக்கு உரைக்க வேண்டும்.

1

ஸ்ரீ பகவான் சொல்லுகிறார்:—

கர்மத்தைத் துறப்பது, கர்மத்தை யோகமுறையில் செய்வது, இவ்விரண்டும் மோக்ஷத்தைக் கொடுப்பனவே. இவைகளில் கர்ம ஸந்யாஸத்தைக் காட்டிலும் கர்ம யோகமே சிறந்தது.

2

விருப்பு, வெறுப்பு இவ்விரண்டும் இல்லாதவன் நித்ய ஸந்யாலியென்று அநியக்கடவாய். சுகதுக்கம் முதலிய இருவினைகளிலிருந்து விடுதலை பெற்றவன் எனினில் பந்தத்திலிருந்து விலகுகிறான்.

3

குறிப்பு.—ஸந்யாஸத்திற்கு விசேஷ லக்ஷணம் கர்மத்தை விட்டுவிடுவதன்று. இருவினைகளுக்கு எட்டாத நிலை அடைவதே யென்பது இதன் பொருள். கர்மம் செய்துகொண்டும் ஒரு மனிதன் ஸந்யாலியாக விருக்க லாம். மற்றொருவன் ஒரு வேலையும் செய்யாதிருந்தும் மித்யாசாரமாக விருத்தல் கூடும். மூன்றாவது அத்தி யாயம் 6-ம் சுலோகம் பார்க்க.

ஸாங்க்யம், யோகம்—அதாவது ஞானமும், கர்ம மும்—இவ்விரண்டும் ஒன்றிற்கொன்று முரணான பொருள்களென்று அறிவில்லாதவரே கூறுவர். பண்டி தர்கள் அவ்வாறு உரைக்க மாட்டார்கள். ஏதாவது ஒன்றில் ஸ்திரமாக விருப்பவன் இரண்டு முறைகளின் பலன்களையும் அடைகிறான்.

4

குறிப்பு.—ஞான யோகியானவன் உலக சேவை செய்வதா லுண்டாகும் கர்ம யோக பலத்தைத் தனது நியமத்தால் பெறுகிறான். கர்ம யோகியோ தனது பற்றின்மையின் காரணமாக கர்மம் செய்துகொண்டும், ஞான யோகியின் சாந்தியை எளிதில் அனுபவிக்கிறான்.

ஸாங்க்ய நெறியைச் சார்ந்தவன் எப்பதம் சேரு கிறானோ அதையே யோகியும் பெறுகிறான். ஸாங்க்ய மும், யோகமும் ஓர் முகப்பட்டவை என்று காண் பவனே அறிஞன்.

5

பெரும் புயத்தோனே! கர்ம யோகமின்றி கர்ம ஸந்யாஸம் இலகுவில் சாத்தியமாகுவதில்லை. ஆனால் சமத்துவ புத்தியுள்ள முனிவன் சீக்கிரத்தில் மோக்ஷ மடைகிறான்.

6

யோகத்தைக் கைப்பற்றி, இருதயத்தைத் தூய் மைப்படுத்தி தன் மனத்தையும் இந்திரியங்களையும் தன் வசப்படுத்தி உயிரனைத்தையும் தன்னைப் போலவே கருதும் மனிதன் கர்மத்தைச் செய்துகொண்டும் அத னால் தீண்டப்படாமல் விலகி நிற்கிறான்.

7

பார்த்தும், கேட்டும், தொட்டும், துகர்ந்தும், உண்டும், நடந்தும், உறங்கியும், மூச்சுவிட்டும், பேசியும், துறந்தும், கடுத்தும், கண்ணைத் திறந்தும், மூடியும் இவ்வாறு பல கர்மங்கள் செய்துகொண்டே உண்மையறிந்த யோகி தன் புலன்கள் தம் காரியத்தைச் செய்து வருகின்றனவென்று உணர்ந்து 'நான் ஒன்றும் செய்வதில்லை' என்று அறிகிறான்.

8-9

குறிப்பு.—அபிமான முள்ளவரையில் இவ்விதப் பற்றில்லாநிலை கிடைக்காது. ஆகையால், சிற்றின்பத்தில் அவாக் கொண்ட மனிதன், "நான் விஷய போகங்களை அனுபவிக்கவில்லை; எனது இந்திரியங்களே தம் காரியங்களைச் செய்கின்றன" என்று கூறித் தப்ப முடியாது. இப்படி அர்த்தத்தை அநர்த்தமாகச் செய்வோன் கீதையின் கருத்தை உணரான்; தர்மத்தையும் அறியான். இவ்விஷயத்தை அடுத்த சுலோகம் தெளிவாக்கும்.

கர்மங்களைப் பிரம்மத்தினிடம் அர்ப்பணம் செய்து, பற்றை ஒழித்துத் தன் கடமையைச் செய்வன் தாமரை இலைமேல் நீர்த்துணி ஒட்டாமலிருப்பது போல், பாபத்தினால் தீண்டப்படான்.

10

யோக நெறிபற்றி ஒழுகுவோர், பற்றில்லாமல் ஆத்ம சுத்தியின் பொருட்டு உடல், மனம், புத்தி, இந்திரியங்கள் இவைகளால் கர்மம் செய்கின்றனர்.

11

சமபாவமுள்ளவன் கர்ம பலத்தைத் துறந்து பாமசாந்தி யடைகிறான். ஸ்திர புத்தியின்றி ஆசையால் வாட்டப்படும் புருஷன் பலன்களாகிய வலையில் சிக்கிப் பந்தத்தில் அகப்பட்டுக் கொள்ளுகிறான்.

12

புலன்களை அடக்கிய மனிதன் எல்லாக் காரியங்களையும் மனத்தால் தியாகம் செய்து ஒன்பது துவாரங்கள் கொண்ட உடலாகிய பட்டணத்தில் வசித்துக் கொண்டிருக்கும் காலத்தும் ஒன்றும் செய்வதில்லை, எதையும் செய்விப்பது மில்லை.

13

குறிப்பு.—இரண்டு முக்குத் துவாரங்கள், இரண்டு காது, இரண்டு கண்கள், மலத்தைக் கழிக்கும் ஸ்தானங்கள் இரண்டு, வாய் இவை முக்கிய துவாரங்கள். இவ்விதமே தோலின் கணக்கில்லாத ஓட்டைகள் உடலின் கதவுகள்; இவ்வாயில்களைக் காப்போன் இவைகளின் வழி வருவதற்கும் வெளியில் போவதற்கும் அதிகாரமுள்ள வற்றையே வரப்போகாவிட்டால், இப்போக்குவரத்து நடந்துகொண்டிருந்தும் அவனுக்கு எவ்விதப் பொறுப்பு மில்லை; அவன் கேவலம் ஓர் சாக்ஷியே. இதனால் அவன் செய்வது மில்லை, செய்விப்பது மில்லை.

ஐகத்தின் நாயகன் கர்மத்தைச் செய்விப்பதில்லை, தாமே செய்வதுமில்லை, கர்மத்தைப் பலத்தோடு இணைப்பது மில்லை, இபற்கை ஒன்றே இவ்வனைத்தையும் செய்கின்றது.

14

குறிப்பு.—ஈசுவரன் கர்த்தாவன்று. கர்மத்தின் நியமம் மாறுதல் அடையாதது; தடுக்கக்கூடாதது; எவன் எவ்விதம் செய்கின்றானோ, அவன் அதற்கேற்றவாறே அனுபவிக்கிறான். இதில் ஈசுவரனுடைய தயவு, நியாயமும் விளங்குகின்றன. மாசற்ற நியாயத்தில் குறைவற்ற கருணையும் அடங்கியிருக்கின்றது. நியாயத்திற்கு வீரோதமாக விருக்கும் கருணை, கருணையன்று; கொடுமையே. ஆனால், மனிதன் முக்காலத்தையும் அறிய வல்லவனல்லன். ஆதலால் அவனுக்கு தயை-அதாவது பொறுமையே-நியாயமாகும். அவன் எக்காலமும் தானே நியாயத்திற்குப் பாத்திரனாகி தயைக்காகக் கெஞ்சவேண்டி யிருக்கிறது. ஆகையால் பொறுமையின் மூலமாகவே பிறருக்கு நியாயம் செய்யவேண்டும். பொறுமை வளர வளர முடிவில் அகர்த்தா—யோகி—சம புத்தியுள்ளவன்—கர்மத்தில் திறமையுள்ளவன்—ஆகிறான்.

ஈசுவரன் எவனுடைய பாபத்தையோ, புண்யத்தையோ தன் பேரில் ஏற்றுக் கொள்ளுவதில்லை. அறி

யாமையால் ஞானம் மூடப்பட்டு, இவ்வுலகம் மோகத்
தின் வலையில் அகப்படுகிறது.

15

குறிப்பு.—அறிவின்மையால் ‘நான் செய்கிறேன்’ என்று
எண்ணிச் செய்யும்பொழுது மனிதன் கர்மபந்தத்தில்
வீழ்கிறான். தவிரவும், தனக்குக் கிடைக்கும் நல்ல
அல்லது கெட்ட பலன்களை ஈசுவரன் தலையில் போடு
கிறான். இது மோக வலை.

எவனுடைய அஞ்ஞானம் மெஞ்ஞானத்தால்
நாசம் செய்யப்படுகிறதோ, சூரியனைப்போல் ஜோதி மய
மான அந்த ஞானம் அவனுக்குப் பரம்பொருளைக்
காட்டுகின்றது.

16

ஞானத்தால் தனது பாபங்களைப் போக்கடித்த
வன் ; ஈசுவரனைத் தியானம் செய்பவன் ; பிரம்ம மய
மாகி அதிலேயே நிலைபெற்றிருப்பவன் ; அதையே
தனது சகல சம்பத்தாக நினைப்பவன் ; இவ்வித மனி
தனை மோகத்ததை அடைகிறான்.

17

வினயத்துடன் கூடிய அறிஞனை பிராம்மண
னிடத்தும், பசுவினிடத்தும், நாய் மாமிசத்தை உண்
னும் மனிதனிடத்தும், ஞானி சம்பாவமுள்ளவனாக
இருப்பான்.

18

குறிப்பு.—இவர்களெல்லோருக்கும் அவர்களின் தேவைக்
குத் தகுந்தபடி தொண்டு புரிகிறான் என்று பொருள் ;
பிராம்மணனையும் சண்டாளனையும் ஒரே சமமாகக்
கருதுவது எவ்விதமென்பதற்கு உதாரணம்.—பிராம்
மணனைப் பாம்பு கடித்தால் அவனுடைய காயுத்தி
யுள்ள விஷத்தை உறிஞ்சி எப்படி அவனைப் பிரியத்
துடன் காப்பாற்ற முயல்வானோ அவ்வாறே சண்டா
ளனைப் பாம்பு கடித்தபொழுதும் அவனுக்கும் ஞானி
யானவன் தொண்டு செய்வான்.

சமநிலை பெற்ற மனத்தோன் இவ்வுடலில் இருந்த
வண்ணமே ஸம்ஸாரத்தை வென்றவனாகிறான். பிரம்மம்

களங்கமற்ற சமநிலை யுள்ளது. ஆதலால் அவன் பிரம்மத்தில் நிலைபெறுகிறான்.

19

குறிப்பு.—மனிதன் எவ்விதம் எதைப்பற்றி சிந்திக்கிறானோ அப்படியே ஆகிறான். ஆகையால் சமத்துவத்தைச் சிந்தனை செய்து, மாசற்றவனாய் சமத்துவ சொருபமான தோஷமில்லாத பிரம்மத்தை அடைகிறான்.

எவனது புத்தி ஸ்திரநிலை பெற்றதோ, மோகத்தை ஒழித்தவன் எனவே, எவன் பிரம்மத்தை அறிந்தவனோ, அந்தப் பிரம்மத்தையே சரண்புகுந்தவன் எனவே, அவன் தனக்கிஷ்டமான பொருளை அடைந்து விட்டதால் மகிழ்ச்சி யடையான் ; கஷ்டத்தை யடைந்ததால் துயரப்படான்.

20

வெளியுள்ள விஷயங்களில் பற்று வைக்காது தனது உள்ளத்தில் அகமகிழ்ச்சி யடையும் புருஷன் பிரம்மத்தைச் சரணமடைந்தவனைப் போலவே என்று மழியாத ஆரந்தத்தை அனுபவிக்கிறான்.

21

குறிப்பு.—தன் உள்ளத்தை நோக்குபவன் ஈசுவரனைப் பார்க்கிறான். அவனுக்கே பிரம்மானந்தம் பலிக்கும். விஷயங்களில் பற்றின்றிக் கர்மம் புரிவதும், பிரம்ம சமாதியில் ஆரந்தமடைவதும் வெவ்வேறான காரியங்களன்று, ஒரு காசின் இருபக்கங்கள் போல் ஒரே வஸ்துவின் இரு தோற்றங்கள்.

கௌந்தேயா ! வெளிப் பொருள்களால் உண்டாகும் போகம் நிச்சயமாய் துக்கங்களுக்குக் காரணமாகும். அவைகளுக்கு ஆதியும் அந்தமும் உண்டு. அறிஞன் அவைகளில் மனத்தைச் செலுத்தான்.

22

சாவதற்கு முன்னமே இந்தத் தேகத்தில் காமத்தையும் விரோதத்தையும் அடக்கியாளும் ஆற்றல்பெறும் மனிதனே சமத்துவத்தை அடைந்து சுகம் பெறுகிறான்.

23

குறிப்பு.—உயிர் போனபின், சரீரத்திற்கு விருப்பம் வெறுப்பும் எவ்விதமில்லையோ, சுகதுக்கமும் இல்லையோ, அவ்

வாறே உயிருடனிருக்கும் பொழுதும் பிணத்திற்குச் சமானமாக—ஐடப் பொருள்களைப்போல்—தேகத்தில் பற்றற்று இருப்பவன் ஸம்ஸாரத்தை ஒழித்து உண்மையான இன்பத்தைப் பெறுகிறான்.

உள்ளத்தில் ஆனந்தமும், இருதயத்தில் சாந்தியும் கூடி ஆத்மஞானத்தை அடைந்தவன் பிரம்மத்தின் தன்மை பெற்று, யோகியாகிப் பிரம்ம நிர்வாண சுகத்தை அடைகிறான்.

24

தீச்செயலற்று, ஐயங்கனொழிந்து, மனத்தைத் தன் வசப்படுத்தி எல்லா உயிர்களுக்கும் நன்மை புரிவோன் பிரம்ம நிர்வாண மடைகிறான்.

25

தன் சொருபத்தை உணர்ந்து, காமத்தையும் குரோதத்தையும் வென்று, மனத்தை வசப்படுத்திய முனிவர் பிரம்ம நிர்வாண சுகத்தால் சூழப்படுகின்றனர்.

26

வெளி உலகத்திய போகங்களைத் தள்ளிவிட்டு, பார்வையைப் புருவங்களின் நடுவில் நிறுத்தி, மூக்கு வழி புகுந்து வெளிவரும் பிராண, அபான வாயுக்களின் போக்குகளைச் சமமாகச் செய்து, இந்திரியங்கள், மனம், புத்தி இவைகளைத் தன் வசப்படுத்தி, இச்சை, பயம், கோபம் இவைகளை விலக்கி மோக்ஷத்தை நாடி நிற்கும் முனிவன் எக்காலமும் மோக்ஷ நிலையில் இருப்பான்.

27-28

குறிப்பு.—பிராணவாயு உள்ளிருந்து வெளியே போவது, அபானவாயு வெளியிருந்து உள்ளே போவது; இந்த சுலோகத்தில் பிராணாயாமம் முதலிய யோக கிரியைகள் ஆதரிக்கப்படுகின்றன. பிராணாயாமம் முதலிய வெளிச்செய்கைகள், சரீரத்தைச் சீர்படுத்தி பரமாத்மா வசப்பதற்கு உரிய கோயிலாகச் செய்வதில் உபயோகப்படுகின்றன. போகிக்கு தேகப் பயிற்சியாலாகும் பயன், யோகிக்கு பிராணாயாமத்தால் கிடைக்கிறது. தேகப்பயிற்சி முதலியவை போகிக்குத் தனது இந்திரி

யங்களின் உணர்ச்சிகளைக் கூர்மையாகச் செய்வதில் சகாயம் செய்கின்றன. பிராணாயாமம் முதலியவை யோகியின் உடலை நோயின்றித் திடமாகச் செய்வதுடன் சாந்தரிடையிலே அடைவதற்கும் உதவி புரிகின்றன. இந்நாட்களில் பிராணாயாமம் முதலிய விதிகளைச் சிலரே அறிவார்கள். அவர்களிலும் அவைகளை நல்ல உபயோகம் செய்பவர் மிகச் சிலரே. எவனுக்குத் தனது இந்திரியங்கள், மனம், புத்தி இவைகளின் பேரில் வெற்றியுண்டாகவில்லையோ, எவனுக்கு மோக்ஷத்தில் அளவற்ற ஆசையோ, எவன் விருப்பையும் வெறுப்பையும் ஒழித்துப் பயத்தை அகற்றிவிட்டானோ, அவனுக்கே பிராணாயாமம் முதலியவை பயன்பட்டு உதவும். உள்ளத் தூய்மை யில்லாதவனுடைய பிராணாயாமம் முதலிய அனுஷ்டானங்கள் அவனைப் பந்தம் செய்ய சாதனங்களாகி மோகக் கிணற்றில் அதிக ஆழத்தில்கொண்டு போய் விடும். அப்படியே செய்கின்றனவென்பது பலருடைய அனுபவம். இக்காரணத்தால் யோகீந்திரரான பதஞ்சலி, யமம், நியமம் முதலியவைகளுக்கு முதல் ஸ்தானம் கொடுத்து, அவைகளின் வழியாக மோக்ஷத்தை அடைய விரும்புவோனுக்கு உதவிகளாக பிராணாயாமம் முதலியவற்றைக் கருதி யிருக்கின்றார். யமம் ஐந்து; அஹிம்சை, சத்தியம், பிறர் பொருளை விரும்பாதிருத்தல், பிரம்மசர்யம், பிறர் முகம் நோக்காதிருத்தல். நியமம் ஐந்து; செளசம், சந்தோஷம், தவம், வேதாத்தியயனம், கடவுள் வணக்கம்.

யக்ஞத்திற்கும் தவத்திற்கும் யஜமானனும், இவ்வுலகங்க ளெல்லாவற்றிற்கும் மகேசுவரனும், உயிரனைத் தையும் ரக்ஷிப்பவனுமான என்னை யறிந்து, முனிவன் சாந்தி யடைகிறான்.

29

குறிப்பு — இவ்வத்தியாயத்தின் 14, 15 முதலிய சுலோகங்களுக்கு இந்த சுலோகம் விரோதமென்று நினைக்கலாகாது. ஈசுவரன் சர்வ சக்திமானாக விருப்பதால், கர்த்

தாவும் அகர்த்தாவும் அவனே ; அனுபவிப்பவனும், விலகி யிருப்பவனும் அவனே ; மற்ற விதங்களில் கூறப் படுபவனும், அவற்றிற்கு மாறாக விருப்பவனும் அவனே. அவன் வர்ணிக்கத் தகாதவன், மனித மொழிக் கெட் டாதவன் ; ஆகையால் அவனிடத்தில் பாஸ்பரம் விரோதமான குணங்களையும் சக்திகளையும் கற்பித்து மனிதன் அவனை அறிய முயலுகிறான்.

ஓம் தத் ஸத்

VI தியான யோகம்

[இவ்வத்தியாயத்தில் யோக சாதனத்திற்கு—அதாவது சமத் துவம் அடைவதற்கு—பல முறைகள் கூறப்படு கின்றன.]

ஸ்ரீ பகவான் கூறினார்—

கர்மபலத்தில் பற்றில்லாமல் எம்மனிதன் தனக் குரிய கர்மத்தைச் செய்கின்றானோ அவனே ஸந்யாஸி, அவனே யோகி ; தனது அக்ரியையும், குலக்கிரியை களையும் துறப்பவன் இரண்மெல்லன். 1

குறிப்பு :—அக்ரியென்பது எல்லா சாதனங்களையும் குறிக் கிறது. அக்ரியின் வழியாக ஹோமம் செய்யப்படும் பொழுது நெருப்பின் அவசியம் ஏற்படுகிறது. இந்த யுகத்தில் ராட்டினம் உலக சேவையின் சாதனமாக விருக்கிறதென்று நினைத்தால் அதை விட்டுவிடுவதால் ஒருவன் ஸந்யாஸி யாகமாட்டான்.

பாண்டவா ! எதை ஸந்யாஸமென்று உரைக்கிறார் களோ அதை யோகமென்று அறியக்கடவாய். மனதில் உதிக்கும் இச்சைகளைத் துறக்காமல் எவனும் யோகி ஆக முடியாது. 2

யோகத்தை அடைவதற்குக் கர்மம் சாதனம் ;
அதைப் பெற்றவனுக்கு சாந்தியே சாதனம். 3

குறிப்பு.—எவனுக்கு ஆத்ம சுத்தி உண்டாய் விட்டதோ, எவன் சமத்துவபுத்தி அடைந்தானோ, அவனுக்கு ஆத்ம தரிசனம் எளிதில் கிடைக்கிறது. யோக நிலை பெற்றவன் உலக நன்மைக்குப் பணி செய்யவேண்டிய தில்லையென்பது இதற்குப் பொருள் அன்று. உலக நன்மைக்காகக் கர்மம் புரியாமல் அவன் ஜீவித்திருக்கமுடியாது. தொண்டு புரிதல் அவனுடைய இயற்கை யாகிறது. வெளித் தோற்றத்திற்காக அவன் ஒன்றும் செய்வதில்லை. இதை III 4 சு, V 2, சுலோகங்களுடன் சேர்த்துப் படிக்கவும்.

மனிதன் எப்பொழுது புலன்களின் விஷயங்களில் அல்லது கர்மங்களில் பற்றை அறுத்து எல்லா இச்சைகளையும் ஒழிக்கின்றானோ அப்பொழுது அவன் யோக நிலை பெற்றவன் என்று கூறப்படுவான். 4

தனது ஆத்மாவால் தன் ஆத்மாவை உயர் வழி செல்லும்படி செய்யவேண்டும் ; இழி வழியில் செல்ல விடக்கூடாது. ஆத்மாவே தனக்கு பந்துவாகக்கூடும் ; ஆத்மாவுக்கு ஆத்மாவே எதிரியும் ஆகலாம். 5

தனது சக்தியால் மனதை வென்றவனுக்குத் தன் ஆத்மா பந்துவாகும். எவன் அவ்விதம் மனத்தை அடக்கவில்லையோ அவன் தனக்கே எதிரிபோல் நடந்து கொள்ளுகிறான். 6

மனத்தை வென்று பூர்ண சாந்தி அடைந்தவனுடைய ஆத்மா சீதோஷ்ணம், சுகதுக்கம், மான அவமானம், இவைகளில் ஒரேவித மனோபாவத்துடன் இருக்கும். 7

ஞானத்தாலும், அனுபவத்தாலும் திருப்தி யடைந்தவன் ; புலன்களை அடக்கியவன் ; மண், கல், தங்கம் இவைகளை ஒரேவிதமாக நோக்குவான் ; ஈசுவரனைச்

சரண்புகுந்தவன் ; இவ்வித புருஷனை யோகியென்று
கூறுவார்கள்.

8

தனக்கு நன்மை விரும்புவோனையும், நண்பனையும், சத்துருவையும், பக்தபாத மில்லாதவனையும், இரண்டு கஷ்டிக்கும் நன்மை கோருவோனையும், துவேஷமுள்ளவனையும், பந்துவையும், சாதுவையும், பாவியையும் சமமாக மதிப்பவனே சிரேஷ்ட மனிதன்.

9

சித்தத்தை ஸ்திரப்படுத்தி, வாசனைகளையும் பொருள்களையும் தியாகம் செய்து, தனிமையாக ஓர் ஏகாந்தமான விடத்தில் வசித்துக்கொண்டு யோகியானவன் தன் ஆத்மாவைப் பரமாத்மாவுடன் சேர்க்கவேண்டும்.

10

பரிசுத்தமான விடத்தில் தர்ப்பைப்பூல், மான் தோல், துணி இவைகளை ஒன்றின்மேல் ஒன்று பரப்பி அதிகத் தாழ்மையும், உயரமும் இல்லாத ஸ்திரமான ஆஸனத்தில் அமர்ந்து, மனத்தை ஓர் வழிப்படுத்தி, புலன்களை வசமாக்கி ஆத்ம சக்தியின் பொருட்டு யோகம் செய்யவேண்டும்

11-12

முதுகு, கழுத்து, தலை இவைகளை நேராகவும் அசைவின்றியும் வைத்துக்கொண்டு இங்குமங்கும் பார்க்காமல் தனது மூக்கு துனியில் பார்வையை நிறுத்திப் பூர்ண சாந்தியுடன், பயமின்றி, பிரம்மசர்யத்தை நமுவ விடாது, மனத்தை அடக்கி என்னிடம் சரண்புகுந்த யோகி என்னைத் தியானம் செய்துகொண்டே உட்கார்ந்திருப்பான்.

13-14

குறிப்பு :—மூக்கு துனியென்று கூறியதன் அபிப்பிராயம் புருவங்களுக்கு நடுபாகம். அத்தியாயம் V, 27 சுலோகத்தைப் பார்க்கவும். பிரம்மசாரி விரதமென்பது வீர்யத்தைக் கட்டுவது மட்டுமல்ல. அத்துடன் பிரம்மத்தை அடைவதற்கு வேண்டிய அஹிம்ஸை முதலிய எல்லா விரதங்களும் அதில் அடங்கியிருக்கின்றன.

இவ்வாறு தன் மனத்தை அடக்கி யானும் யோகி தன் ஆத்மாவைப் பரமாத்மாவுடன் பிணைத்து என்னை அடைவதாலுண்டாகும் மோக்ஷமென்னும் பரம சாந்த நிலை எய்துகிறான்.

15

அர்ஜுனா 1 மிதமிஞ்சி உண்பவனுக்கு இந்த யோக நிலை கிட்டாது. அதிக உபவாச மிருப்பவனுக்கும் அது கிடைக்காது. அவ்விதமே மிதமிஞ்சித் தூங்குபவனுக்கும், அளவுக்குமேல் விழித்திருப்பவனுக்கும் அது கைகூடாது.

16

தனது உணவிலும், இன்புறுவதிலும், மற்ற கர்மங்களிலும், தூங்கி விழிப்பதிலும் அளவுடன் இருப்பவனுடைய யோகம் துயரத்தை விலக்கும்.

17

மனம் எப்பொழுது தன் வழிப்பட்டு ஆத்மாவில் ஸ்திரமாக விருக்கின்றதோ, மனிதன் தனக்கு இஷ்டமுள்ள பொருள்களின் நடுவில் எப்பொழுது விருப்பமின்றி அமர்ந்திருக்கின்றானோ, அப்பொழுதே அவன் யோகி என்று அழைக்கப்படுகிறான்.

18

கலங்கா மனத்துடன் ஆத்மாவைப் பரமாத்மாவுடன் சேர்க்க முயன்றுவரும் யோகியின் நிலை காற்றில்லாத இடத்தில் அசைவற்றிருக்கும் விளக்கை ஒத்திருக்குமென்று சொல்லப்பட்டிருக்கிறது.

19

எப்பொழுது யோகத்தைப் பின்பற்றித் தன்மனத்தை அடக்கி சாந்தி அடைவானோ; ஆத்மாவால் ஆத்மாவை யறிந்து அவ்வாத்மாவிலேயே இன்புறுவானோ; இந்திரியங்களுக் கெட்டாது புத்தியா லுரைக்கக்கூடிய ஆனந்தத்தை எப்பொழுது அனுபவிப்பானோ; எந்நிலையிலிருந்து மூலதத்துவத்தை யடைந்து சஞ்சலமற்றிருப்பானோ; எதை யடைந்தவுடன் மற்ற எந்த லாபத்தையும் பொருட்படுத்தானோ; எதில் ஸ்திரமாக விருப்பின் பெருந் துக்கங்களால் மனக்கலக்க முறானோ; துயரத்தின் லேசுமூ மில்லாத அந்நிலையே யோகமென்று

அறியக்கடவாய். இந்த யோகத்தைத் தளர்ச்சி யடை
யாமல் உறுதியுடன் தேடவேண்டும். 20-21-22-23

சங்கல்பத்தால் (இச்சா சக்தியால்) உண்டாகும்
எல்லாக் கர்மங்களையும் முழுதும் துறந்து, மனத்தால்
புலன்களை எல்லாப் பக்கங்களிலும் நன்றாகக் கட்டுப்
படுத்தி, கலங்கா மதியுடன் யோகியானவன் படிப்
படியாக அதிக சாந்தி பெறவேண்டும்; மனத்தை
ஆத்மாவில் நிறுத்தி வேறொன்றும் நினையாதிருக்க
வேண்டும். 24-25

ஸ்திரமில்லாத மனம் சஞ்சலப்பட்டு அங்குமிங்கும்
செல்லும்பொழுதெல்லாம், அதைத் திருப்பித் தன்
வசம் கொண்டுவரவேண்டும். 26

மனம் சாந்த நிலைபெற்று, அம்மனத்தில் தோன்
றும் விகாரங்கள் மறைந்து, பிரம்ம மயமாகி, பாபமற்ற
யோகி உத்தமமான சுகத்தை அடைகிறான். 27

ஓயாது தனது ஆத்மாவை இந்த யோக நிலையில்
நிறுத்தி, தீச்செயல்களை அறவே ஒழித்தயோகி எளிதில்
பிரம்மத்தை யடைந்து எல்லையற்ற சுகத்தை அனுபவிக்க
கிறான். 28

எங்கும் சமபாவமுடைய யோகியானவன் தன்னை
எல்லா உயிர்களிடத்திலும், உயிர்களனைத்தையும் தன்
னிடத்திலும் காண்கிறான். 29

என்னை எல்லாவிடத்திலும், இப்பிரபஞ்ச முழு
வதையும் என்னிடத்திலும், எவன் பார்க்கிறானோ
அவன் என் கடாக்ஷத்திலிருந்து விலகுவதில்லை; நானும்
அவனது பார்வையிலிருந்து மறைவதில்லை. 30

என்னிடத்தில் சரணமடைந்து எல்லா உயிர்களிட
மும் வசிக்கும் என்னைத் தொழும் யோகி எவ்வாறு
வாழ்ந்து வரின்னும் என் வழியே நடக்கிறான். 31

குறிப்பு.—‘தான்’ என்ற எண்ணம் எதுவரையில் இருக்கு
மோ அத்தருணம் வரையில் பரமாத்மா ‘பரம்’ (வேறு)

ஆகவிருக்கும். 'தான்' என்ற நினைவு குன்றி, சூன்யமானவுடன் ஒரே பரமாத்மாவை எங்கும் காண்கிறான். 13 அ. 23 சுலோகத்தின் கீழ் உள்ள குறிப்பைப் பார்க்க.

அர்ஜுனா! தன்னைப் போலவே எல்லோரையும் பாவித்து, இன்பம் துன்பம் இரண்டையும் சமானமாகக் கருதும் யோகியே உத்தம புருஷனாக மதிக்கப்படுவான். 32

அர்ஜுனன் கூறுகிறான்—

மதுசூதனா! மனத்தின் சஞ்சலத்தின் காரணத்தால் தாங்கள் இதுகாறும் உபதேசித்த சமத்துவ நிலையிலுள்ள யோகத்தை அடைய எனக்கு ஆற்றலில்லை. 33

கிருஷ்ணா! மனம் நிலையில்லாத குணமுடையது; மனிதனைக் கடைந்து கொண்டிருப்பது; அதிக பலமுள்ளது. காற்றை அடக்குவது எவ்வளவு அசாத்தியமோ மனத்தை வசப்படுத்துவதும் அவ்வளவு கடினமென்று நினைக்கிறேன். 34

ஸ்ரீ பகவான் கூறுகிறார்.—

பெரும்புயத்தோனே! நீ சொல்வது உண்மை. மனம் சஞ்சலகுணமுடையதாதலால், அதை வசப்படுத்துவது மிகவும் கஷ்டமே. ஆனால், ஓ கௌந்தேயா! அப்பியாசத்தாலும், வைராக்கியத்தாலும் அதை வசமாக்கியெலும். 35

மனத்தை அடக்கித் தன் வசமாக்காதவன் யோகநிலை பெறுவது அசாத்தியமென்பது எனது கொள்கை; மனத்தைக் கட்டி முயற்சி செய்வோன் நன்னெறியால் அதை அடைய முடியும். 36

அர்ஜுனன் கூறுகிறான்.—

கிருஷ்ணா! சிரத்தையுடன் கூடியும் முயற்சியின் குரைவால் யோக நிலை தவறியவன் சித்தியடையாது எனக்கதியடைகிறான்? 37

கீண்ட கரத்தோனே ! யோக மார்க்கத்திலிருந்து
நழுவியவன் பிரம்ம மார்க்கத்தையும் தவறி, சின்ன
பின்னமாகச் சிதைந்த மேகத்தைப் போல் நாசமடை
வானா ?

38

கிருஷ்ண ! இந்த சந்தேகத்தை நிவர்த்திக்கவேண்
டும். இந்த ஐயத்தைப் போக்கத் தகுந்தவர் உங்களைத்
தவிர வேறொருவரும் அகப்படார்.

39

ஸ்ரீ பகவான் கூறுகிறார்.—

பார்த்தா ! இம்மனிதர் இவ்வுலகத்திலும் அழிவ
தில்லை ; பரலோகத்திலும் நாசமடைவதில்லை. அன்ப
னே ! நல்வழி நடப்போர் என்றும் இழி வடையார்.

40

யோக நிலை தவறிய புருஷன் புண்யம் செய்தவர்
செல்லும் உலகத்தை யடைந்து, அங்கு வெகுநாளம்
வசித்து, தூய்மை வாய்ந்த பெரியோர் வீட்டில் பிறப்
பான்.

41

அல்லது ஞானமுள்ள யோகியின் குலத்தில் பிறப்
பான். இவ்வுலகில் இவ்விதப் பிறப்பு மிகவும் அரிது.

42

குருநந்தனா ! அங்கு அவனுக்குத் தனது முன்னன்
மத்தின் வினைப்பயனான நல்லறிவு கூடி அவ்விடமிருந்து
அவன் மோக்ஷத்தை அடைகிறான்.

43

தன் பூர்வ அப்பியாசத்தின் காரணத்தால் அவன்
நிச்சயமாக யோகத்தின் வழி இழுக்கப்படுகிறான்.
யோகத்தை அறிய விரும்புவோனும் பலனை விரும்பி
வைதீக கர்மங்களைச் செய்பவனுடைய நிலையைக்
கடந்து செல்லுகின்றான்.

44

தளரா முயற்சியுள்ள யோகி, பாபத்திலிருந்து விடு
பட்டு, பல ஜன்மங்களில் தூய்மைபெற்றுப் பரமபதத்
தைச் சேருகிறான்.

45

தவம் புரிவோர்களைவிட யோகி சிறந்தவன்; ஞானி
யைக் காட்டிலும் அவன் மேலானவனாகக் கருதப்படு

கிறான். கர்ம காண்டத்தை அனுசரிப்போரிலும் அவன் உயர்ந்தவன். ஆகையால், ஓ அர்ஜுனா! நீ யோகி யாகக் கடவாய்.

46

குறிப்பு :—இங்கு பலனை விரும்பித் தவம் புரிவோன் குறிக்கப்பட்டிருக்கிறான். ஞானி யென்ற பதத்திற்கு அனுபவஞானமின்றித் தர்க்கஞானமுடையவன் என்று பொருள் கொள்ளவேண்டும்.

எல்லா யோகிகளுக்குள்ளும் என்னிடம் மனதைச் செலுத்தி சிரத்தையுடன் என்னைப் பூஜிப்பவனையே மிகச் சிறந்தவனாக நான் மதிக்கிறேன்.

47

ஓம் தத் ஸத்

VII ஞான விக்ஞான யோகம்

[இவ்வத்தியாயத்தில் ஈசுவர தத்துவமும், கடவுள் பக்தியும் எத்தன்மையது என்ற ஆராய்ச்சி தோடங்கப்படுகிறது.]

ஸ்ரீ பகவான் கூறுகிறார்—

பார்த்தா! என்னிடம் மனதைச் செலுத்தி என்னைச் சரணமடைந்து யோகத்தை அடைய முயன்று வரும் காலே நீ என்னை நிச்சயமாகவும், பூர்ணமாகவும் அறியும் வகையைச் சொல்லக் கேட்பாய்.

1

அனுபவத்தோடு கூடிய இவ்வறிவை முழுதும் உனக்குரைப்பேன். இதை உணர்ந்தபின் இவ்வுலகில் அறியவேண்டிய பொருள் அதிகமிராது.

2

சூரியம் மனிதர்களில் ஒருவரிருவரே சித்திபடைய முயலுகின்றார்கள். அவ்வாறு சித்திக்காகப் பாடுபடுவோர்களில் வெகு சிலரே எனது உண்மை சொருபத்தை யறிகின்றனர்.

3

பூமி, ஐகம், நெருப்பு, காற்று, ஆகாசம், மனம், புத்தி, அகங்காரம் என எனது இயற்கை இவ்வெட்டு அம்சங்கள் கொண்டது. 4

குறிப்பு:—இவ்வெட்டு தத்துவங்களுடன் கூடிய சொரூபம் கேஷத்ரம் அல்லது அழிவுள்ள அம்சம் என்று சொல்லப்படும். 13 அத். 5 சு. 15 அத். 16 சு. பார்க்க.

இது எனது சாமான்ய இயற்கை. ஜீவ சொரூப மாயிருப்பது இதைவிட உயர்ந்தது பெரும் புஜத் தோனே! இவ்வுலகம் இதன் ஆதாரத்தின்பேரில் சுழன்று வருகிறது. 5

இவ்விரண்டுமே எல்லா உயிர்களின் உற்பத்திக்கும் காரணமென்று அறியக் கடவாய். இப்பிரபஞ்சமனைத் தும் உற்பத்தியாவதற்கும் அழிவதற்கும் காரணம் நானே 6

தனஞ்சய! என்னைவிட உயர்ந்த பொருள் ஒன்றுமில்லை. மணிகள் நூலில் கோக்கப்பட்டிருப்பதுபோல் எல்லாப் பொருள்களும் என்னிடம் கோக்கப்பட்டிருக்கின்றன. 7

கௌந்தேயா! நான் நீரிலுள்ள சுவை; சூர்ய சந்திரர்களில் பிரகாசக்கும் ஜோதியும் நானே; நான் எல்லா வேதங்களிலும் ஒங்காரம்; வானில் சப்தமும் யான்; புருஷர்களின் ஆண்மையும் யானே. 8

மண்ணில் நல்வாசனை நான்; தீயில் ஒளியும் யான்! பிராணிகளின் உயிர் நான்; தவத்தோர்களின் தவமும் நானே. 9.

பார்த்தா! நான் எல்லா ஜீவன்சருக்கும் அழியாத வித்தென்று உணர்வாய். அறிஞர்களின் அறிவு நான்; காந்தியுடையோரின் காந்தியும் யானே. 10

சுர்மத்தையும் அபிமானத்தையும் இல்லாத வீரர்களின் வல்லமை நான்; பரதரே! பிராணிகள் அற நெறிக்கு மாறுபாடின்றிச் செய்யும் காமமும் நான். 11

இவ்வுலகில் காணப்படும் சத்துவ, ரஜ, தமோ குணங்கள் யாவும் என்னிடமிருந்து உண்டானவை யென்று அறிவாய். நான் அவைகளில் இருக்கவில்லை ; அவைகள் என்னிட மிருக்கின்றன.

12

இம்முன்று குணங்களால் இப் பிரபஞ்சமெல்லாம் மயக்கமுற்றிருக்கின்றது. இதனால் அதிலிருந்து வேறு பட்டு உயர்ந்து ஓங்கும் நித்தியமான என்னை இவ்வுலக மறியாது.

13

இம்முன்று குணங்கள் பொருந்திய எனது தெய்வீக மாயையைத் தாண்டலரிது. ஆனால் என்னைச் சரணமடைந்தவன் இம்மாயையைக் கடக்கிறான்.

14

நீ நெறி செல்வோன், மூடன், நீசன் இவர்கள் என்னைச் சரண் புகார். அவர்கள் அசுரத்தன்மை வாய்ந்தவர்கள். மாயையால் அவர்கள் அறிவிழக்கின்றனர்.

15

அர்ஜுனா ! நன்னெறி நடப்போரில் நான்கு வகையார் என்னைப் பூஜிக்கின்றனர் ; துக்கத்தை யடைந்தவர், ஞானத்தைத் தேடுவோர், ஒரு பொருளை அடைய விரும்புவோர், ஞானிகள்.

16

அவர்களில் என்றும் சமநிலை நின்று, தனிப் பரம் பொருளைத் தொழும் ஞானியே உயர்ந்தோன். ஞானிக்கு நான் மிகவும் அன்பன் ; அவனும் எனக்கு அன்பன்.

17

இந்த பக்தர்களனைவரும் நல்லோர்கள். ஆயினும் ஞானியோ என் ஆத்மாவே யென்பது எனது கொள்கை. ஏனெனில் என்னை அடைவதைத் தவிர மேலான நற்கதி ஒன்றுமில்லை. இதை யறிந்தே யோகி என்னைச் சரணமடைகிறான்.

18

பல ஜன்மங்களின் இறுதியில் ஞானி என்னைச் சேருகிறான். எல்லாம் வாஸுதேவ மயமென்று அறியும் மகாத்மா கிடைப்பதற்கரியன்.

19

பல காமங்களால் கலைக்கப்பட்ட அறிவையுடைய மனிதன் தனது இயற்கைக் குணங்களின்படி வெவ்வேறு நியமங்களை அனுசரித்து மற்ற தேவதைகளைச் சரணமடைகிறான்.

20

எம்மனிதன் எந்த சொருபத்தை நம்பிக்கையுடன் பக்தி செய்கிறானோ, அந்தந்த சொருபத்தில் அவனுடைய நம்பிக்கையை நான் உறுதி செய்கிறேன்.

21

சிரத்தையுடன் அந்த சொருபத்தை அவன் பூஜித்து அதன் மூலம் என்னால் நிர்ணயிக்கப்பட்டதும், தான் விரும்புவதுமான ஆசைகளைப் பூர்த்தி செய்கிறான்.

22

அச்சிறு மதி படைத்தோர்கள் அடையும் பலன் அழிவுள்ளதாக விருக்கும். மற்ற தேவதைகளை நாடுவோர் அவைகளை யடைவார்கள். என்னைப் பூஜிப்பவன் என்னை அடைவான்.

23

எனது பரம, நாசமற்ற, ஒப்பில்லாத சொருபத்தை உணராத அறிவீனர்கள் புலன்களுக் கெட்டாத என்னைத் தமது புலன்களால் அடையக் கூடியவனென்று கருதுகின்றனர்.

24

எனது யோக மாயையால் மூடப்பட்டிருக்கும் நான் எல்லோருக்கும் புலப்படேன். பிறப்பு மிறப்பு மில்லாத என்னை இந்த மூட உலகம் நன்கு அறிய மாட்டாது.

25

குறிப்பு.—நம் முன் தோன்றும் உலகை உண்டாக்கியும் அதனால் தீண்டப்படாமலிருக்கும் காரணத்தால், ப்ரமாத்மாவின் மறைந்திருக்கும் தன்மை யோக, மாயையாகும்.

அர்ஜுனா ! இறந்தவை, இருப்பவை ; இனிப் பிறப்பவை ஆகிய எல்லா உயிர்களையும் நான் அறிவேன். ஆனால் என்னை யாரும் அறியார்.

26

பார்த்தா ! ஓ பரந்தபா ! விருப்பும் வெறுப்பும்
தரக்கூடிய சுகதுக்கம் முதலிய இந்நினைகளின் மோகத்
தால் உலகத்துள்ள உயிரெல்லாம் மயக்கமுற்றிருக்
கின்றன.

27

தீச்செயலற்று, இரட்டை ரோய்களின் மோகத்தி
லிருந்து விடுபட்டு, நமுவா விரதம் பூண்ட நல்லோர்
என்னை நாடுகின்றனர்.

28

என்னைச் சார்ந்து, முதுமை, மரணம் இவைகளி
லிருந்து விடுதலை யடையும் பொருட்டு முயற்சி செய்
வோர் பூர்ண பிரம்ம சொரூபத்தையும், தன் ஆத்ம
நிலையையும், எல்லாக் கர்மங்களையும் அறிவார்கள்.

29

அதிபூதம், அதிதைவம், அதியக்கும், இவைகளு
டன் கூடினவன் என்று என்னை அறிவோர், சம நிலை
பெற்றுச் சாகும் தருணத்திலும் என்னை மறவார்.

30

குறிப்பு. — அதிபூதம், முதலிய இவைகளின் பொருள் 8-வது
அத்தியாயத்தில் வருகிறது. இவ்வுலகில் ஈசுவரனைத்
தவிர மற்றொன்று மில்லை. எல்லாக் கர்மங்களுக்கும்
அவனை கர்த்தா, போக்தா வென்பது இந்த சுலோகத்
தின் பொருள். இவ்வித மறிந்து, சாகும்பொழுதும்
சாந்த நிலையில் ஈசுவரனிடம் தன் மயமாகி வாசனைகள்
னைத்தையும் போக்கடித்தவர்களே அவனை அறிந்தவர்
கள் ; அவர்கள் மோகாத மடைவார்கள்.

ஓம் தத் ஸத்.

VIII. அக்ஷர பிரம்ம யோகம்

[இவ்வத்தியாயத்தில் ஈசுவர தத்துவம் விரித்துக் கூறப்படுகிறது.]

அர்ஜுனன் கூறுகிறான் :—

புருஷோத்தமா ! இந்தப் பிரம்மத்தின் சொரூபம் என்ன ? அத்யாத்மம் என்பது யாது ? கர்மம் எது ? அதிபூதமென்று எதைச் சொல்லுகிறார்கள் ? அதிதைவம் எனப்படுவது யாது ?

1

மதுகுதனா ! இந்தத் தேகத்தில் அதியக்கும் என்பது என்ன ? அது எவ்வாறு செய்யக்கூடியது ? இந்திரியங்களை வென்றவன் மரண காலத்தில் தங்களை எப்படி அறிகிறான் ?

2

ஸ்ரீ பகவான் கூறுகிறார் :—

எல்லாவற்றிலும் உயர்ந்தது, அழிவில்லாமனிதப் பது பிரம்மம் ; உயிர்களுக்கு ஆதாரமாய் அவைகளில் இருப்பது அத்யாத்மம். அவ்வுயிர்களைச் சிருஷ்டிக்கும் வேலை கர்மம் என்று சொல்லப்படுகிறது.

3

சிறிது காலமிருந்து அழிவடையும் சொரூபம் அதிபூதம் ; அதிலிருக்கும் ஜீவசொரூபம் அதிதைவதம். மனித சிஷ்டனே ! இந்த சரீரத்தில் இருந்து கொண்டு யக்குத்தின் வாயிலாகத் தூய்மை பெற்ற ஜீவஸ்வரூபமே அதியக்குமெனப்படுவது.

4

குறிப்பு.—மது அறிவுக்கெட்டாத பரப்பிரம்மமுதல் நம் கண் முன் தோன்றி மறையும் அற்பப்பொருள் வரை யுள்ள உலகுமுழுவதும் பரமாத்மாவே, இவை யெல்லாம் அவன் செயல். அப்படியிருக்கையில் பிராணிகளில் ஒருவனான மனிதன் தான் கர்த்தாவென்று அபிமானம் கொள்வதைவிட்டு, பரமாத்மாவின் சேவகனாய் தனது கர்ம முழுதும் அவனுக்கே அர்ப்பணம் செய்வது அவசியமல்லவா ?

இறுதிக்காலத்தில் என்னை நினைத்த வண்ணமே தனது தேகத்தைத் துறப்பவன் என் சொருபத்தை யடைகிறான். இதில் எள்ளளவும் சந்தேகமில்லை.

5

கௌந்தேயா! அப்படியின்றி, வேறு எந்த சொருபத்தை மனிதன் ஓயாமல் தியானம் செய்து கொண்டிருக்கிறானோ அதையே சாகும் தருணத்திலும் சிந்தித்துக் கொண்டு உடலை விட்டு நீங்குகிறான். இதனால் பிறகும் அந்த சொருபத்தையே அவன் பெறுகிறான்.

6

ஆகையால் சதாகாலமும் என்னையே நினைத்துக் கொண்டு போர் புரியக் கடவாய். இவ்வாறு உனது மனத்தையும், மதியையும் என் பேரில் நிலை நிறுத்துவதால் என்னையே சிச்சயமாக அடைவாய்.

7

பார்த்தா! தனது சித்தத்தை விடாமுபற்சியால் ஸ்திரப்படுத்தி, மற்ற விஷயங்களில் செல்லாமல் தடுத்து என்னிடம் ஓர்முகப்படுத்தும் மனிதன் ஜோதிமயமான பரம புருஷனைச் சேருகிறான்.

8

சலிக்காத மனத்தோனாகி, பக்தி பரவசனாகி, யோக பலத்தால் புருவங்களின் நடுவில் நன்கு பிராணனை நிறுத்தி, சர்வக்ஞனும், பழமையானவனும், அடக்கி ஆள்பவனும், அதிக துட்பமானவனும், எல்லோரையும் காப்பவனும், மனதிற் கெட்டாதவனும், சூரியனைப் போல் ஒளிமயமானவனும், அஞ்ஞானமான இருளுக் சப்பால் இருப்பவனுமான சொருபனைத் தனது முடிவு காலத்தில் நினைப்பவன் திவ்ய பரமபுருஷனை அடைகிறான்.

9-10

எதை வேதமறிந்தோர் அக்ஷரம் (அழிவில்லாதது) என்ற சொல்லால் குறிப்பிடுகிறார்களோ, தனது கர்மங்களை ஒழித்த முனிவன் எதில் லயமடைகிறானோ, எதை இச்சித்துப்பலர் பிரம்மசர்யத்தை அனுஷ்டிக்கிறார்களோ அப்பதத்தை உனக்கு சுருக்கமாகச் சொல்லுகின்றேன்.

11

இந்திரிய துவாரங்களைத்தையும் தடுத்து, மனத்தை இருதயத்தில் நிறுத்தி, தலையில் பிராணனை

ஸ்தம்பிக்கச் செய்து, சமாதியிலாழ்ந்து, 'ஓம்' என்ற
ஒரே சொல்லை உச்சரித்து என்னைச் சிந்தித்தவண்ணமே
தனது தேகத்தைத் தியானம் செய்பவன் பரமகதியை
அடைகிறான். 12-13

பார்த்தா! மனத்தை வேறிடம் போகவொட்டாது
எக்காலமும் ஓயாமல் என்னையே தியானம் செய்யும்
யோகி எளிதில் என்னைச் சேருகிறான். 14

என்னிடம் சேர்ந்து மோகூதபதமடைந்த மகான்
கள் துக்கத்தின் வீடாயும், நிலையற்றதுமாயுமுள்ள மறு
பிறப்பை யடையார்கள். 15

கௌந்தேயா! பிரம்மலோகத்தி் லிருப்பவர் முத
லான அனைவரும் திரும்பத் திரும்பப் பிறப்பவர்கள்.
ஆனால் என்னை யடைந்தபின் மனிதன் புனர் ஜன்மம்
எடுக்கான். 16

ஆயிரம் யுகம் கொண்டது பிரமனின் ஓர் பகல்.
அவனுக்கு இரவும் ஆயிர யுக காலம். இதை யறிந்தவரே
இரவையும் பகலையும் அறிந்தவர். 17

குறிப்பு.—இதன்பொருள் இருபத்தினான்கு மணியுள்ள
நமது தினம் இப்பிரபஞ்சத்தின் கால சக்கிரத்தில்
ஒருக்ஷணத்திலும் சிறியது. ஆகையால், இந்தத் தினத்
தில் அடையக்கூடிய போகம் வானமலரைப் போன்று
நமது மதிமயக்கமே ஒழிய வேறொன்றுமில்லை. இதை
உணர்ந்து அதை அலக்ஷியம் செய்து, நமக்குக் கிடைக்
கும் காலத்தைக் கடவுள் வணக்கத்திலும், உலகத்
தொண்டிலும் கழித்து, நமது வாழ்க்கையைப் பயனுள்ள
தாகச் செய்வதோடு, இன்று ஆத்ம தர்சனம் கிடைக்கா
விடினும் தைர்யத்துடன் இருக்கவேண்டும்.

(பிரமனின்) தினம் உதிக்குங்கால் அவ்யக்தமாக
(மறைவாக) இருந்த பொருள்கள் தோன்றுகின்றன;
இரவில் பிரளயமடைகின்றன. அதாவது அவ்யக்தத்தில்
லயமடைகின்றன. 18

குறிப்பு.—இவ்வாறறிந்தும் மனிதன் தன் கையில் சுறிதளவு சக்தியிருக்கின்ற தென்று உணர வேண்டும். பிறப்பும் இறப்பும் ஜோடியாகச் சேர்ந்தே காணப்படுகின்றன.

பார்த்தா? பிராணிகளின் இச்சமுதாயம் இவ்வாறு இரவு வந்ததும் பிரளயத்தில் மூழ்கி, பகல் தோன்றும் பொழுது வெளி வருகின்றன.

19

இந்த அவ்யக்த பொருளுக்குமேல் மற்றொரு அழியாத அவ்யக்த பொருள் இருக்கின்றது. மற்றப் பிராணிகளெல்லாம் நாசமடையும் பொழுதும் இவ்வழியாப் பொருள் நசிப்பதில்லை.

20

எதை அவ்யக்தமென்றும் அக்ஷரமென்றும் கூறுகின்றார்களோ அதையே பரம கதியென்றும் சொல்லுகின்றனர். எதையடைந்து மறுபடியும் பிறக்கவேண்டிய தில்லையோ அதுவே எனது பரமபதம்.

21

பார்த்தா! வேறிடம் நோக்காத பக்தியாம் இவ்வுத்தம புருஷனைக் காணலாம். இவ்விடத்தில் உயிரனைத்தும் நிலைநிற்கின்றது. இப்பிரபஞ்ச முழுதும் இவனால் வியாபிக்கப்பட்டிருக்கின்றது.

22

பரதசேநே! எச்சமயம் இறந்தால் யோகி மோகம் மடைவானென்றும், எக்காலத்தில் உயிர் துறந்தால் மறு ஜன்மம் எடுக்க வேண்டி வருமென்றும் உனக்கு உரைப்பேன்.

23

உத்தராயணத்தின் ஆறுமாதங்களில், சுக்லபக்ஷத்தில், பகலில், அக்னி ஜ்வாலை எழும் சமயத்தில் மரண மடைபவன் பிரம்மத்தை யறிந்தவன்; அவன் பிரம்மத்தை யடைவான்.

24

தக்ஷிணாயனத்தின் ஆறுமாதங்களில், கிருஷ்ண பக்ஷத்தில், இரவில், புகை எழும்பும் காலத்தில் இறக்கும் மனிதன் சந்திரலோகத்தை யடைந்து மறு ஜன்மம் எடுக்கிறான்.

25

குறிப்பு.—மேலுள்ள இரண்டு சலோகங்களின் தாத்தார்யம் எனக்கு நன்கு விளங்கவில்லை. இவைகளின் சொற்கள் கீதையின் உபதேசத்துடன் பொருந்தவில்லை. அதன் பிரகாரம் பக்தியுள்ளவன், உலகத்தொண்டு புரிபவன், ஞானம் பெற்றபின் எப்பொழுது மரணமடைந்தாலும் மோகூத்தையே அடைகிறான். இவ்வுபதேசத்திற்கு இந்த சலோகங்களின் சொற்கள் விரோதமாகவிருக்கின்றன. இதன் கருத்து அடியிற்கண்டவாறு கொள்ள வேண்டும். யக்ஞம் செய்வோன், பரோபகாரம் செய்து தனது ஆயுளைக்கழிப்பவன், ஞானமடைந்தவன், பிரம்மத்தின் தன்மையை யுணர்ந்தவன், இவ்வித புருஷன் மரணகாலத்தில் தன் நிலைகுன்றாதிருப்பின் மோகூத மடைவான். இதற்கு மாறாக யக்ஞம் செய்யாது, அறிவின்றி, பக்தியின் பெருமையை உணராது, இருப்பவன் சந்திரலோகத்தை அதாவது அல்ப கால மிருக்கும் லோகத்தை அடைந்து பின் ஸம்ஸாரத்திற்கு மறுபடியும் திரும்பி வருகிறான். சந்திரனுக்குச் சொந்த ஒளி இல்லை.

இவ்வுலகில் ஞானம், ஞானமில்லாமை யென்ற இரண்டு வழிகளும் பரம்பரையாக வந்து கொண்டிருக்கின்றன. ஒன்றால்—ஞானமார்க்கத்தால்—மனிதன் மோகூதம் அடைகிறான். மற்றொன்றால்—ஞானமில்லாத இருள்வழியால்—புனர் ஜன்மம் பெறுகின்றான். 26

பார்த்தா! இவ்விரண்டு வழிகளையும் அறிந்த யோகி மோகத்தி லகப்படான். ஆதலால், ஓ அர்ஜுனா! நீ எக்காலமும் யோகத்தோடு கூடி வாழக்கடவாய். 27

குறிப்பு:—இவ்விரண்டு வழிகளையும் அறிந்து சமசிலைபெற்றவன் இருள் அதாவது ஞானமில்லாத வழியில் செல்லான். இதையே “மோகத்தில் அகப்படான்” எனக் கூறப் பட்டிருக்கிறது.

வேதம், யக்ஞம், தவம், தானம் இவைகளால் அடையக் கூடியனவாகச் சொல்லப்பட்டிருக்கும் பலன்

களை உணர்ந்து அவைகளைக் கடந்த யோகி ஆதிமூலத்
தை அடைகிறான்.

28

குறிப்பு :—ஞானம், பக்தி, சேவை இவைகளால் சமநிலை
யடைந்தவன் மற்ற புண்ணியங்களின் பலன்களை மட்டும்
அடைவதில்லை. பரமபதத்தையும் அடைகிறான்.

ஓம் தத் ஸத்

IX. ராஜவித்யா ராஜகுஹ்ய ரகஸ்யயோகம்

[இதில் பக்தியின் மகிமை போற்றப் பட்டிருக்கிறது.]

ஸ்ரீ பகவான் கூறுகிறார்.—

நீ மாசற்றவன் ; ஆதலால் பரம ரகஸ்யமானதும்
அனுபவத்தோடு கூடியதுமான ஞானத்தை உனக்குத்
தருகிறேன். அதையறிந்து சகல தீமைகளிலிருந்தும்
தப்புவாய்.

1

எல்லா வித்யைகளுக்கும் இது அரசு. சூக்ஷ்ம
தத்துவங்களுள் உயர்ந்தது. இவ்வித்யை தூய்மை
வாய்ந்தது. உத்தமமானது, பிரத்தியக்ஷ அனுபவத்தில்
அறியத்தக்கது, அறநெறியைக் காட்டுவது, நடவடிக்
கையில் கொண்டுவர சலபமானது, அழியாப்பலனைக்
கொடுக்க வல்லது.

2

பரந்தபா ! இந்த தர்மத்தில் நம்பிக்கையில்லாதவர்
என்னை யடையாமல் நிலையில்லாத இந்த ஸம்ஸாரத்தில்
அடிக்கடி வீழ்ந்து துயரப்படுகின்றனர்.

3

எனது அவ்யக்த செர்ருபத்தால் இவ்வுலக முழு
தும் நிரம்பி இருக்கின்றது. எல்லாப் பிராணிகளுக்கும்
நானே ஆதாரம், எனக்கு அவைகள் ஆதாரமல்ல.

4

அப்படியிருந்தும், உயிர்கள் என்னிடம் இல்லை
என்று சொல்லக்கூடும். இது எனது யோகபலமென்று

உணர்வாய். நான் பிராணிகளைப் பாதுகாக்கின்றேன். ஆகிலும் நான் அவைகளில் இல்லை. ஆனால், அவைகளுக்கு உற்பத்திக் காரணம் யானே.

5

குறிப்பு:—எல்லா உயிர்களும் என்னிடம் இருக்கின்றனவென்றும், இல்லையெனவும் சொல்லலாம். அவ்வாறே நான் அவைகளிடம் இருக்கின்றேன், இல்லை யென்று இருவிதமாகவும் உரைக்கலாம். இது ஈசுவரனது யோகபலம், மாயை, அல்லது விசித்திர சக்தி; பகவானும் ஈசுவரனுடைய சொருபத்தை மனித மொழியால் வர்ணிக்கவேண்டியிருந்தது. ஆதலால் பலவித சொற்களைப் பிரயோகித்து அர்ஜுனனுக்குச் சந்தோஷத்தைச் செய்கிறார். இருப்பவை யாவும் ஈசுவர மயம். ஆகையால் எல்லாம் அவனிடத்தே இருக்கின்றன. அவன் அவைகளால் தீண்டப்படுவதில்லை. நடக்கும் காரியங்களுக்கு அவன் கர்த்தாவல்ல. ஆகையால் ஜீவன்கள் அவனிடமில்லை யென்று சொல்லத்தகும். ஆனால் அவனிடத்தில் பக்தியுள்ளவனிடம் அவன் நிச்சயமாக இருக்கின்றான். நாஸ்திகன் அவனைத் தன் நம்பிக்கையின் பிரகாரம் தன்னிடம் காணுவதில்லை. இது ஈசுவரனுடைய விசித்திர சக்தி; இல்லையெனின் இதை என்னவென்று சொல்வது?

எவ்வாறு எல்லா விடங்களிலும் சஞ்சரிக்கும் காற்று ஆகாயத்தில் என்று மிருக்கிறதோ, அவ்வாறே பிராணிகளைத்தாம் என்னிடம் நிலைபெற்றிருக்கின்றன. இதை அறிவாய்.

6

கௌந்தேயா! கல்பத்தின் முடிவில் பிராணிகளெல்லாம் என்னிடம் லயமாகின்றன; அடுத்த கல்பத்தின் ஆரம்பத்தில் மறுபடியும் நான் அவைகளை உண்டாக்குகின்றேன்.

7

எனது மாயையின் பலத்தால் தம் தம் இயற்கைப்பின்பற்றி நடக்கும் உயிர்களின் சமூகம் முழுமையும் நான் அடிக்கடி சிருஷ்டி செய்கிறேன்.

8

தனஞ்சய ! இக்கர்மங்கள் என்னைக் கட்டுப்படுத்த மாட்டா. ஏனெனில் அவைகளிடம் நான் நடுநிலைமை வகித்தும், சமமானமாகவும் பற்றின்றியு மிருக்கின்றேன். 9

கௌந்தேயா ! எனது விதியின்படி ஸ்தாவர ஜங்க மப் பொருள்களை இயற்கை உண்டாக்குகின்றது. இக் காரணத்தால் பிரபஞ்சம் சக்கரத்தைப்போல் சுழன்று வருகின்றது. 10

உயிர்களுக்கெல்லாம் மகேசுவரனான என்னை அறியாத மூடர்கள், மனித உடலை ஏற்றுவந்த என்னை அலக்ஷியம் செய்கிறார்கள். 11

குறிப்பு.—கடவுளின் சக்தியை அறியாதவர்கள் தமது உடலுக்குள் அந்தர்யாமியாக விருக்கும் பரம்பொருளைக் காணமாட்டார்கள். அவர் இருப்பதையே நம்பாமல் நாஸ்திகர்களாகிறார்கள். 11

வீண் ஆசைகளை விரும்புவோர், உதவாக் கர்மங்களைப் புரிவோர், பயனில்லா ஞானத்தை நாடுவோர்—, ஆகிய மூடர்கள் மோகத்தில் அழுத்தும் ராக்ஷஸ—அசுர—இயற்கையை அடைகின்றனர். 12

பார்த்தா ! இதற்கு மாறாக மகாத்மாக்கள் தெய்வீக இயற்கையைச் சார்ந்து என்னைப் பிராணிகளின் ஆதி காரணமென்றும், நாசமற்றவ னென்றும் உணர்ந்து சஞ்சலமின்றி ஒரே நிலையில் இருந்துகொண்டு என்னைப் பூஜிக்கின்றனர். 13

அவர்கள் திடமுள்ள கொள்கையுடையவர்கள். ஓயாமல் விடாமுயற்சியுடன் என்னைப் போற்றுகின்றனர். பக்தியுடன் என்னை வணங்குகின்றனர். தினந்தோறும் என்னைத் தியானித்து வழிபடுகின்றனர். 14

மீற்றும் பலர் பன்மையற்ற அத்வைத சொருபத்தாலும், இரண்டு அம்சங்களடங்கிய துவைத சொருபத்தாலும், பல அம்சங்களுள்ள சொருபத்தாலும், எங்கும் நிறைந்துள்ள என்னை ஞானத்தின் வாயிலாக வழிபடுகின்றனர். 15

யக்ஞத்திற்காகச் செய்துகொள்ளும் விரதம் நான் ;
யக்ஞமும் நான் ; யக்ஞத்தின் மூலம் முன்னோர்களைக்
காப்பாற்றுவதும் நான் ; யக்ஞத்திற்கு வேண்டிய காய்
கனி வகைகளும் நான் ; யக்ஞத்தின் மந்திரம் நான் ;
அதில் போடப்படும் ஆகுதியும் நான் ; தீயும் நான் ;
ஹோமம் செய்யப்படும் பொருளும் நானே.

16

இவ்வுலகத்தின் தந்தை நான் ; தாயும் நான் ;
தாங்குபவன் நான் ; பாட்டன் நான் ; அறியத் தகுந்த
வன் நான் ; தூய ஒங்காரம் நான் ; ருக்வேதம், யஜுர்
வேதம், சாமவேதம் இம்மூன்றும் நானே.

17

இவ்வுலகின் கதி நான் ; இதன் போஷகன் நான் ;
இறைவன் நான் ; சாக்ஷி நான் ; இருப்பிடம் நான் ;
இது நாடும் பதம் நான் ; நன்மை செய்பவன் நான் ;
ஆக்குவதற்கும் அழிப்பதற்கும் காரணம் நான் ; இதன்
நிலை நான் ; களஞ்சியம் நான் ; இதன் அழியா வித்தும்
நானே.

18

நானே உஷ்ணத்தைக் கொடுக்கின்றேன் ; மழை
யைச் சேகரித்து வைத்துக் காலத்தில் பெய்யச் செய்
கின்றேன் ; சாவில்லாமை நான் ; சாவும் நான் ;
அர்ஜுனா ! இருப்பனவும் இல்லாதனவும் யானே.

19

மூன்று வேதங்களில் கூறப்பட்டுள்ள கர்மங்களைச்
செய்வோர், சோமபானம் செய்து பாவத்தைப்
போக்கி, யக்ஞத்தின் மூலம் என்னை வழிபட்டு விண்
னுலகை வேண்டுகின்றனர். அவர்கள் தூய தேவ
லோகத்தை அடைந்து சுவர்க்கத்தில் மேலான போகங்
களை அனுபவிக்கின்றனர்.

20

குறிப்பு.—எல்லா வைதீகக் கிரியைகளும் பலன்களைப் பெறு
வதற்காகவே செய்யப்படுகின்றன. அவைகளில் சில
வற்றில் சோமரஸம் அருந்தப்படுகின்றது. அக்கிரியை
கள் இங்கே குறிக்கப்பட்டிருக்கின்றன. இக்கிரியைகள்
எவை? சோமரஸம் என்ன? இவ்விஷயங்களை இக்
காலத்தில் எவரும் சரிவர உரைக்க முடியாது.

விசாலமான சுவர்க்கத்தில் இவ்வாறு போகங்களை அனுபவித்து, தங்கள் புண்ணியம் செலவழிந்தவுடன் இம் மிருதபு லோகத்திற்குத் திரும்பி வருகின்றனர். இவ்விதம் மூன்று வேதங்களின் பலன்களை விரும்பிச் செய்வோர் பிறப்பு இறப்பு என்னும் சக்கரத்தில் அகப் பட்டுச் சுழலுகின்றனர்.

21

வேறொன்றையும் கருதாது என்னையே சிந்தித்து வழிபடுவோராகி, எக்காலமும் என்னிடத்தே வசிக்கும் யோகிகளின் யோக க்ஷேமத்தை நானே ஏற்றுக் கொள்ளுகின்றேன்.

22

குறிப்பு.—இந்தப் பிரகாரம் யோகிகளை அறிந்து கொள்வதற்கு மூன்று அழகான குறிகள் உண்டு; சமத்துவ புத்தி, கடமை செய்வதில் ஆற்றல், சஞ்சலமில்லாது ஓர் முகப்பட்ட பக்தி. இம்மூன்று குணங்களும் பாவம் ஊடும்போல் கலந்து நெய்யப்பட்டிருக்க வேண்டும். பக்தி சமத்துவமின்றிக் கிட்டாது. சமத்துவமும் பக்தி யில்லாமல் கிடைக்காது. தன் கடனை ஆற்றுவதில் வல்லமை யில்லாத பக்தியும், சமத்துவமும் வெளித் தோற்றங்களென்றே பயப்பட வேண்டும். யோக க்ஷேமம் என்பதன் அர்த்தம்—யோகம் என்றால் பொருளைச் சம்பாதித்தல். க்ஷேமம் என்றால் சம்பாதித்த பொருளை ரக்ஷித்தல்.

கௌந்தேயா! விதியை அனுசரிக்காது சிரத்தை யுடன் இதர தேவதைகளை வழிபடுவோர்களும் என்னையே பூஜிக்கின்றனர்.

23

குறிப்பு.—விதியை அனுசரிக்காமலிருப்பதாவது; மாசற்று, உருவமற்று, தனிப் பொருளாக இருக்கும் என்னை அறியாதிருப்பது.

எல்லா யக்ஞங்களையும் அனுபவிக்கும் எஜமானன் என்று எனது உண்மை சொருபத்தை அறியாதவர் வீழ்வார்.

24

தேவதைகளை வழிபடுவோர் தேவலோகத்தை அடைவர் ; முன்னோர்களை வழிபடுவோர் பிதூர் லோகத்தைச் சேருவர் ; பூதங்களையும், பிரேதங்களையும் பூஜிப்பவர் அவைகளின் உலகங்களை அடைவார்கள் ; என்னை வழிபடுவோர் என்னையே சேருவார்கள்.

25

இலை, பூ, கனி, நீர் ; இவற்றில் எதையேனும் பக்தியை முன்னிட்டுத் தளரா முயற்சியுடன் அளிப்பரேல், பக்தியால் அளிக்கப்பட்ட அப்பொருளை நான் ஏற்றுக்கொள்வேன்.

26

குறிப்பு:—தொண்டுபுரியும் எண்ணத்துடன் கொடுக்கும் பொருள்களை, அவற்றை ஏற்றுக்கொள்ளும் பிராணியில் அந்தர்யாமியாக வசிக்கும் பகவான் அங்கீகாரம் செய்து கொள்ளுகிறார் என்பது இந்த சுலோகத்தின் பொருள்.

கௌந்தேயா ! ஆதலால் நீ செய்வதையும், உண்பதையும், தீயில் ஹோமம் செய்வதையும், தானமளிப்பதையும், தவம் புரிவதையும், எல்லாவற்றையும் எனக்கு அர்ப்பணம் செய்யக்கடவாய்.

27

இவ்வாறு செய்வதால் நல்ல அல்லது தீய பலனைப் பயக்கும் கர்மபந்தங்களிலிருந்து விடுபட்டு, பலனைத் துறத்தலால் சமத்துவ புத்தி பெற்று, ஜனனம் மரணம் இவைகளிலிருந்து விடுதலை யடைந்து என்னைச் சேருவாய்.

28

எல்லாப் பிராணிகளிடத்தும் நான் சமபாவத்துடனிருக்கின்றேன். எனக்கு ஒருவரும் அன்பருமில்லை ; அன்பரல்லாதவருமில்லை. என்னைப் பக்தியுடன் பூஜிப்பவர்கள் என்னிடமிருக்கின்றனர். நானும் அவரிடம் இருக்கின்றேன்.

29

கொடிய தீ வழி செல்லுவோனும் என்னை ஓர் வழி நின்று பக்தி செய்வானாகில் அவன் சாதுவானானென்று உணரவேண்டும். ஏனெனில் இப்பொழுது அவனது இச்சைகள் நல்வழி நிற்கின்றன.

30

குறிப்பு.—இதற்குக் காரணம், கடவுளிடத்தா ஓர் வழிப்பட்டு
பக்தி செய்தல் தீய குணங்களைப் போக்கும்.

அவன் சீக்கிரத்தில் தர்மாத்மாவாகிறான். இடை
விடாத சாந்தியைப் பெறுகிறான். கௌந்தேயா! எனது
பக்தன் ஒருபொழுதும் நாசமடையான் என ஐயமற
அறியக்கடவாய்.

31

பார்த்தா! தீய குலத்தில் பிறந்தோரும், மாதர்
களும், வைசியர்களும், கடை வருணத்தார்களும், என்
னிடம் சரண்புகுந்து பரம கதியை அடைவார்கள்.

32

தூய குலத்தில் பிறந்து அறநெறி செல்லும் பிராம்
மணர்களும், ராஜ ரிஷிகளும் என்னிடம் பக்தர்களாகில்
அவர்களின் கதியைக் கூறவும் வேண்டுமா? ஆகையால்
அறித்தியமான, சுகமில்லாத இவ்வுலகத்தில் பிறந்திருக்
கும் நீ என்னை வழிபடுவாயாக

33

என்னிடம் உன் மனத்தை நிலை நிறுத்து; எனது
பக்தனாயிரு; என்னை வணங்கு; இவ்வாறு செய்வாயாகில்
என்னைச் சரணமடைந்து உன் ஆத்மாவை என்னுடன்
பிணைத்து என்னையே கூடுவாய்.

34

ஓம் தத் ஸத்

X விபுதி யோகம்

[எழு, எட்டு, ஒன்பதாம் அத்தியாயங்களில் பக்தி முதலிய
வற்றை விரித்துரைத்த பின் இவ்விடம் பகவான் பக்
தர்களின் பொருட்டு, தனது எல்லையற்ற சக்தி வடிவங்
களைச் சுருக்கமாகத் தெரிவிக்கிறார்.]

ஓர் பகவான் கூறுகிறார்—

பெரும்புயத்தோனே! மறுபடியும் எனது உயர்
மொழிகளைக் கேளாய். நீ எனக்கு அன்புதலால்
எனது நன்மைக்காக உரைக்கின்றேன்.

1

தேவர்களும் மகரிஷிகளும் எனது பிறப்பைக் கண்டதில்லை. ஏனெனில், விண்ணுலகத்தோருக்கும், பெருந்தவத்தோர்க்கும் எல்லாவிதத்திலும் • ஆதிகாரணம் நானே.

2

பூமியில் சாவுள்ள மானிடனாக இருக்கும்பொழுதே என்னை சர்வலோக மகேசுவரனாகவும், பிறப்பற்றவனாகவும் அறிவோன், எல்லாப் பாபங்களும் தீர்ந்து தூய்மையடைகிறான்.

3

மதி, அறிவு, மயக்கமில்லாமை, பொறுமை, சத்தியம், புலன்களை அடக்கல், சாந்தி, இன்பம், துன்பம், பிறப்பு, இறப்பு, பயம், பயமின்மை, அஹிம்சை, சமத்துவம், சந்தோஷம், தவம், தானம், கீர்த்தி அபகீர்த்தி, இவ்விதமாகப் பிராணிகளிடம் காணப்படும் பலவித மனோபாவங்களும் என்னிடமிருந்தே உண்டாகின்றன.

4-5

சப்த ரிஷிகளும், அவர்களுக்குமுன் ஸனகாதி முனிவர்களும், (பதினான்கு) மனுக்களும் என் இச்சையால் தோன்றினர். இவ்வுலகனைத்தும் அவர்களிடமிருந்து உண்டாயிற்று.

6

எனது மகிமையையும், வல்லமையையும் உள்ளவாறுணர்வோன் கலங்காத சமத்துவ புத்தியைப் பெறுவான். இதில் ஐயமில்லை.

7

எல்லாப் பொருள்களுக்கும் நானே உற்பத்தி காரணம். என்னிடமிருந்தே அவையனைத்தும் உதிக்கின்றன. இதை யறிந்த மேதாவி மனப்பூர்வமாக என்னை வழிபடுவான்.

8

தங்கள் சித்தங்களை என்னிடம் பதித்து, தங்கள் வாழ்க்கைகளை எனக்கு அர்ப்பணம் செய்யும் புருஷர்கள் ஒருவர்க்கொருவர் தத்துவத்தை போதித்துக் கொண்டும், என்றும் எனது பெருமையைக் பாடிக்கொண்டும் திருப்தி யுள்ளவர்களாய் ஆனந்தத்துடன் வசிப்பார்கள்.

9

இவ்வாறு என்னிடம் புருந்து பிரிவின்றி அன்
புடன் வழிபடுவோருக்கே நான் ஞானத்தை அளிக்
கின்றேன். அதைக்கொண்டு அவர்கள் என்னைச்
சேருவார்கள்

10

அவரிடம் கருணைகூர்ந்து அவர்களின் ஹிருதயத்
தில் இருந்து ஞானமென்னும் ஒளியால் அறியாமை
யென்னும் இருளை நாசம் செய்கின்றேன்.

11

அர்ஜுனன் கூறுகிறான்—

பகவானே! பரப்பிரம்மம் நீர்; பரமபதம் நீர்; பரம
புண்ய புருஷரும் நீர்; தேவ முனிவரான நாதர், அவி
தர், தேவலர், வியாசர் முதலிய முனிவ ரனைவரும்
உம்மை நாசமற்றவர், திவ்ய புருஷர், ஆதிதேவர், பிறப்
பற்றவர், கடவுள் சொரூபமென்று சொல்லுகின்றனர்.
நீங்களும் அப்படியே உரைக்கின்றீர்கள்

12-13.

கேசவா! நீங்கள் சொல்வதை சத்தியமென்று
நம்புகின்றேன். பகவானே! உமது சொரூபத்தைத்
தேவர்களும் அறியார். அசுரர்களும் உணரார்.

14

புருஷோத்தமா! உயிர்களின் தந்தையே! பிராணி
களின் ஈசுவரா! தேவர் தேவனே! ஜகத்தின் நாயகனே!
தங்களைத் தாமே அறிவீர்!

15

இவ்வுலகை எந்தெந்த சக்தி வடிவங்களால் வியா
பித்து நிற்கின்றீர்களோ, உமது அத்திவ்ய வடிவங்கள
னைத்தையும் எனக்கு உரைக்கக் கடவீர்.

16

யோகபுருஷனே! உம்மை ஓயாமல் சிந்தித்து
எவ்வாறு உணர்வேன்? பகவானே! எந்தெந்த வடி
வங்களில் உம்மைச் சிந்திக்க வேண்டும்?

17

ஜனார்த்தனா! உமது சக்தியையும், வடிவங்களையும்
இன்னொருக்கால் விரித்துரைக்க வேண்டுகிறேன். தேனி
லுமினிய உமது சொற்களை கேட்கக்கேட்க என் ஆவா
பெருகுகின்றது.

18

ஸ்ரீ பகவான் கூறுகிறார்—

குரு சிரேஷ்டனே ! நன்குரைத்தாய். நான் எனது முக்கியமான திவ்ய வடிவங்களை உனக்குக் கூறுவேன். விரிப்பின் அவைகளுக்கு முடிவு கிடையாது. 19

குடாகேசர் ! எல்லாப் பிராணிகளிடத்தின் இரு தயத்தில் இருக்கும் ஆத்மா நான். உயிரனைத்திற்கும் முதல், மத்தி, முடிவு இம்முன்றும் யானே. 20

ஆதித்தியர்களில் நான் விஷ்ணு ; வானத்தின் கோதிகளில் நான் ஒளியில் ஒங்கிய சூரியன் ; வாயு தேவதைகளில் நான் மரீசி ; நக்சத்திரங்களுள் நான் சந்திரன். 21

வேதங்களில் நான் சாமவேதம் ; தேவர்களுக்குள் நான் தேவேந்திரன் ; புலன்களுள் நான் மனம் ; பிராணிகளுக்குள்ளிருக்கும் உணர்வு யான். 22

ருத்திரர்களில் சங்கரன் நான் ; யக்ஷ ராக்ஷஸர்களில் யான் குபேரன் ; வஸுக்களில் நான் அக்ஷி ; மலைகளில் யான் மேருமலை. 23

பார்த்தா ! புரோகிதர்களில் என்னைப் பிரகஸ்பதி யாக உணர்வாய். போர்த் தலைவர்களில் நான் ஷண்முகன். ஏரிகளுக்குள் நான் சாகரம். முனிவர்களில் யான் பிருகு ; சொற்களில் ஒரெழுத்தான ஒங்காரம் நான் ; யக்ஞங்களில் ஜபயக்கும் நான் ; ஸ்தாவரங்களில் யான் இமயமலை. 24-25

மரங்களுள் நான் அரசமரம் ; தேவ ரிஷிகளில் நான் நாரதர் ; கந்தர்வர்களில் யான் சித்திரரதன் ; சித்தர்களில் கபிலமுனியாவேன். 26

குதிரைகளுக்குள் என்னை அமிர்தத்திலிருந்து உண்டான உச்சைசிரவமென்று உணர்வாய். யானைகளில் ஐராவதம் யான் ; மனிதருள் அரசன் யானே. 27

ஆயுதங்களுக்குள் வச்சிரம் யான் ; பசுக்களில்

நான் காமதேனு; மக்கட்குக் காரணமான காமதேவ
னும் யான்; சர்ப்பங்களுக்குள் வாசுகி யான். 28

நாகங்களில் நான் ஆதிசேஷன்; நீரில் வசிப்பவற்
றுள் நான் வருணன்; பிதுர்க்களில் நான் அர்யமன்;
நியாயாதிபதிக்குள் யமன் யான். 29

அசுரருள் யான் பிரஹ்லாதன்; கணக்கெடுப்
போரில் காலன் நான்; மிருகங்களில் சிங்கம் யான்;
பக்ஷிகளில் கருடன் யானே. 30

தூய்மை செய்வோரில் நான் காற்று; ஆயுத
மணிந்தோரில் பரசுராமன் யான்; மீன்களில் நான்
திமிங்கிலம்; நதிகளுள் யான் கங்கையே. 31

அர்ஜுன! சிருஷ்டியின் முதலும், முடிவும், நடு
வும் யான்; வித்யைகளில் நான் அத்யாத்ம வித்யை;
தர்க்கம் செய்வோர்களின் தர்க்கம் யான். 32

எழுத்துக்களில் அகரம் நான்; சொல்லிசைப்புக்
களில் இரட்டை இசைப்பு யான்; முடிவற்ற காலம்
நான்; எங்கும் வியாபித்து ஜகத்தைத் தாங்குவோன்
யானே. 33

எல்லோரையும் முறியடிக்கும் மரணம் யான்;
வருங்காலத்தில் உண்டாகும் பொருள்களின் உற்பத்
திக்குக் காரணம் யான்; பெண் பெயர் பூண்டோருக்
குள் கீர்த்தி, லக்ஷ்மி, சரஸ்வதி, ஸ்மிருதி, புத்தி, த்ருதி,
கூழ்மையும் யான். 34

சாம கீதங்களுக்குள் பிருஹத்சாமம் யான்;
செய்யுள்களுக்குள் யான் காயத்ரீ; மாதங்களில் நான்
மார்சுழி மாதம்; காலங்களில் வசந்த காலம் யான். 35

சூதாடுவோரின் சூது யான்; சூரர்களின் வீரம்
யான்; வெற்றி யான்; மன உறுதி நான்; சாதுக்களின்
சத்துவ குணமும் யான். 36

சூறிப்பு.—சூதாடுவோர்களின் சூது யான் என்ற வாக்கியத்
தைப் படித்து திடுக்கிட வேண்டியதில்லை. இவ்விடம்

சூதின் நன்மை, தீமை ஆராயப்படவில்லை. இருப்
பவை யெல்லாம் கடவுள் ஆணையின்றி இருக்க முடி
யாதவை யென்று கூறப்பட்டிருக்கிறது. சூதாடுவோ
னும், எல்லாம் கடவுள் ஆதினமென்று உணர்ந்தால்
தனது அபிமானத்தை யிழந்து அத்துடன் சூதையும்
விட்டுவிடுவான்.

விருஷனி குலத்தில் பிறந்தவர்களுக்குள் நான்
வாஸுதேவன் ; பாண்டவர்களில் நான் தனஞ்சயன் ;
முனிவர்களுக்குள் வியாசர் நான் ; கவிகளுக்குள் உசனா
கவி யான்.

37

தண்டிப்போரின் தண்டனை நான் ; வெற்றிலேண்டு
வோரின் நீதி யான் ; ரகஸ்யங்களில் மௌனம் யான் ;
ஞானியின் ஞானமும் யானே.

38

அர்ஜுனா ! பிராணிகளெல்லாம் பிறப்பதற்கு
யானே காரணம். என்னாலன்றி இவ்வுலகில் யாதொரு
ஸ்தாவர, ஜங்கமப் பொருளும் உண்டாகமாட்டாது.

39

பரந்தப ! எனது ஒளி வடிவங்களுக்கு முடிவில்லை.
மேற்கூறிய வடிவங்களை உதாரணங்களாகவே உரைத்
தேன்.

40

சாந்தி யுள்ளதும், சீர் படைத்ததும், சக்தி வாய்ந்
ததுமான பொருள் எதுவும் என் வல்லமையின் அம்சத்
தால் உண்டாவதென்று உணரக் கடவாய்.

41

அர்ஜுனா ! ஆனால் இவைகளை விரிவாக அறிவத
னால் உனக்கு என்ன பயன் ? இப்பிரபஞ்ச மனைத்தை
யும் ஒரே அம்சத்தால் தாங்கி நிலைநிறுத்தியுள்ளேன்.

42

ஓம் தத் ஸத்

XI விசுவரூபதர்சனயோகம்

[இவ்வத்தியாயத்தில் பகவான் தனது விசுவரூபத்தை அர்ஜுனுக்குத் தெரிவிக்கிறார். பக்தர்களுக்கு இவ்வத்தியாயம் அதிகப் பிரியமானது. இதில் தர்க்கங்கள் இல்லை. காவ்யரஸம் மட்டுமே நிரம்பியது. இவ்வத்தியாயத்தை எவ்வளவு தடவை படித்தாலும் சலிப்பு உண்டாகாது.]

அர்ஜுனன் சொல்லுகிறான்—

என்பேரில் அருள் புரிந்து ஆத்மாவின் வெறியைப் பற்றிய இந்தப் பாம ரகஸ்யத்தை உபதேசித்தீர்கள். உங்கள் சொல்லைக் கேட்டு எனது மயக்கம் தெளிந்து விட்டது. 1

பிராணிகளின் உற்பத்தியையும், நாசத்தையும் பற்றி விவரமாகத் தங்களிடம் கேட்டறிந்துகொண்டேன். தாமரைக்கண்ணா! அவ்வாறே உன் அழிவற்ற மகிமையையும் உணர்ந்தேன். 2

பரமேசுவரா! உள்ளபடியே உங்களுடைய சொரூபத்தை விரித்துரைத்தீர்கள். புருஷோத்தமா! அந்த நசுவர சொரூபத்தைக் கண்ணால் காண விரும்புகின்றேன். 3

நாயகா! மோகேசுவரா! அவ்வாறு நான் காண்பது கூடுமென்று நினைப்பீர்களாகில் அக்குறைவற்ற சொரூபத்தை எனக்குக் காட்டக்கடவீர். 4

புநீ பகவான் கூறுகிறார்—

பார்த்தா! பல்லாயிரக்கணக்கான எனது சொரூபங்களைப் பார். அவை நானாவிதங்களாகவும், ஜோதி மயமாகவும், பல வர்ணங்களும் வடிவங்களு முள்ளவைகளாகவும் இருப்பதை நோக்குவாய். 5

பார்த்தா! ஆதித்தியர்கள், வசுக்கள், ருத்திரர்கள்,

ஜோடியான அசுவினி தேவதைகள், மருத்துக்கள் இவர்களைவரையும் காண். இதற்குமுன் எவரும் கண்டிராத பல புதுமைகளைப் பார்க்கக்கடவாய்.

6

குடாகேசா ! சகல ஸ்தாவர ஜங்கமங்கள் கூடிய இப்பிரபஞ்சம் ஒன்றுகூடி என் சரீரத்தில் இருப்பதைக் காண்பாய். இன்று வேறெதனை நீ பார்க்க விரும்புகின்றாயோ அதனைத்தையும் பார்.

7

உனது மனிதக் கண்ணால் நீ என்னைக் காண ஆற்றல் பெறாய். உனக்கு நான் தெய்வீகக் கண் தருகின்றேன். எனது ஈசுவர வல்லமையைப் பார்.

8

ஸஞ்ஜயர் கூறுகிறார்—

அரசனே ! யோகேசுவரரான கிருஷ்ணன் பார்த்த னிடம் இவ்வாறு கூறித் தன் ஒப்பற்ற ஈசுவர சொருபத்தைக் காண்பித்தார்.

9

அநேக முகங்கள் கொண்டதும், பல கண்களால் பார்ப்பதும், கணக்கில்லா அதிசயங்களுடையதும், பல திவ்ய ஆபரணங்கள் பூண்டதும், ஒளி வீசும் பல ஆயுதங்களை ஏந்தி நிற்பதுமான அந்த சொருபத்தை அர்ஜுனன் கண்டான்.

10

அவ்வுருவம் அநேக உயர்ந்த மாலைகளைத் தரித்து, பல உத்தம ஆடைகளணிந்து, நல் மணங் கமழும் சந்தனம் பூசி நின்றது. அது இவ்வாறு எல்லா வகைகளிலும் ஆச்சர்ய மயமாகவும், எல்லையற்றும், எங்கும் படர்ந்த தேவனாகத் தோன்றிற்று.

11

வானத்தில் ஆயிரம் சூரியர்கள் ஒரே காலத்தில் உதித்து ஒளித்தால் உண்டாகும் ஜோதி, இப்பேருருவத்தின் பிரகாசத்தை ஒருவாறு விளக்கும்.

12

இந்த தேவாதி தேவன் உடலில் பாண்டு புத்திர னான அர்ஜுனன் இவ்வுலக முழுதும் ஓரிடம் கூடியிருப்பதைக் கண்டான்.

13

இவ்வாறு கண்டு வியப்பால் மயங்கி மயிர்க்கூச்சல்
கொண்ட அர்ஜுனன் தலை வணங்கி இரு கரம் கூப்பிப்
பின்வருமாறு கூறலானான்.

14

அர்ஜுனன் கூறுகிறான்—

தேவனே ! நின் உடலில் தேவர்களையும், பலவித
பிராணி சமூகங்களையும், தாமரையில் வீற்றிருக்கும்
பிரம்ம தேவனையும், எல்லா மகரிஷிகளையும், திவ்ய
சர்ப்பங்களையும் காண்கிறேன்.

15

பல கைகளும், வயிறுகளும் முகங்களும், கண்
களும் கூடியவனாக உன்னைப் பார்க்கின்றேன். விச்வேசு
வரனே ! உனது விசவருபத்தை நான் தரிசிக்கின்றேன்.

16

கிரீடமணிந்து, கதை யேந்தி, சக்ரத்தை தரித்து,
ஒளி மயமாய், எங்கும் பிரகாசிக்கும் ஜோதியாய், காண்
பதற்கரியதாய், அளவற்றதாய், ஜ்வலிக்கும் தீயையும்,
சூரியனையும்போன்று எல்லாத் திசைகளையும் பிரகாசிக்
கச்செய்யும் உன் சொருபத்தை நான் பார்க்கின்றேன்.

17

அறிவின் பாத்திரனான பரம அழிவில்லா சொருப
னாகவும், ஐகத்தின் அந்திம ஆதாரமாகவும், நிலையுள்ள
தர்மத்தின் அழியா ரக்ஷகனாகவும், பழம் பெரும் புருஷ
னாகவும் உன்னைப் போற்றுகின்றேன்.

18

முதல், நடு, முடிவு இம்மூன்றும் இல்லாதவனாய்,
அளவற்ற சக்தி யுடையோனாய். எல்லையற்று நீண்ட
புஜத்தோனாய், சூர்ய சந்திரர்களை இரண்டு கண்களாகப்
பெற்றவனாய், நெருப்பைப்போல் ஜ்வலிக்கும் முகத்
தோனாய், உஷ்ணத்தால் இப்பிரபஞ்சத்தை எரிப்பவ
னாய் உன்னை நான் கண்ணுறுகின்றேன்.

19

வானத்திற்கும் பூமிக்கும் மத்தியிலுள்ள பிரதேச
முழுதும், எல்லாத் திசைகளையும் நீ ஒருவனே வியாபித்
திருக்கிறாய். மகாத்மாவே ! இந்த உனது பயங்கர
மான ஆச்சர்ய சொருபத்தைக் கண்டு மூன்றலகங்க
ளும் நடுங்குகின்றன.

20

இதோ தேவதைகளின் கூட்டங்கள் உன் உடலில் நுழைகின்றன. இதோ பலர் பயந்து கைகூப்பி உனது புகழ் கூறுகின்றனர். இதோ மகரிஷிகளும், சித்தர்களும் இவ்வுலகின் நன்மையை வேண்டிப் பலவாறு உனது கீர்த்தியைப் பாடுகின்றனர்.

21

ருத்ரர், ஆதித்தியர், வசுக்கள், ஸாத்ய கணங்கள், விச்வே தேவர்கள், அச்வினி குமாரர்கள், மருத்துக்கள், உஷ்ணத்தை விரும்பும் பிதிர்க்கள், கந்தர்வர், யசுதர், அசுரர், சித்தர் கூட்டங்கள் இவரனைவரும் வியப்படைந்து உன்னைப் பார்த்த வண்ணமாகவே யிருக்கின்றனர்.

22

பெரும்புயத்தோனே! பல முகங்களும், கண்களும், கைகளும், முழங்கால்களும், பாதங்களும், உதரங்களும், பல கோரப் பற்களும் உடையதாய், பரந்து பயங்கரமாக விருக்கும் உனது உருவத்தைக் கண்டு உலகு மனக் கலக்கமுறுகிறது. நானும் நடுங்குகின்றேன்.

23

வானமளாவி, ஜ்வலித்து, பல வர்ணங்களுடன், விரித்த வாய்களோடு, விசாலமான ஒளி வீசும் கண்களுடைய உன்னைக் கண்டு, ஓ விஷ்ணுவே! எனது இருதயம் தளர்ச்சி யடைகிறது. தைர்யத்தையும், சாந்தியையும் அடைகிலேன்.

24

பிரளய காலத்து அக்நியைப்போல் நடுங்கச் செய்யும் கோரப் பற்களையுடைய உன் முகத்தைப் பார்த்து எனக்குத் திசைகள் தேர்ன்றவில்லை, மனதில் சமாதானமும் ஏற்படவில்லை. ஆதலால், தேவர் தேவனே! உலக நாயகனே! அருள்வாய்.

25

மன்னர் சமூகங்களுடன் திருதராஷ்டிர புத்திரர்களும், பீஷ்மர், துரோணசாரியர், சூத புத்திரனான கர்ணன், நம் பக்கத்திய முக்கியத் தலைவர்கள், இவர்களனைவரும் உனது பயங்கரப் பற்கள் கொண்ட வாயில் பிரவேசிப்பதைப் பார்க்கிறேன். அவர்களில் பலர் உனது

பற்களில் அகப்பட்டுப் பொடியாவதையும் காண்கி
தேன்.

26-27

வெள்ளம் பெருகி நதிகள் கடலை நோக்கிச் செல்
வது போல் உன் விரிந்த வாயில் இப்பூசுரர்கள் நுழை
கின்றனர்.

28

விளக்குப் பூச்சி அதிவேகத்துடன் எரியும் விளக்
கில் விழுந்து மடிவது போல் எல்லா மனிதரும் உன்
முகத்துள் விரைவாகப் பிரவேசிக்கின்றார்கள்.

29

நானா பக்கங்களிலிருந்து உயிர்களைப் பிடித்து உன்
எரியும் முகத்தால் நக்குகின்றாய். எங்கும் நிறைந்த
விஷ்ணுவே! உனது சகிக்க முடியாத பிரகாசத்தால்
உலக முழுதையும் ஜோதியால் நிரப்பித் தவிக்கச் செய்
கிறாய்.

30

தேவசிகாமணியே! உக்ர வடிவமுள்ள நீ
யாரென்று எனக்கு உரைக்கக்கடவாய். நீ அருள
வேண்டும். ஆதிமூலமான உன்னை நன்குணர விரும்பு
கின்றேன். உன் போக்கை அறிகிலேன்.

31

ஸ்ரீ பகவான் கூறுகிறார்—

உலகை சம்ஹரிக்கும் பொருட்டு ஒங்கி வளர்ந்த
காலன் யான்; பல்லுலகங்களையும் நாசம் செய்யவே
இங்கு நான் வந்துள்ளேன். நீ போர் புரிய மறுப்பி
னும், இரு படைகளிலும் சேர்ந்து இங்கு திரண்டிருக்
கும் வீரர்கள் தப்ப மாட்டார்கள்.

32

ஆதலினால், எழுந்து நில். புகழ்பெற்று, சத்
தருக்களை வென்று சீரும் சிறப்பும் நிரம்பிய ராஜ்
யத்தை யடைந்து மகிழ்ச்சி யடை—நான் இவர்களை
ஏற்கனவே கொன்றுவிட்டேன். ஓ சவ்யஸாகி! நீ
வெறும் நிமித்த காரணமாகக் கடவாய்.

33

துரோணர், பீஷ்மர், ஜயத்ரதர், கர்ணன் முத
லோரையும், இதர வீரர்களையும் நான் கொன்று

விட்டேன். அவர்கள் பேரில் அம்பு எய்தி மாய்ப்பாயாக. துயரப்படாமல் போர்புரிவாயாக. உனது எதிரிகளைப் போரில் வெல்லுவாய்.

34

ஸஞ்ஜயர் கூறுகிறார்—

கேசவனது இம்மொழிகளைக் கேட்டு கிரீடம் தரித்த அர்ஜுனன் கைகூப்பி, பலமுறை நமஸ்காரம் செய்து, மிகப்பயந்து, வழிபட்டு, வாய் பிதற்றி இவ்வாறு கூறுவான்.

35

அர்ஜுனன் கூறுகிறான்—

ஹிருஷீகேசா! நினது புகழ்பாடி உலகம் மகிழ்ச்சி யடைந்து உன்னை நேசிப்பது நியாயமே. இராக்ஷஸர்கள் பயந்து அங்குமிங்கும் சிதறி ஓடுகின்றனர். சித்தர்களின் கூட்டங்களனைத்தும் உன்னை வணங்குகின்றன.

36

மகாத்மனே! அவர்கள் ஏன் உன்னைத் தொழார்? பிரமனிலும் மேலான ஆதிகர்த்தா நீயே. எல்லே யற்றவனே! தேவர்தேவனே! உலகின் புகலிடமே! நீ அழிவில்லாதவன். மாறாமல் இருப்பவன். மாறுதலடைபவனும் நீ. இவ்விரண்டிற்கும் அப்பால் இருப்பவனும் நீயே.

37

ஆதிதேவன் நீ; பழம் பரம்பொருள் நீ; இப் பிரபஞ்சத்தின் முடிவான நிலயம் நீ; அறிஞன் நீ; அறிவின் பாத்திரன் நீ; பரமபதம் நீ; கணக்கிலா வடிவுடையோனே! இவ்வுலகு உன்னால் நிரம்பி யிருக்கின்றது.

38

வாயு, யமன், அக்ரி, வருணன், சந்திரன், பிரஜாபதி, பிரமன் எல்லோரும் நீயே. உனக்குப் பல்லாயிரம் பல்லாண்டு கூறுகின்றேன். திரும்பத் திரும்பவும் உன்னைத் தொழுகின்றேன்.

39

சர்வ சொரூபனே! முன்னிருந்தும், பின்னிருந்தும், நாளுபக்கங்களி லிருந்தும் உன்னை நமஸ்கரிக்கின்றேன். உனது வீர்யத்திற்கு அளவில்லை; சக்திக்கு

எல்லையில்லை. எல்லாப் பொருள்களையும் நீயே தாங்கு
கின்றாய். ஆதலால் நீ சர்வசொருபனாவாய்.

40

தோழன் என்றெண்ணி உனது மகிமை யறியாது,
கிருஷ்ண, யாதவா, நண்பா என்று பலவாறழைத்து
அறிவின்றி அன்பால் செய்த பிழையையும், உன்னோடு
கூடி விளையாடி, உறங்கி வீற்றிருக்கும்பொழுது நானி
ழைத்த ஏளனத்தையும் மன்னித்தருள வேண்டுமாறு
உன்னைப் பிரார்த்திக்கின்றேன்.

41, 42

ஸ்தாவர ஜங்கமப் பொருள்களடங்கிய இப்பிரபஞ்
சத்தின் தந்தை நீ. அது வழிபடும் உயர் குருவும் நீ.

உனக்கிணையானவர் யாருமில்லை யெனில் உனக்கு
மேலானவர் இருப்பரோ? மூன்று உலகங்களிலும்
உனக்குச் சமானமான ஆற்றல் உள்ளவர் ஒருவருமில்லை.

43

ஆகையால் உன் பாதம் பணிந்து தொழுது அருள்
புரியுமாறு மகேசுவரனான உன்னை வேண்டுகின்றேன்.
தேவனே! தந்தை மகனிடத்திலும், தோழன் மித்தி
ரன்பாலும் பெருமை கொள்வதுபோல அன்பனான
நீயும், நான் உய்யுமாறு என்னைச் சகித்தருளல் வேண்
டும்.

44

இதுகாறும் கண்டிராத இவ்வடிவத்தைக் கண்டு
எனக்கு மயிர்க்கூச்சல் உண்டாகிறது. பயத்தினால் என்
மனம் துன்புறுகின்றது. ஆதலால், ஓ தேவனே! உன்
பழைய வடிவைக் காண்பித்தருளவாய். தேவர்
கோனே! எங்கும் நிறைந்தோனே! கருணை கூர
வேண்டும்.

45

" முன்போல் கிரீடமும், கதையும், சக்கராயுதமு
மணிந்த உன்னைப் பார்க்க அவாவுள்ளேன். பல்லாயிர
புஜத்தோனே! விசுவமூர்த்தியே! நான்கு சைகள்
கொண்ட வடிவை மீண்டும் ஏற்றுக்கொள்வாய்.

46

ஸ்ரீ பகவான் கூறுகிறார்—

அர்ஜுனா! உன்பேரில் அருள்கொண்டு எனது
சக்தியால் ஜோதிமயமான, எங்கும் வியாபித்த, எல்லை

யற்ற, பரம, ஆதிசொருபத்தைக் காண்பித்தேன்.
உன்னையல்லாது வேறெவரும் இதற்கு முன் இச்சொரு
பத்தைக் கண்டதில்லை.

47

கௌரவோத்தமா! வேதமோதியும், வேள்விகள்
இயற்றியும், பல சாஸ்திரங்களை ஆராய்ந்தும், தானம்
கொடுத்தும், தர்மம் செய்தும், கொடிய தவம் புரிந்தும்
கூட இவ்வுருவத்தை உன்னைத்தவிர மற்றெவரும் காண
ஆற்றல் பெற்றதில்லை.

48

பயங்கரமான இவ்வடிவத்தைப் பார்த்து நீ அச்சங்
கொள்ளாதே. சித்தங் கலங்காதே. பயத்தை ஒழித்து
சாந்த மனத்தோனாகி எனது பழைய சொருபத்தைக்
காண்.

49

ஸஞ்ஜயர் கூறுகிறார்—

அர்ஜுனனிடம் இவ்வாறுரைத்து வாஸுதேவன்
மறுமுறை தனது வடிவத்தைக் காட்டினார். சாந்த
சொருபத்தை ஏற்று அச்சத்தால் நடுங்கும் அர்ஜுன
னைத் தேற்றினார்.

50

அர்ஜுனன் சோல்லுகிறான்—

ஐனார்த்தனா! உனது இவ்வழியை மனித வடிவைக்
கண்டு நான் மன அமைதி அடைந்து நல் நினைவு பெற்
றேன்.

51

ஸ்ரீ பகவான் கூறுகிறார்—

உன்னால் பார்க்கப்பட்ட எனது சொருபம் காண்
பதற்கரிது. தேவர்களும் இவ்வடிவத்தைக் காண
விரும்புகிறார்கள்.

52

நீ கண்ட இக்காட்சியை வேதத்தாலும், தவத்தா
லும், தானத்தாலும், யக்ஞத்தாலும் காண முடியாது.

53

அர்ஜுனா! பரந்தபா! ஆனால் என்னைப்பற்றிய
இந்த ஞானமும், இக்காட்சியும், என்னிடம் உட்புகுத
லும், வேறிடம் செல்லாத உண்மையான பக்தி ஒன்றால்
கிடைக்கவல்லது.

54

பாண்டவா ! எல்லாக் கர்மங்களையும் எனக்கு
அர்ப்பணம் செய்வோன் ; என்னைச் சரண் புகுந்தவன் ;
எனது பக்தன் ; பற்றை ஒழித்தவன் ; உயிரிடம் வெறுப்
பின்றி வாழ்வோன் ; இவனே என்னை அடைவான்.

55

ஓம் தத் ஸத்.

XII பக்தி யோகம்

[‘புகுஷோத்தமனுடைய தர்சனம் வேறிடம் செல்லாத பக்தி
யினால் உண்டாகிறது.’ பகவான் இவ்வாறு கூறியிருப்
பதனால் பக்தியின் சொரூபத்தை அறிந்துகொள்ளவேண்
டும். இந்தப் பன்னிரண்டாம் அத்தியாயத்தை எல்லோ
ரும் மனப்பாடம் செய்யவேண்டும். இது மிகவும் சிறிய
அத்தியாயம். இதில் கூறப்பட்டிருக்கும் பக்தியின் லக்ஷ
ணங்கள் தினந்தோறும் பாடம் செய்யத் தகுந்தவை.]

அர்ஜுனன் சொல்லுகிறான்—

இவ்வாறு உன்னை ஓயாமல் தியானம் செய்து வழி
படுவோன், நினைது அழிவற்ற அவ்யக்த வடிவத்தைத்
தியானம் செய்வோன், இவ்விருவர்களில் சிறந்த யோகி
எவன்?

1

ஸ்ரீ பகவான் கூறுகிறார்—

என்னிடம் மனத்தை நிறுத்தி இடைவிடாமல்
சுந்தித்து என்னை சிரத்தையுடன் வழிபடுவோனே
மிகச்சிறந்த யோகியென்று அபிப்பிராயப்படுகின்றேன்.

2

புலன்களனைத்தையும் வசப்படுத்தி, எங்கும் சமத்
துவ புத்தியை அவலம்பித்து, உறுதியான, அசைவற்ற;
கம்பீரமான, மனதிற்கெட்டாத, எங்கும் நிறைந்த, வாக்
கால் வர்ணிக்கத்தகாத, நாசமற்ற சொரூபத்தை வழிபடு
வோர் சர்வப் பிராணிகளுக்கும் அருள் புரிவோனான
என்னையே அடைவார்கள்.

3-4

எவனது மனம் அவ்யக்தத்தை நோக்கி நிற்கின் றதோ, அவனுடைய கஷ்டம் அதிகமாகவிருக்கும். உடல் தாங்கிய மனிதன் அவ்யக்தத்தின் கதியை வெகு சிரமப்பட்டே அடைய முடியும்.

5

குறிப்பு.—சரீரமுள்ள மனிதன் உருவமில்லாத சொரூபத்தைக் கற்பனையாலல்லவோ அறியவேண்டும். ஆனால் அவனிடம் உருவமில்லாத சொரூபத்தை விளக்க ஐயமற்ற சொல் யாதொன்றும் கிடையாது. ஆகையால் மற்றப் பொருள்களை விலக்கும் 'நேதி, நேதி' (இல்லை, இல்லை) யென்ற சொல்லோடு திருப்தியடைய வேண்டி யிருக்கின்றது.

ஆகையால் விக்கிரஹ பூஜையை வெறுப்பவர்களும் துட்பமாக ஆராய்ந்து பார்க்கின் மூர்த்தி பூஜை செய்பவர்களாகவே யிருப்பார்கள். புஸ்தகத்தைத் தொழுவது, கோயிலில் வழிபடுவது, ஒரு திக்கை நோக்கிப் பூஜைசெய்வது, இவையெல்லாம் மூர்த்தி பூஜையின் லக்ஷணங்கள். அவ்வித மிருந்தபோதிலும், மூர்த்திகளின் எல்லையைக் கடந்து வடிவமற்ற மனதிற்கெட்டாததோர் சொரூபம் இருக்கின்றதென்று எல்லோரும் ஒப்புக்கொள்ள வேண்டியதே. பசுவானிடம் லய மடைந்து முடிவில் ஒரே அத்விதீய உருவற்ற பரம் பொருளே மிஞ்சி யிருப்பது பக்தனுடைய கடைசி எல்லை. ஆனால் இந்நிலையை மூர்த்தி பூஜை வாயிலாக எளிதில் அடையக்கூடும். ஆதலால், அவ்யக்தப் பொருளை நேரில் அடையும் வழிமிகவும் கடினமென்று கூறப்பட்டிருக்கிறது.

பார்த்தா! ஆனால் என்னிடம் சரண்புகுந்து எல்லாக் கர்மங்களையும் எனக்கு அர்ப்பணம் செய்து, ஒரே நிலையில் சிந்தித்து என்னை வழிபட்டு, என்னிடம் தன் மனத்தைத் திருப்பியவனை இந்தப் பிரவிக் கடலினிருந்து சீக்கிரம் கரையேற்றுகின்றேன்.

6-7

உன் மனத்தை என்னிடம் பதியவை. உன்

மதியை என்மீது செலுத்து; இப்பிறவி தீர்ந்ததும் ஐய
மின்றி என்னையே சேருவாய். 8

தனஞ்சய! என்னிடம் உன் மனத்தை ஸ்திரமாக
வைக்கும் ஆற்றல் இல்லாவிடில், யோகாப்பியாசத்தால்
என்னை அடைய விரும்பக்கடவாய் 9

இவ்வாறு யோகாப்பியாசம் செய்வதிலும் சக்தி
யில்லாதவனாக விருப்பின், உன் கர்மங்களை எனக்கு
அர்ப்பணம் செய்; இப்படி என்பொருட்டுக் கர்ம மியற்
றிக் கொண்டே மோகும் பெறுவாய். 10

எனக்காகக் கர்மம் புரிவதற்கு முடியாதவனாக
விருப்பின், நீ செய்யும் கர்மங்களின் பலன்களையேனும்
துறப்பாயாக. 11

யோகாப்பியாச வழியைக் காட்டிலும் ஞானமார்க்
கம் மேலானது, ஞானமார்க்கத்திலும் தியானமார்க்கம்
சிறந்தது, தியான மார்க்கத்திலும் பலனைத் துறக்கும்
வழியே உயர்ந்தது. 12

குறிப்பு.—அப்பியாசமாவது சித்தத்தின் போக்குகளை அடக்
கும் சாதனம். ஞானமாவது காதால் கேட்டு, மனத்தால்
சிந்தித்தல், தியானமாவது பூஜை. இவைகளின் பய
னாக கர்ம பலத்தை துறக்கும் சக்தி உண்டாகாம லிருந்
தால், அப்பியாசம் உண்மையான அப்பியாசமல்ல,
ஞானம் ஞானமல்ல, தியானமும் தியானமல்ல.

எல்லாப் பிராணிகளிடத்தும் துவேஷமற்றவன்;
உலகமித்திரன்; கருணாமூர்த்தி; 'எனது' என்னும்
உணர்ச்சி யில்லாதான்; அகங்காரத்தை ஒழித்தவன்;
சுகதுக்கங்களை சமமாகப் பாவிப்பவன்; பொறுப்பை
புடையோன்; என்றும் அகமகிழ்ச்சி யுள்ளவன்; உறுதி
யான கொள்கை கொண்டவன்; தன் மனத்தையும் மதி
பையும் எனக்கு அர்ப்பணம் செய்தவன்; இவ்வித பக்
தன் எனக்குப் பிரியமானவன். 13-14

எவனைக்கண்டு உலகம் ஆத்திரப்படமாட்டாதோ, எவன் மற்றவர்களிடம் கோபங் கொள்ளானோ, எவன் மகிழ்ச்சி, கோபம், அஞ்சுயை, பயம், மனக் கொதிப்பு முதலிய மனோபாவங்களிடமிருந்து விடுதலை யடைந்தானோ அவனே எனது அன்பன்

15

இச்சைகளொழித்தவனாய், தூயவனாய் தன்கடமையைச் செய்வதில் வல்லவனாய், சமரிலே யடைந்தவனாய், கவலையற்றவனாய், எல்லா ஆசைகளையும் துறந்தவனாய் இருப்பவன் எனது பக்தன். அவனே எனது அன்பன்.

16

மகிழ்ச்சியால் மயக்கமடையாது, எதனிடத்தும் வெறுப்பின்றி, கவலையற்று, ஆசைகளால் கட்டுப்படாது இனியவும் அற்றவுமான உணர்ச்சிகளைத் துறந்து, என்னிடம் அளவற்ற பக்தியுள்ளவனே எனதன்பன்.

17

சத்துருக்கள் மித்திரர்கள் ; மானம் அவமானம் ; சீதம் உஷ்ணம் ; சுகம் துக்கம் ; இகவகவெல்லாவற்றிலும் நடு நிலைமை வகித்துப் பற்றைவிட்டு, புகழையும் இகழையும் ஒன்றாகக் கருதி, மௌனமாய், பிரயாசையின்றிக் கிடைத்த பொருளைக் கொண்டு திருப்தியடைந்து, எவ்விடத்தையும் தன்விடாகக் கருதாது, ஸ்திரமான சித்தமுடைய முனிவனே எனதன்பன். 18-19

என்னைச் சரணமடைந்து இத்தூய அமிர்த மயமான ஞானத்தை சிரத்தையுடன் ஏற்றுக் கொள்ளும் பரம பக்தர்களே எனது விசேஷ அன்பிற்குப் பாத்திர மாவார்கள்.

20

ஓம் தத் ஸத்

XIII கேஷத்ர கேஷத்ரக்கு விபாக யோகம்

[இவ்வத்தியாயத்தில் சரீரத்திற்கும் அதில் வசிக்கும் ஆத்மாவுக்கும் உள்ள பேதம் காட்டப்படுகிறது]

ஸ்ரீ பகவான் கூறுகிறார்—

கௌந்தேயா! இவ்வுடலை கேஷத்திரமென்றும், இதை அறிவோனை கேஷத்திரக்ஞன் என்றும் தத்துவஞானிகள் உபதேசிக்கின்றனர். 1

பாரதா! எல்லா கேஷத்ரங்களிலும் (உடல்களிலும்) வசிக்கும் கேஷத்திரக்ஞன் யானே என்றறிவாயாக. கேஷத்ரத்திற்கும் கேஷத்திரக்ஞனுக்குமுள்ள பேதத்தை உணர்த்தும் ஞானமே உண்மையான ஞானமென்பது என் கொள்கை. 2

இந்த கேஷத்ரம் யாது? எத்தன்மையது? எவ்வித விகாரங்களையுடையது? கேஷத்திரக்ஞன் எவன்? அவனது சக்தி என்ன? இவ்வரலாற்றை நான் சுருங்கச் சொல்லக் கேட்பாய் 3

பல வேதப் பாடல்களில் வெவ்வேறு விதமாகவும் பிரம்ம ஸூத்ர வாக்யங்களில் நிச்சயமாகவும், உதாரணங்களோடு கூடிய யுக்திகளுடன் மகரிஷிகள் இவ்விஷயத்தைப் பெரிதும் பாடியுள்ளனர். 4

மகா பூதங்கள், அகங்காரம், புத்தி, பிரகிருதி, பத்து இந்திரியங்கள், மனம், ஐந்து விஷயங்கள், இச்சை, துவேஷம், சுகம், துக்கம், ஸங்காதம், சேதனா சக்தி, த்ருதி இவ்வாறான தனது விகாரங்களோடு கூடியது கேஷத்ரமென்று சுருக்கமாகக் கூறப்பட்டிருக்கிறது. 5-6

குறிப்பு.—மகா பூதங்கள் ஐந்து—பூமி, ஜலம், தேஜஸ், காற்று, ஆகாசம். அகங்காரமாவது சரீரத்திற்குள் 'நான்' என்று நினைக்கும் தன்மை. அவ்யக்தம் அல்லது ஐம்புலன்களுக்கெட்டாது இருக்கும் மாயையே பிரகிருதி யென்பது.

பத்து இந்திரியங்களாவன, ஐந்து ஞானேந்திரியங்கள்—
 மூக்கு, சாது, கண், நாக்கு, தோல். அவ்வாறே ஐந்து
 கர்மேந்திரியங்கள்—கை, கால், முகம், மலங்கழிப்பதற்
 கும் காமத்திற்குமான இந்திரியங்கள் இரண்டு. ஐந்து
 விஷயங்களாவன-ஐந்து ஞானேந்திரியங்களின் செயல்
 கள்-நுகர்தல், கேட்டல், பார்த்தல், ருசித்தல், தொடல்.
 ஸங்காதம் என்றால் உடலின் சத்துவங்கள் ஒன்றை
 யொன்று கழுவியிருக்கும் சக்தி. திருதியென்பது,
 தைர்ய மென்ற சூட்சும குணமன்று. சரீரத்திலுள்ள
 பரம அணுக்கள் ஒன்றை யொன்று ஒட்டிக்கொண்
 டிருக்கும் குணம். இக்குணம் அகம்பாவத்திலிருந்து
 உண்டாகிறது. அகங்காரம் பிரகிருதியிலிருந்து உண்
 டாகிறது. இவ்வகங்காரத்தின் உண்மையை, மோகம்
 தெளிந்த மனிதன் அறிந்து அதைத் தியாகம் செய்
 கிறான். இக்காரணத்தால் மரண காலத்திலும், மற்றக்
 கஷ்டங்களிலும் துயரப்பட்டான். ஞானி, அஞ்ஞானி
 ஆனவரும் முடிவில் நிலையில்லாத இந்த க்ஷேத்திரத்தை
 விட்டே தீர்வேண்டும்.

அபிமான மில்லாமை; டம்ப மில்லாமை;
 அகிம்சை; பொறுமை; நேர்மை; குருசேவை; தூய்மை;
 உறுதி; புலனடக்கம்; இந்திரிய விஷயங்களில் வைராக்
 கியம்; அகங்கார மில்லாமை; பிறப்பு, இறப்பு, கிழித்
 தனம், வியாதி, துக்கம், இதர தோஷங்களின் தன்
 மையை இடைவிடாது சிந்தித்தல்; புத்திரன், மனைவி,
 வீடு இவைகளில் மோகமும், எனது என்ற எண்ண
 மும் இல்லாமை; இன்பத்திலும் துன்பத்திலும் என்
 றும் சமபாவம்; மற்றெவ்விடமும் செல்லாது தியா
 னத்துடன் ஒரே நிலையில் என்பால் நிற்கும் பக்தி;
 தனிமையாக இருத்தல்; ஜனக்கூட்டத்தில் இருக்க
 விருப்பமில்லாமை; அத்யாத்ம ஞானத்தை அனவரத
 மும் தியானித்தல்; ஆத்ம நிலை எய்தல்—இவை யனைத்
 தும் ஞானமென்று சொல்லப்படுகிறது. 7, 8, 9, 10, 11

எதை யறிந்தால் மோகம் மடையக்கூடுமோ

அதுவே ஞானத்திற்கு லக்ஷ்யமானது. அது என்ன வென்று உனக்குரைக்கின்றேன். அதுவே ஆதியில்லா பிரம்மம். அதை சத் (இருப்பது) என்றும் சொல்லத் தகாது. அசத் (இல்லாதது) என்றும் கூற முடியாது. 12

குறிப்பு.—சகவரணை ஸத் அல்லது அஸத் என்று இருவிதமாகவும் சொல்ல முடியாது. எந்தத் தனிச் சொல்லாலும் அதனை விளக்கவோ, குறிக்கவோ சாத்தியப்படாது. அதன் சொரூபம் இவ்வாறு குணங்களைக் கடந்து இருக்கிறது.

பார்க்கு மிடமெல்லாம் அதன் கைகள், கால்கள், கண்கள், தலைகள், முகங்கள், காதுகள்; இவ்வுலகில் அது எங்கும் நிரம்பியிருக்கின்றது. 13

எல்லா இந்திரியங்களின் குணங்களும் அதனைச் சேருகின்றன. ஆயினும் அது இந்திரியமற்ற சொரூபம். இந்திரிய விஷயங்கள் அதைத் தீண்டுவதில்லை. எல்லாவற்றையும் தாங்கி நிற்பதும், தான் குணமற்றதாக விருந்தும் அவைகளை அனுபவிப்பதும் அதுவே. 14

பூதங்களுக்கு வெளிப்பட்டது. அவைகளுக்குள்ளும் இருப்பது. விரைந்து செல்லுவது அது. அசையாமல் நிற்பதும் அது. துட்பமான தாதலால், அறிவுக் கெட்டாதது. அது தூரத்திலுள்ளது. சமீபத்திலும் இருப்பது. 15

குறிப்பு.—அதனை அறிபவன் அதனுள்ளே இருக்கின்றான். போவதும், நிற்பதும் சாந்தியுடனிருப்பதும், சாந்தியில்லாமல் தவிப்பதும் நமது வாழ்க்கையில் அனுபவிக்கிறோம். எல்லா மனோபாவங்களும் அதனிடமிருந்தே உண்டாகின்றன. ஆகையால் போவதும், நிற்பதும் அது என்று கூறப்பட்டுள்ளது.

பூதங்களுக்குள் அது ஒன்றாகவும், பலவாகவும் காணப்படுகிறது. நமது அறிவுக்குப் பாத்திரமானது

அதுவே. பிராணிகளை ரக்ஷிப்பதும், அழிப்பதும், ஆக்குவதும் அதுவே.

16

ஜோதிகளுக்கெல்லாம் மூலமான ஜோதி அது. இருட்டிற்கு அப்பால் உள்ளது. அது ஞானம். அறியத் தகுந்தது அது ஒன்றே. ஞானத்தால் அறியப்படுவதும் அது. அது எல்லோருடைய இருதயத்துள்ளும் வசிக்கின்றது.

17

கேதத்திரம், ஞானம், ஞானத்தின் இலக்கு இவைகளைச் சுருங்கக் கூறியுள்ளேன். இதை உணர்ந்த எனது பக்தன் என் தன்மை பெறத் தகுந்தவனாவான்.

18

பிரகிருதி, புருஷன் இரண்டும் ஆதியில்லாதவை யென்றறிவாய். விகாரங்களும், குணங்களும் பிரகிருதியிலிருந்து உண்டாகின்றன. இதை நீ உணரக்கடவாய்.

19

கார்யத்திற்கும் அதன் காரணத்திற்கும் ஏதுவாக விருப்பது பிரகிருதி யென்று கூறுகின்றனர். சுகதுக்கங்களை அனுபவிப்பதற்கு ஆதாரமாக விருப்பது புருஷன் என்று உரைக்கின்றனர்.

20

பிரகிருதிக்குள் வசிக்கும் புருஷன் பிரகிருதியினின்று உண்டாகும் குணங்களை அனுபவிக்கின்றான். இவ்வாறு குணங்களுடன் சேர்தலே, நல்லதும் தீயதுமான பிறப்புகளின் காரணமாகின்றது.

21

குறிப்பு.—பிரகிருதியை ஜனங்கள் சாதாரண பாஷையில் மாயை என்று சொல்லுகிறார்கள். புருஷன் ஜீவன். மாயை அல்லது மூலப்பிரகிருதி வசப்பட்ட ஜீவன், சத்துவ, ரஜ, தமோகுணங்களை மேற்கொண்டு கர்மங்கள் புரிந்து அவைகளின் பலன்களை அடைகின்றான். இக்கர்மங்களை யனுசரித்தே மறு பிறப்புகளும் அவனுக்கு உண்டாகின்றன.

இவ்வுடலில் இருக்கும் பரம புருஷனை சர்வ சாக்ஷி, அனுமதி கொடுப்போன், எஜமானன், அனு

பளிப்பவன், மகேசுவரன், பரமாத்மா வென்று பல
வாறு கூறுவார்கள்.

22

இவ்விதம் புருஷனையும், குண வடிவமுள்ள பிர
கிருதியையும் அறியும் மனிதன் எல்லாவித கர்மங்களை
யும் செய்து கொண்டிருப்பினும் பிறவிக்கடல் புகான். 23

குறிப்பு.—2, 9, 12, முதலிய அத்தியாயங்களைப் போலவே
இச்சுலோசத்திலும், மனம் போனவாறு கர்மம் செய்
வதை உபதேசிக்கவில்லை யென்று அறியக்கூடும். பக்தி
யின் மகிமையை உபதேசிப்பது இதன் நோக்கம்.
வெறும் கர்மம் பந்தப்படுத்தக் கூடியது. ஆனால், அக்
கர்மங்களனைத்தையும் பரமாத்மாவுக்கு அர்ப்பணம்
செய்தால் பந்தத்திலிருந்து மனிதன் விடுதலை யடை
கிறான். இவ்வாறு எவன், தான் கர்த்தா வென்ற எண்
ணத்தை இழந்து, அந்தர்யாமியான பரமாத்மாவை
இடைவிடாமல் சிந்திப்பானோ அவன் எவ்விதத் தீச்
செயல்களையும் புரியான். பாபத்தின் மூலம் அபிமா
னம். 'நான்' என்ற நினைவு இல்லாத விடத்தில் தீங்கு
மில்லை. இந்த சுலோகம் தீச்செயல் புரியாதிருக்கும்
நெறியைக் காண்பிக்கின்றது.

ஸ்ரீ பகவான் கூறுகிறார் —

சிலர் தியானமார்க்கத்தால் தன் ஆத்மாவைக்
கொண்டு பரமாத்மாவைத் தன்னிடம் பார்க்கின்றனர்.
வேறு சிலர் ஞானமார்க்கத்தாலும், மற்றும் சிலர் கர்ம
மார்க்கத்தாலும் காண்கின்றனர்.

24

இம்மார்க்கங்களை அறியாதார் பிறரிட மிருந்து
பரமாத்மாவின் தன்மையைக் காதால் கேட்டு, கேட்
டதை நம்பி, அதைச் சார்ந்து வழிபடுவோராயின் அவர்
களும் இறவாதவராவார்.

25

பரதேவே! இப்பிரபஞ்சத்தில் உண்டாகும் ஸ்தா
வர ஜங்கமப் பொருள்களெல்லாம் கேஷத்ரம் கேஷத்ரக்
ளூன், அதாவது பிரகிருதி, புருஷன் இவைகளின் சேர்க்
கையால் உண்டாகின்றன வென்று அறியக்கடவாய்.

26

அழிவற்ற பரமேசுவரன் அழிவுள்ள எல்லாப் பிராணிகளின் நடுவில் சமரிலையுடன் இருக்கின்றான். அவனை அறிவோனே அறிஞன்.

27

எங்கும் நிறைந்து சமரிலையில் இருக்கும் ஈசுவரனை எவன் காண்கிறானோ அவன் தனக்குத்தானே தீங்கு புரிந்து கொள்ளான். இதனால் அவன் பரமபதத்தை யடைவான்.

28

குறிப்பு.....சமபாவத்துடன் இருக்கும் ஈசுவரனைப் பார்ப்போன் அவனிடம் லயமாகி வேறொன்றையும் பார்க்க மாட்டான். இதனால் மன விகாரங்களற்று மோகம் மடைகிறான். தனக்குத் தானே எதிரி யாகான்.

எல்லா விடங்களிலும் பிரகிருதி ஒன்றே கர்மத்தைச் செய்கிறது. இதை யறிந்து தன் ஆத்மா, கர்த்தாவல்ல வென்றுணர்வோனே உண்மையை அறிகிறான்.

29

குறிப்பு.—இது எங்ஙனம்? தூங்கும் மனிதனுடைய ஆத்மா நித்திரை செய்வதில்லை. அவனுடைய பிரகிருதியே தூங்கும் கர்மத்தைச் செய்கிறது. மற்றதும் அவ்வாறே. விகாரமற்ற மனிதனுடைய கண்கள் காணத்தகாதவைகளைப் பார்க்காது. பிரகிருதி மாறுதலடையும் தன்மையுடையது. அபிமானமுள்ள புருஷன் தன்னை அதன் நாயகனாக நினைக்கும்பொழுது அதன் சேர்க்கையால் விஷய விகாரங்கள் உண்டாகின்றன.

ஜீவன்கள் தனித்தனியாகப் பிரிவுபட்டு இருப்பினும் அவைகள் ஒரே பரம்பொருளில் நிலைபெற்றிருப்பதை ஆராய்ந்து இப்பிரபஞ்சமனைத்தும் அதனிடமிருந்தே உற்பத்தி ஆனதென்று உணர்வோன் பிரமத்தைச் சேருவான்.

30

குறிப்பு.—அனுபவத்தால் எல்லாவற்றையும் பிரமத்தினிடம் காண்பதே பிரம்மத்தை அடைதல் என்று கூறப்படுவது. அச்சமயம் ஜீவன் பரமாத்மாவிடமிருந்து வேறுபட்டிருப்பதில்லை.

கௌந்தேயா ! விநாசமற்ற இந்தப் பரமாத்மா
அனாதியாகவும், குணமில்லாததாகவும் இருப்பதால்
அது ஒன்றையும் செய்வதில்லை. ஒன்றிலும் கலந்து
கொள்வதுமில்லை.

31

எங்கும் நிறைந்திருந்தும், ஆகாசம் எதிலும் எவ்
வாறு ஒட்டிக் கொள்வதில்லையோ அவ்வாறே உடல்
முழுதும் வியாபித்திருந்தும், ஆத்மா அவ்வுடலில் கலப்ப
தில்லை.

32

பார்த்தா ! ஒரே சூரியன் உலகமுழுதையும் ஒளி
யால் பிரகாசிக்கச் செய்வதைப் போலவே கேஷத்ரக்
ளுன் முழு கேஷத்ரத்தையும் விளங்கச் செய்கின்றான்.

33

தன் ஞானக்கண்ணால் கேஷத்ரம், கேஷத்ரக்ளுன்
இவைகளின் பேதத்தையும், பிரகிருதியின் பந்தத்தி
லிருந்து விடுதலைபெறும் நெறியையும் அறிவோன், பிரம்
மத்தை அடைவான்.

34

ஓம் தத் ஸத்

XIV குணத்ராய விபாக யோகம்

[குணமயமான பிரகிருதியைச் சுருக்கமாக அறிவித்த பிறகு
அதை அனுசரித்து முன்று குணங்களும் இந்த அத்தி
யாயத்தில் வர்ணிக்கப்படுகின்றன. இவ்வாறு வர்ணிக்
கும்போழுது குணங்களைத் தாண்டிய மனிதனுடைய
குறிக்களை பகவான் உபதேசிக்கிறார். இரண்டாவது அத்தி
யாயத்தில் ஸ்திதபிரக்ஞன் என்றும், பன்னிரண்டாம்
அத்தியாயத்தில் பக்தனென்றும் காட்டப்பட்ட புரு
ஷனே இவ்விடம் குணத்தைக் கடந்தவன் என்று
காண்பிக்கின்றது.]

ஸ்ரீ பகவான் கூறுகிறார்—

ஞானங்களில் உத்தமமான எந்த ஞானத்தை அனு

பவித்து முனிவர்கள் உடல் நீங்கியதும் பரமபதத்தை அடைகின்றனரோ அதை உனக்கு மறுமுறை கூறுவேன்.

1

இந்த ஞானத்தைச் சார்ந்து, என் தன்மை பெற்றோர் உற்பத்தி காலத்தில் மறுபிறப்பு எடுப்பதில்லை. பிரளயகாலத்தில் துன்பத்தை அனுபவிக்கவும் வேண்டியிராது.

2

பாரதா! மகத் என்று சொல்லப்படும் மூலதத்துவம் எனது யோனி. அதனுள் கர்ப்பத்தை உண்டிபண்ணுகின்றேன். அக்கர்ப்பத்திலிருந்து எல்லா உயிர்களும் பிறக்கின்றன.

3

கௌந்தேயா! எல்லா யோனிகளிடத்தும் எந்தெந்த உயிர்கள் உண்டாகின்றனவோ அவை அனைத்திற்கும் உற்பத்திஸ்தானம் எனது பிரகிருதி ஒன்றே. அதில் வித்தைப் போடும் தந்தை நான் ஒருவனே.

4

பெரும் புயத்தோனே! சத்துவ, ரஜஸ், தமோகுணங்கள் பிரகிருதியினின்று தோன்றுவன. அவை உடல் தாங்கி நிற்கும் அழிவில்லா ஜீவனை தேகத்துள் இணைத்துக் கட்டுகின்றன.

5

உயர்ந்தோனே! இவற்றுள் சத்துவகுணம் மாசற்ற தானதால் ஒளியுள்ளதும் ஆரோக்கியத்தைக் கொடுப்பதுமாக விருக்கின்றது. ஆதலால் ஜீவனை இன்பத்தாலும், ஞானத்தாலும் பந்தப்படுத்துகின்றது.

6

கௌந்தேயா! ரஜோகுணம் இச்சை வடிவமானதால் ஆசைக்கும், பற்றுதலுக்கும் மூலமாகின்றது. ஜீவனைக் கர்மபாசத்தால் கட்டுகின்றது.

7

பார்த்தா! தமோகுணம் அறிவீனத்தாலுண்டாவது. அது உடல் தாங்கும் ஜீவனை மோகத்தில் வீழ்த்தி அவனைக் கவனமற்றவனாகவும், சோம்பேறியாகவும் செய்து நித்திரையின் பாசத்தால் அவனைப் பந்தப்படுத்துகின்றது.

8

பார்த்தா! சத்வகுணமோ ஆத்மாவை, சாந்தி
சுகம் இவைகளிடம் பற்றுள்ளதாகச் செய்கின்றது.
ரஜோகுணம் கர்மத்திலும், தமோகுணம் ஞானத்தை
மறைத்து, மோகத்திலும் பற்றை உண்டு பண்ணு
கின்றன.

9

பார்த்தா! ரஜ, தமோகுணங்கள் அடக்கப்பட்ட
காலத்தில் சத்துவகுணம் மேலெழுகின்றது. சத்துவ
தமோகுணங்கள் அடக்கப்பட்டகாலத்து ரஜோ குணம்
ஒங்குகின்றது. சத்துவ ரஜோ குணங்கள் குறையும்
பொழுது தமோகுணம் தலை யெடுக்கின்றது.

10

புலன்கள் வாயிலாக உடலில் ஒளியும், அறிவும்
ஒங்கும்பொழுது சத்துவ குணத்தின் பெருக்கை உணர
வேண்டும்.

11

பரதரேறே! ரஜோ குணம் விருத்தியடையும் சம
யத்தில் லோபம், பிரவிருத்தி, கர்மங்களின் துவக்கம்,
சாந்தமின்மை, இச்சை இவைகள் உதிக்கின்றன.

12

குருநந்தனா! தமோகுணம் பெருகும் காலத்தில்
அறிவில்லாமை, மந்தம், கவனமில்லாமை, மயக்கம்
முதலியவை உண்டாகின்றன.

13

தன் உள்ளத்தில் சத்வகுணம் பெருகியபொழுது
உடல் தாங்கிய மனிதன், மரணமடைந்தால் அவன்
உத்தம ஞானிகள் போகும் மாசில்லா லோகங்களை
அடைகின்றான்.

14

ரஜோகுணத்தில் இறப்பவன் கர்மத்தால் நிரம்பிய
உலகத்தையும், தமோகுணத்தில் மரிப்பவன் அடிக்கடி
இறக்கும் மூடயோனிகளிலும் பிறக்கின்றனர்.

15

குறிப்பு :—கர்மத்தால் நிரம்பிய லோகமென்றது மனித உல
கம். மூடயோனி யென்பது மிருகம் முதலியவை.

நற்கருமங்களின் பலன் சாத்துவிகமாகவும் மாசற்
றும் இருக்கும். ராஜஸ கர்மங்களின் பயன் துக்கமாக

வும், தாமஸ கர்மங்களின் பயன் அறிவீனமாகவும்
ஆகின்றன.

16

குறிப்பு:—நாம் சாதாரணமாக சுக துக்கம் என்று சொல்
லப்படும் விஷயங்கள் அப்பதங்களால் இங்கு கூறப்பட
வில்லை. சுகத்தின் பொருள் ஆத்ம ஆனந்தம், ஆத்மப்
பிரகாசம். இதற்கு மாறுபட்டது துக்கம். அடுத்த சுவோ
கத்தில் இது தெளிவாக எடுத்துரைக்கப்படுகிறது.

சத்துவ குணத்திலிருந்து ஞானம் உண்டாகின்
றது. ரஜோ குணத்திலிருந்து பேராசையும், தமோ
குணத்தினின்று கவனக் குறைவும், மயக்கமும், அறி
வில்லாமையும் உதிக்கின்றன.

17

சாத்வீக மனிதன் மேலே போகிறான். ராஜஸ
புருஷன் நடுவில் நிற்கிறான்; கடையோனை தாமஸ
குணமுடையவன் அதோகதி யடைகிறான்.

18

குணங்களைத் தவிர வேறு கர்த்தா ஒருவனுமில்லை
யென்றுணர்ந்து அவைகளுக் கப்பாலிருக்கும் என்னை
யறியும் ஞானி எனது இயல்பு பெறுகின்றான்.

19

குறிப்பு:—குணங்களைக் கர்த்தாவென்று நினைப்பவனுக்கு
அகம்பாவ மிராது. இதனால் அவனுடைய கர்மங்கள்
இயற்கையை யனுசரித்தும், சரீரபோஷணத்திற்காகவும்
மட்டுமே இருக்கும். சரீர போஷணை பரம புருஷார்த்
தத்தின் பொருட்டே யாதலால் எல்லாக் கர்மங்களிடத்
தும் தியாகமும் வைராக்கியமும் அவனுக்கு உண்டாக
வேண்டும். இவ்வித ஞானி சுபாவமாகவே குணங்களுக்
கப்பாலிருக்கும் நிர்க்குணனை ஈசுவரனைச் சிந்தித்து
அவனை வழிபடுவான்.

தேகத்தின் சேர்க்கையால் உதிக்கும் இம்மூன்று
குணங்களையும் கடந்து உடல் படைத்தோன், பிறப்பு,
இறப்பு, மூப்பு இவைகளிலிருந்து விடுபட்டு மோக்ஷத்
தை அடைகிறான்.

20

அர்ஜுனன் கூறுகிறான்—

பிரபுவே ! இக்குணங்களை அறிந்தவன் எக்குறிகளால் காணப்படுவான் ? அவனுடைய நடவடிக்கைகள் எவ்வாறிருக்கும் ? அவன் மூன்று குணங்களையும் எவ்விதம் கடக்கின்றான் ?

21

ஸ்ரீ பகவான் கூறுகிறார்—

பாண்டவா ! பிரகாசம், பிரவிருத்தி, மோகம் இவைகளை யடைந்து துயரப்படாதவன் ; அவைகளை யடையாது அவைகள் பால் ஆசையில்லாதவன் ; எதையும் பொருட்படுத்தாமல் நிலைபெற்றிருப்பவன் ; குணங்களால் சஞ்சல மடையாது, குணங்கள் தங்கள் வேலையைச் செய்கின்றன வென்றெண்ணி மாறாத ஸ்திர புத்தியுடனிருப்பவன் ; சுகதுக்கங்களை சமமாக மதிப்பவன் ; கவலையற்றிருப்பவன் ; மன்குவியல், கல், தங்கம் இவைகளைச் சமானமாகக் கருதுபவன் ; பிரியமுள்ள பொருளையேனும், பிரியமில்லாத பொருளையேனும் பெற்று ஒரே மனோபாவத்துடனிருப்பவன் ; தனது புகழும், இகழும் ஒன்றெனக் கருதும் அறிஞன் ; பெருமையும், சிறுமையும் சமானமென்று நினைப்பவன் ; மித்திரர்களிடத்தும் சத்துருக்களிடத்தும் சமமான மனோநிலையுள்ளவன் ; எல்லாக் கார்பாராபங்களையும் துறந்தவன் ; இவனே குணங்களைக் கடந்தவன் என்று கூறப்படுகின்றான்.

22-23-24-25

குறிப்பு.—22 முதல் 25 சுலோகங்களை ஒருமித்து ஆராய வேண்டும். பிரகாசம், பிரவிருத்தி, மோகம் முன் சுலோகத்தில் கூறியபடி கிரமப்படி சத்துவ ரஜோ தமோ குணங்களின் அறிகுறிகள். குணங்களைக் கடந்தவன் மீது இந்த குணங்களின் பரிணாமங்கள் எவ்வித அதிகாரமும் பெருதென்பதே இந்த சுலோகங்களின் கருத்து. கல்லுக்குப் பிரகாசம் வேண்டுமென்ற ஆசையில்லை. தன்னறிவன்னியில் அது சாந்தநிலை அடைந்

திருக்கிறது. அதை அசையச் செய்பவன் மீது அது
 விரோதங் கொள்ளாது. ஒருதரம் செல்ல ஆரம்பித்த
 பின் அதைத் தடுத்துவிட்டால், அதன் போக்கு நின்று
 விடும். அதனால் மோகம் அல்லது ஜடத்தனம் கிட்டி
 விட்டதென்று எண்ணி அது துயரப்படுவதில்லை.
 மூன்று நிலைமைகளிலும் ஒரேவிதமாக நடந்துகொள்
 ளுகிறது. கல்லுக்கும் குணதீதனுக்கும் (குணங்களைக்
 கடந்தவனுக்கும்) பேதமென்னவெனில் குணதீதன்
 சேதன மயமாக விருந்துகொண்டே, தன் அறிவால்
 குணங்களின் பரிணாமங்களை—அவைகளின் போகங்
 களைத் தானாகவே துறந்து கல்லைப்போன்ற மனோ
 நிலையை, எய்துகிறான். கல்லோ குணங்களின்—பிர
 கிருதியின்—கார்யங்களின் சாக்ஷி, அது கர்த்தாவல்ல;
 அவ்வாறு ஞானியும் சாக்ஷியாக விருந்துகொண்டு
 கர்த்தாவாக விருப்பதில்லை. இவ்வித ஞானியைக்
 குறித்து 23 ம் சுலோகத்தில் சொல்லியவாறு குணங்
 கள் தங்கள் கர்மங்களைச் செய்கின்றனவென்று சஞ்
 சலமற்று ஸ்திரமாக விருக்கின்றான். அதையும்
 பொருட் படுத்தாமல் எதிலும் எட்டாமல் இருக்
 கிறான் என்று கூறத்தகும். குணங்களில் மூழ்கியிருக்
 கும் நாம், இந்நிலையை அதிக தைரியத்தை அவலம்பித்
 துக் கற்பனை செய்துகொள்ளக் கூடுமேயல்லாது அனுப
 வத்தாலறிய சாத்தியப்படாது. ஆயினும் இந்தக் கற்ப
 னையை மனத்தின் இலக்காக வைத்து தினந்தோறும்
 “நான்” என்ற எண்ணத்தைக் குறைத்து வருவோமானால்
 குணதீத நிலைக்கருகில் நெருங்கி அதன் சொருபத்தை
 அறியும் ஆற்றல் பெறுவோம். குணதீதன் தன் நிலையை
 அனுபவிக்க முடியுமே பொழிய அதை வர்ணிக்க முடி
 யாது. வர்ணிக்கக் கூடியவன் குணதீதனாக இருக்க சாத்
 தியமாகாது. ஏனெனில் வர்ணிப்பதற்கு அகம்பாவம்
 வேண்டும். எல்லோரும் சகஜமாக அனுபவிக்கக்
 கூடியவை சாந்தி அல்லது பிரகாசம், சச்சரவு அல்லது
 பிரவிருத்தி, ஜடத்தனம் அல்லது மயக்கம் என்னும்

இம்முன்று மனோபாவங்களே. சாத்வீக குணம் குணாத்
தனுக்கு வெகு சம்பந்தத்தில் இருக்கின்றதென்று கீதை
யில் பலவிடங்களில் கூறப்பட்டுள்ளது. ஆகையால் சத்வ
குணத்தை வளர்ப்பது ஒன்றே மனிதனுடைய முயற்சி
யின் லக்ஷ்யமாக விருக்கவேண்டும். அவ்விதம் செய்
தால் குணாத் நிலை தானாகவே கிடைக்குமென்று நம்ப
வேண்டும்.

ஓர் நிலையுள்ள பக்தியோக வாயிலாக, எனக்குத்
தொண்டு புரிவோன் இக்குணங்களைக் கடந்து பிரம்ம
சொருபத்திற்குப் பாத்திரனாவான்.

26

பிரம்ம நிலை யான் ; நித்தியமான மோகூத நிலையும்
யான். அவ்விதமே அழியா தர்மத்திற்கும், உத்தமமான
ஆனந்தத்திற்கும் நிலையம் யானே.

27

ஓம் தத் ஸத்.

XV புருஷோத்தம யோகம்

[இவ்வத்தியாயத்தில் பகவான் நாசமடையும் இப்பிரபஞ்
சத்திலிருந்தும், நாசமடையாத மூலப் பிரகிருதியினி
றும் வேறுபட்ட தனது உத்தம ஸ்வரூபத்தை போதிக்க
கிறார்]

ஸ்ரீ பகவான் கூறுகிறார்:—

... மேலே வேர்களும், கீழே கிளைகளும், வேதமென்
னும் இலைகளும் கூடிய நாசமற்ற அசுவத்த மரத்தை
மேதாவிகள் வர்ணித்திருக்கின்றனர். இதை அறிந்தவர்
வேதத்தை யுணர்ந்தவராவார்.

1

குறிப்பு.—‘சுவ’ என்றபதத்திற்கு நாளை என்று பொருள். அசு
வத்தம் என்ற சொல்லால் நாளைவரையில் நிலைபெற்ற
ராத கூணநேரமுள்ள ஸம்ஸாரம் குறிக்கப்படுகிறது.

ஸம்ஸாரம் ஒவ்வொரு நிமிஷமும் மாறிக்கொண்டே இருப்பது. அதனால் அது அசுவத்தம். ஆனால் இத் தன்மையுடன் அது எக்காலமும் இருப்பதாலும், அதன் வேர் மேலே, அதாவது ஈசுவரனிடத்தில் இருப்பதாலும், அது விநாசமற்றது. அதில் வேதம்—தர்மத்தின் சுத்த சொரூபம்—என்ற இலைகள் தோன்றாவிடின் அது பிரகாசிப்பதில்லை. இவ்விதம் ஸம்ஸாரத்தின் உண்மையான ஞானம் எவனுக்கு இருக்கின்றதோ அவனே ஞானி.

குணங்களின் சேர்க்கையால் ஒங்கியிருக்கும் சிறு கிளைகளுடன் அதன் கிளைகள் மேலும் கீழும் பரவியிருக்கின்றன. கர்மங்களின் பந்தங்களாகிய அதன் வேர்கள் கீழே இம்மனித உலகில் படர்ந்திருக்கின்றன. 2

குறிப்பு.—நல்லறிவில்லாதவனுக்கு இவ்வச்வத்தமரம் தோன்றும் வகை இவ்விடம் வர்ணிக்கப்பட்டிருக்கிறது. மேலே ஈசுவரனிடம் இருக்கும் வேர்களை அவன் நோக்கான். இதற்கு மாறாக விஷயங்களின் அழகால் மயங்கி மூன்று குணங்கள் மூலம் இவ்விருகூத்தை விருத்தி செய்கிறான். அதன் காரணமாக இவ்வுலகில் கர்மமென்னும் கயிற்றினால் கட்டப்படுகிறான்.

அதன் உண்மை சொரூபம் கண்களுக்குப் புலப்படமாட்டாது. அதற்கு முடிவில்லை, ஆதியில்லை, அஸ்திவாரமில்லை. இவ்வாறு வெகு ஆழம் ஊன்றிய வேர்களை யுடைய அசுவத்த விருகூத்தை, பற்றின்மை என்ற கூரிய வாளால் வெட்டி, 'எவன் இப்பழமையான மாயையைப் படரச் செய்தானோ அவ்வாதிபுருஷனைச் சரண் அடைகிறேன்' என்று பிரார்த்தித்து, பிறவிக் கடலில் கிடந்து உழலாது, அதற்கப்பால் இருக்கும் பரம பதத்தை மனிதன் நாட வேண்டும்.

குறிப்பு.—பற்றின்மை என்பதன் தாத்பர்யம் ஒத்துழையாமை. எது வரையில் மனிதன் விஷயங்களுடன் ஒத்துழையாது தூரத்தில் விலகி நிற்கவில்லையோ அது

வரையில் அவன் அவைகளிடம் சிக்கிக்கொண்டு தவிப்பான். விஷயங்களோடு விளையாடிக்கொண்டு அதே சமயத்தில் அவைகளால் தீண்டப்படாதிருத்தல் அசாதாரணமென்பது இச்சுலோகத்தின் கருத்து. 3-4

அபிமானத்தையும், மயக்கத்தையும், நீக்கியவன் ; பற்றில் உண்டாகும் கேட்டைக் களைந்தவன் ; தன் ஆதாமாவில் இடைவிடாது மூழ்கியிருப்பவன் ; விஷயங்களில் சாந்த மடைந்தவன் ; சுக துக்க வடிவமான இரட்டை நோய்கள் தீர்ந்தவன் ; இவ்வித ஞானி என்று மழியாப்பதத்தை அடைகிறான். 5

அப்பதத்தில் சூரியனும், சந்திரனும், அக்ரியும் ஒளி கொடுக்கவேண்டியதில்லை. எவ்விடத்தை யடைந்தால் மனிதன் மறு ஜன்மம் எடுக்கவேண்டியிராதோ அதுவே எனது பரமபதம். 6

என்னுடைய நித்திய அம்சமான ஜீவன், இப்பூலோகத்தை யடைந்து ஐந்து இந்திரியங்களுடன் மனத்தை பரகிருதியிலிருந்து தன் வயம் இழுத்துக் கொள்ளுகின்றான். 7

(ஜீவனாயிருக்கும் எனதம்சமான) எஜமானன் உடலைத் தாங்கும் பொழுதும், அதை விடும் காலத்தும், தன் பக்கத்திலிருக்கும் கந்தங்களை ஏற்றுச் செல்லும் காற்றைப்போல், இவைகளையும் (மனத்துடன் இந்திரியங்களையும்) எடுத்துச் செல்லுகிறான். 8

அவைகளுடன் காது, கண், தோல், நாக்கு, மூக்கு, மனம் இவைகளுடன் சேர்ந்து விஷயங்களை அனுபவிக்கிறான். 9

குறிப்பு.—இவ்விடத்தில் விஷயங்கள் என்ற சொல்லின் அர்த்தம் வெறுக்கத்தக்க சிற்றின்ப சுகமன்று. ஒவ்வொரு இந்திரியத்திற்கும் உரிய சுபாவ கிரியைகளே குறிக்கப்படுகின்றன ; கண்ணிற்கு விஷயம் பார்த்தல், காதின் விஷயம் கேட்டல், நாக்கின் விஷயம் ருசித்தல் முதலியன. இக்கிரியைகள் மன விகாரத்தைக் கொடுப்பின்—

அகம்பாவத்துடன் கூடியிருப்பின்—தீங்கை விளைவிப்பனவாகவும் வெறுக்கத் தக்கனவாகவு மிருக்கும். மன விகாரத்தை உண்டுபண்ணாமலிருந்தால் மாசற்றனவாக விருக்கும். குழந்தை கண்ணால் காண்கிறது, கையால் தொடுகிறது. ஆனால் மன விகாரம் அடைவதில்லை. ஆகையால் பின்வருமாறு பின் சுலோகத்தில் சொல்லப்படுகிறது.

துறந்தும், அவைகளுடன் இருந்தும், குணங்களைச் சார்ந்து போகத்தை யடைந்தும் இருக்கும் (அம்ச ரூபமான ஈசுவரனை) மூடர் அறியார். ஞானிகள் அறிவார்.

10

முயற்சியுடன் யோக வழி நிற்போர் தமக்குள்ளேயே இருக்கும் இந்த ஈசுவரனைக் காண்பர். உள்ளத் தூய்மை யில்லாத மூடர்களான (அகிருதாத்மாக்கள்) என்ன முயற்சிகள் செய்தும் இவனை அறியார்கள்.

11

குறிப்பு.—ஒன்பதாம் அத்தியாயத்தில் தீய வழி செல்வோனுக்கு பகவான் கொடுத்த வாக்குறுதிக்கும் இந்த சுலோகத்திற்கும் யாதொரு விரோதமும் இல்லை. அகிருத ஆத்மாக்களென்றது, பக்தியில்லாது தன்னிச்சைப்படி நடக்கும் தீயோரைக் கூறுகின்றது. வணக்கத்துடன், சிரத்தையுடன் ஈசுவரனை வழிபடுவோன் உள்ளத் தூய்மைபெற்றுக் கடவுளைக் காண்கிறான். யம, நியமங்களைப் பொருட்படுத்தாது வெறும் புத்தியின் பிரயோகத்தால் ஈசுவரனைக் காண முயலும் மதியில்லாதவன் ஸ்ரீராமனை விட்டகன்றவன். அவன் இராமனை அறியான்.

சூரியனிடமிருந்து கிளம்பிப் பிரபஞ்ச முழுவதையும் பிரகாசிக்கச் செய்யும் ஒளியும், சந்திரன், அக்னி இவைகளில் தோன்றும் ஒளியும் என் ஜோதியென்றே அறியக்கடவாய்.

12

பூமிக்குட் புகுந்து எனது சக்தியால் நான் பிராணிகளைத் தாங்குகிறேன். ரஸத்தைக் கொடுக்கும் சந்திர

னாகி எல்லாச் செடி கொடிகளையும் வளரச் செய்கின்றேன்.

13

பிராணிகளின் உடல்களைச் சார்ந்து வயிற்றில் இருக்கும் தீயாகி பிராண அபானவாயுக்களின் வழியாக நான்கு வித உணவுகளையும் ஜீரணம் செய்கின்றேன்.

14

எல்லோர் இருதயத்துள்ளும் வசிக்கும் என்னிடமிருந்தே ஞாபகம், அறிவு, இவைகளின் இல்லாமை முதலியன பிறக்கின்றன. எல்லா வேதங்களாலும் அறியத் தகுந்தவன் யான்; வேதங்களை உணர்வோனும் யான்; வேதத்தின் இறுதியான வேதாந்த சாஸ்திரத்தை வெளிப்படுத்தியவனும் யானே.

15

இவ்வுலகில் கூடரம்—அதாவது நாசமுள்ளது, அகூடரம்—அதாவது நாசமற்றது, இவ்விதம் இரண்டு புருஷர்கள் உள்ளனர். பூதங்கள் கூடரமென்றும், அது னுள் ஸ்திரமாகவும் அந்தர்யாமியாகவும் இருப்பதை அகூடரமென்றும் கூறுகின்றனர்.

16

இவர்களைத் தவிர்த்து உத்தம புருஷன் வேறொருவன் இருக்கிறான். இப் பரிபூரண ஈசுவரன் மூன்று உலகங்களிலும் உட்புகுந்து அவைகளைப் போஷிக்கின்றார்.

17

நான் கூடரத்திற்கு மேலானவன். அகூடரத்திற்கும் உயர்ந்தவன். ஆதலால் வேதங்களிலும், உலகங்களிலும் என்னைப் புருஷோத்தமன் என்று அழைக்கின்றனர்.

18

பார்த்தா! மோகத்தைக் களைந்து புருஷோத்தம னான என்னை இவ்வித மறிவோன் அனைத்தையும் அறிந்தவனாகி என்னை முழுமனதுடன் வழி படுகிறான்.

19

மாசற்றவனே! மிகவும் பரம ரகஸ்யமான சாஸ்திரத்தை உனக்கு உபதேசித்திருக்கிறேன். பார்த்தா! இதை ஏற்று, மனிதன் அறிவுபெற்றுத் தன் வாழ்க்கையைப் பயனுள்ளதாகச் செய்யக்கடவான்.

20

ஓம் தத் ஸத்

XVI தேய்வாகர சம்பத்து விபாக யோகம்

[இவ்வத்தியாயத்தில் தேய்வீக சம்பத்தும் அசுர சம்பத்தும் வர்ணிக்கப்படுகின்றன.]

ஸ்ரீ பகவான் கூறுகிறார்—

பார்த்தா! பயமில்லாமை, உள்ளத்தூய்மை, ஞானத் திலும் யோகத்திலும் நிறை பெற்றிருத்தல், தானம், இந்திரிய நிக்கிரகம், யசும், வேதாத்தியயனம், தவம், நேர்மை, அஹிம்ஸை, சத்தியம், ஆத்திரப்படாமை, தியாகம், சாந்தி, பிறர்பால் குறைகூறுதிருத்தல், உயிர் கள்பால் கருணை, சிற்றின்ப ஆசையில்லாமை, மேன்மை, மரியாதை, சஞ்சலப்படாதிருத்தல், தேசு, பொறுமை, உறுதி, சுத்தம், துரோகஞ் செய்யாதிருத்தல், அபிமான மில்லாமை—இக்குணங்கள் தேய்வீக சம்பத்துடன் பிறந் தோனிடம் காணப்படுகின்றன.

1-2-3

குறிப்பு.—தேசு என்பது எல்லா ஈனத் தொழிலுக்கும் எதி ராக உண்டாகும் ரோஷம். துரோகமின்மையாவது எவருக்கும் தீங்கு நினைக்காமலும், செய்யாமலும் இருப் பது.

பார்த்தா! டம்பம், கர்வம், அபிமானம், கோபம், பாருஷ்யம், மூடத்தனம் இவை அசுர சம்பத்துடன் ஜன்மமெடுப்பவனிடம் தோன்றுகின்றன.

4

குறிப்பு.—தன்னிடத்திலில்லாத குணத்தை வெளிப் பார் வைக்கு இருப்பதுபோல் நடிப்பது டம்பம் அல்லது ஏமாற்றம். கர்வமென்பது தன்னைப் பெருமைப் படுத்திக் கொள்ளுதல். பாருஷ்யமென்றால் கொடுமை.

தேய்வீக சம்பத்து மோகூதத்தைக் கொடுப்பது ; அசுர சம்பத்து பந்தத்திற் குட்படுத்துவது. பாண்டவா! வருத்தப்படாதே. நீ தேய்வ சம்பத்துடன் பிறந்திருக்கின்றாய்.

5

இவ்வுலகில் தெய்வீகமென்றும், அசுரத் தன்மையுள்ளதென்றும் இருவித சிருஷ்டி யுள்ளன. தெய்வீக சிருஷ்டி விவரமாக வர்ணிக்கப்பட்டிருக்கிறது. அசுர சிருஷ்டியை (இப்பொழுது) கேட்பாய்.

6

அசுரத் தன்மையுள்ளவர் செய்யக்கூடிய கார்யங்களையும், செய்யத் தகாதவைகளையும் அறியார். அவ்வாறே அவர்களுக்கு சுத்தம், ஆசாரம், சத்தியம் ஒன்றுமில்லை.

7

இந்த உலகம் அசத்தியமானது, ஆதாரமற்றது. கடவுள் இல்லாத தென்று அவர் கூறுவர். காமமொன்றே மனிதன் உண்டாவதற்கு காரணமென்றும் சொல்லுவர். சிற்றின்ப அனுபவத்தைத் தவிர்த்து இதற்கு வேறு ஏது, என்ன இருக்கமுடியும் என்று எண்ணுவர்..

8

பயங்கரமான கார்யங்களைச் செய்யும் மந்தமதிகளான இவர்கள் இக்கொள்கைகளைக்கொண்டு, உலகின் சத்துருக்களாகி அதன் நாசத்தை நாடி நிற்பார்கள்.

9

என்றும் திருப்தியடையாத காமங்களால் நிறைந்து டம்பர்களாய், இறுமாப்பால் நிலை யறியாது, தீய கொள்கைகளை நம்பி மோகத்தால் துராசை பிடித்துக் கர்மங்களில் ஈடுபடுகின்றனர்.

10

பிரளயகாலம் வரை முடிவடையாத கவலைக் கடலில் மூழ்கி, மிகவும் சிற்றின்பப் பிரியர்களாய், 'வாழ்க்கையின் பயன் போகம்' என்று நிச்சயித்தவராய், நூற்றுக்கணக்கான ஆசைகளின் வலையிலகப்பட்டு, காமத்தாலும், குரோதத்தாலும் ஆழ்த்தப்பட்டு விஷயபோகத் திற்காக தீயவழிகளில் செல்வம் சேர்க்க அவர்கள் விருட்புகின்றனர்.

11-12

‘இன்று எனக்கு இப்பொருள் கிடைத்தது; இனி இந்த மனோரதங்களைப் பூர்த்தி செய்வேன்; திரும்பவும் நாளை எனக்கு இவ்வளவு அதிகப் பொருள் கிடைக்கும். இந்த சத்துருக்களை வென்றேன்; மற்றவர்களை

இனி வெல்லுவேன் ; எனக்கு ஒன்றும் குறைவில்லை ; நான் யோகி, சித்தன், பலசாலி, சுகி, தனவந்தன், உயர் குலத்தோன் ; எனக்குச் சமான முள்ளவரெவர் ? நான் யக்கும் செய்வேன் ; தானம் கொடுப்பேன் ; இன்புறு வேன் ; என்று இந்த நல்லறிவில்லா மூடர்கள் பல மாறாட்டங்களுக் காளாகி, மோகவலையில் சிக்கி, சிற்றின் பத்தில் மயங்கிக் கொடிய நரகத்தில் வீழ்கின்றனர்.

13-14-15-16 .

அவர்கள் தம்மைத்தாமே போற்றிக்கொண்டு, கர்வ முள்ளவர்களாய், செல்வம் அந்தஸ்து முதலியவைகளால் இறுமாப்படைந்து, டம்பத்துடன், விதியை அனுசரிக் காது வெளிப் பகட்டான யக்ஞங்களைச் செய்கின்றனர்.

17

அகங்காரம், பலம், கர்வம், காமம், குரோதம் முத லிய தீய குணங்களைச் சார்ந்து, பிறரை நிந்தித்துக் கொண்டு, தங்களிடத்தும் மற்றவர்களிடத்தும் வசிக் கும் என்னை அவர்கள் வெறுக்கின்றனர்.

18

இவ்வித நராதமார்கள் நீசர்களாகவும், துவேஷ முள்ளவர்களாகவும், கொடியவர்களாகவும், தீய நெறி செல்வோர்களாகவும் இருப்பார்கள். அவர்களை அதிகக் கேவலமான அசுர யோனிகளில் அடிக்கடி தள்ளுகின் றேன்.

19

கௌந்தேயா ! பல பிறப்புக்களில் அசுரயோனிகளை அடைந்து என்னைச் சேராத இம்மூடர்கள் அதிலும் கேடுகெட்ட அதம கதியைப் பெறுவார்கள்.

20

ஆத்மாவை நாசம்செய்து நரகத்தில் வீழ்த்துவ தற்கு காமம், குரோதம், லோபமாகிய இம்மூன்று குணங்களும் மூவித வாயில்களாகின்றன. ஆதலால் இம்மூன்றையும் மனிதன் அறவே ஒழிக்க வேண்டும்.

21

கௌந்தேயா ! இம்மூன்று நரக வாயில்களுக்கப் பால் தூரத்தில் இருக்கும் புருஷர்கள் தங்கள் ஆத்மாக்களின் நன்மையைத் தேடி, பரமபதத்தை அடைகின்றனர்.

22

சாஸ்திரத்தில் கூறப்பட்டுள்ள விதிகளை விட்டு, சிறப்பின்பத்தில் முழுகி யிருக்கும் மனிதனுக்கு சித்தியுமில்லை, சுகமுமில்லை, நற்கதியுமில்லை.

23

குறிப்பு:—சாஸ்திர விதியின் அர்த்தம், தர்ம கிரந்தங்கள் என்று சொல்லப்படும் நூல்களில் கூறப்பட்டுள்ள பல வித கிரியைகளல்ல, அனுபவத்துடன் கூடிய ஞானத்தை யடைந்த பெரியோரால் காட்டப்பட்ட நல்லொழுக்கமே இதனால் குறிக்கப்படுகிறது.

ஆகையால் செய்யவேண்டியது, செய்யத் தகாதது, என்று நிர்ணயிப்பதில் சாஸ்திரமே பிரமாணமென்று அறிவாய். சாஸ்திர விதி என்னவென்று உணர்ந்து அதன்படியே செல்லக்கடவாய்.

24

குறிப்பு.—முன் சுலோகத்தினடியில் உள்ள குறிப்பில் சாஸ்திரம் என்ற சொல்லுக்கு உரைக்கப்பட்ட பொருளையே இவ்விடத்திலும் கொள்ளவேண்டும். ஒவ்வொருவரும் தனக்கிஷ்டப்பட்ட நியமங்களைச் செய்துகொண்டு மனம் போனவாறு போகக்கூடாது. அதற்கு மாறாக அனுபவத்தால் தர்மத்தை உணர்ந்தவரின் வாக்கியங்களைப் பிரமாணமாகக் கொண்டு ஒழுக வேண்டும். இதுவே இந்த சுலோகத்தின் உட்கருத்து.

ஓம் தத் ஸத்.

XVII. சிரத்தாத்ரய விபாக யோகம்

[சாஸ்திரம்—அதாவது சிஷ்டாசாரம் அல்லது பெரியோர்களின் நல்லொழுக்கம்—வாழ்க்கையின் பிரமாணமாகக் கருதப்படவேண்டுமென்று பகவான் சொல்லக் கேட்ட அர்ஜுனுக்கு மனதில் ஒரு சந்தேக முண்டாயிற்று. அதாவது பெரியோர்களின் நல்லொழுக்கத்தை அனுசரிக்கச் சக்தியில்லாத ஒருவன் சிரத்தை

யுடன் தனக்குத் தோன்றிய நன்னெறியைக் கடைப்
பிடித்தோழுகின் அவனுடைய கதி யென்னவாகும்?
இவ்வத்தியாயத்தில் இக் கேள்விக்கு பதில் கூற
முயற்சி செய்யப்படுகிறது. ஆனால் சிஷ்டாசார வடிவ
மான தீபஸ்தம்பத்தைக் கைவிட்ட பின் சிரத்தையில்
தோஷங்கள் உண்டாகக் கூடுமென்று பயங் காட்டிய
தோடு பகவான் திருப்தி யடைகிறார். ஆதலால் சிரத்
தையிலும், அதனை ஆதாரமாகக் கொண்டு செய்யப்
படும் யக்ஞம், தவம், தானம் முதலியவைகளிலும்
குணங்களை யனுசரித்து மூன்று பிரிவுகள் காட்டப்படு
கின்றன. 'ஓம் தத் ஸத்' என்னும் மந்திரத்தின் மகிமை
யும் கூறப்படுகிறது.]

அர்ஜுனன் கூறுகிறான் :—

கிருஷ்ண! சாஸ்திரத்தின் விதிகளை—அதாவது
சிஷ்டாசாரத்தை—பொருட்படுத்தாது வெறும் சிரத்
தையுடன் செய்யப்படும் பூஜை முதலியன செய்யும்
மனிதனுடைய கதி என்னவாகும்? அது சாத்வீகமாக
இருக்குமா? ராஜஸ, தாமஸமாக விருக்குமா? 1

ஸ்ரீ பகவான் கூறுகிறார் :—

மனிதனுடைய இயற்கையால் அவனது சிரத்தை
யும், சாத்துவீகம், ராஜஸம், தாமஸம் என மூவகைப்
படும். அவைகளைக் கேளாய். 2

பார்த்தா! எல்லோருடைய சிரத்தையும் தம் தம்
இயற்கையை அனுசரித்தே இருக்கும். ஒவ்வொரு
மனிதனிடத்தும் சிறிதளவேனும் சிரத்தை யிருந்தே
தீரும். ஒருவனுடைய சிரத்தை எவ்வித மிருக்கிறதோ
அவன் அவ்விதமே யாகின்றான். 3

சாத்துவீக ஜனங்கள் தேவர்களை வழிபடுவார்கள்.
ராஜஸ மனிதர் யக்ஷர்களையும், ராக்ஷஸர்களையும் பூஜிப்
பார்கள். தாமஸ புருஷர்களோ பூதங்களையும், பிரேதங்
களையும் தொழுவார்கள். 4

டம்பமும், அகங்காரமும் நிறைந்த மனிதர் காமத் தாலும், ஆசையாலும் தூண்டப்பட்டு சாஸ்திர விதி களைக் கவனியாது கோரமான தவம் புரிகின்றனர். அம் மூடர் தங்கள் உடலில் இருக்கும் ஐந்து மகா பூதங்களை யும், உள்ளத்தில் குடிக்கொண்டிருக்கும் என்னையும் கிலேசப் படுத்துகின்றனர். இவர்கள் அசுரத் தன்மை வாய்ந்தவர்களென்று உணர்வாய்.

5-6

விரும்பி உண்ணும் ஆகாரமும் மூன்று வகை யுள்ளது. அவ்வாறு யக்கும், தவம், தானம் இவைக ளும் மூன்று பிரிவுகளுள்ளவை. இவைகளின் பேதங் களைக் கேளாய்.

7

ஆயுளை வளர்ப்பது, சாத்துவிகமானது, பலத்தைக் கொடுப்பது, ஆரோக்கியத்தைத் தருவது, சுகத்தையும் இனிமையையும் பெருக்குவது, ரஸமுள்ளது, மிருது வானது, புஷ்டி செய்வது, மனதிற்கு இன்பத்தை உண் டாக்குவது இவ்வித உணவை சாத்வீக புருஷர்கள் விரும்புகின்றனர்.

8

கசப்பானது, புளிப்பானது, அதிக உப்பாக விருப்பது, மிகவும் உஷ்ணமானது, காரமுள்ளது, தாகத்தைக் கொடுப்பது இவ்வித உணவுகள் ராஜஸர் களுக்குப் பிரியமானவை. அவை துன்பம், துயரம், வியாதி முதலிய தீமைகளை விளைவிக்கும்.

9

மூன்று மணி நேரம் வைக்கப்பட்டது, சுவை யில்லாதது, துர்நாற்றம் வீசுவது, அழுகியது, எச்சல் பட்டது, அசுத்தமானது இவ்வித ஆகாரங்கள் தாமஸர் களுக்கு இஷ்டமானவை.

10

பலனை விரும்பாமல், விதிப்படி, கடமை யென் றெண்ணி, மனப்பூர்வமாக செய்யப்படும் யக்கும் சாத் த்வீகமானது.

11

பரதசிரேஷ்டனே ! பலத்தை உத்தேசித்து வெளி ஆடம்பரத்துடன் செய்யப்படும் யக்கும் ராஜஸம் என்று அறிவாய்.

12

ஒரு விதியுமின்றி, அன்ன மனிச்சுகாது, மந்திர
மல்லாமல், தியாகமற்று, சிரத்தை யில்லாது, செய்யப்
படும் யக்ஞத்தை அறிஞர் தாமஸ யக்ஞமென்று கூறு
கின்றனர்.

13

தேவர், பிராம்மணர், குரு, ஞானி இவர்களை வழி
படுதல், தூய்மை, நேர்மை, பிரம்மசர்யம், அஹிம்சை
இவை சரீரத்தின் தவமென்று உபதேசிக்கப்படு
கின்றன.

14

பிறருக்குத் துன்பம் விளைவிக்காமை, உண்மை,
அன்பு, இன்மொழி, அறநூல்களை ஆராய்தல்—இவை
களை வாக்கின் தவமென்று கூறுவர்.

15

மன மலர்ச்சி, மகிழ்ச்சி, மௌனம், புலனடக்கு
தல், மனோபாவங்களின் பரிசுத்தத் தன்மை இவை
மனத்தின் தவமென்று சொல்லப்படும்.

16

சமபாவத்தோடு கூடிய புருஷன் பலத்தில் ஆசை
யைத் துறந்து அதிக சிரத்தையுடன் இம்மூவகைத்
தவங்களையும் புரியும்பொழுது அதை சாத்வீக தவ
மென்று அறிஞர் உரைப்பர்.

17

மரியாதை, பெருமை, புகழ் இவைகளுக்கு ஆசைப்
பட்டு ஆடம்பரத்துடன் செய்யப்படும் நிலையற்ற,
கொள்கையற்ற தவம் ராஜஸமென்று சொல்லப்படும்.

18

அதிகக் கஷ்டப்பட்டு பிடிவாதத்துடன் அல்லது
பிறரை நாசம் செய்வதற்காகச் செய்யப்படும் தவம்
தாமஸமென்று கூறப்படும்.

19

கொடுப்பது உசிதமென்று எண்ணி, பதிலுப
காரத்தை எதிர்பார்க்காமல், தேசம், காலம், தகுதி
முதலியவற்றை ஆராய்ந்து கொடுக்கப்படும் தானம்
சாத்வீக தானமாகும்.

20

பிரதி உபகாரத்தை விரும்பியோ, பலனை உத்தே
சித்தோ, மனவருத்தத்துடன் கொடுக்கப்படும் தானம்
ராஜஸ தானமாகும்.

21

தேசம், காலம், பாத்திரன் ஆகிய ஒன்றையும் சிந்தியாது அவமரியாதை செய்து அருவருப்புடன் கொடுக்கப்படும் தானம் தாமஸ மாகும். 22

ஓம், தத், ஸத் என மூவிதமாக பிரம்மம் வர்ணிக் கப்பட்டுள்ளது. இதை அனுசரித்து முன் காலத்தில் பிரம்மணர், வேதம், யக்ஞம் இம்மூன்றும் வகுக்கப் பட்டன. 23

ஆகையால், பிரம்மவாதிகள் யக்ஞம், தானம், தவம் மூவலிய கிரியைகளை 'ஓம்' என்று முதலில் உச் சரித்தபின் விதிப்படி செய்வார்கள். 24

மோக்ஷத்தை விரும்புவோர் 'தத்' என்பதை உச் சரித்துப் பலனை விரும்பாமல் யக்ஞம், தவம், தான மாகிய கிரியைகளைச் செய்வார்கள். 25

சத்தியம், நன்மை என்ற அர்த்தத்தில் 'ஸத்' என்ற சொல் பிரயோகிக்கப்படுகிறது. பார்த்தா! 'ஸத்' என்ற பதம் நற்கருமங்களைக் குறிக்க உபயோகப்படுகின் றது. 26

யக்ஞம், தவம் தானம் இவற்றில் உறுதி நிலை 'ஸத்' என்று அழைக்கப்படுகிறது. 'தத்' என்னும் பாம் பொருளை உத்தேசித்தே கர்மம், என்ற எண்ணமும் 'ஸத்' என்று சொல்லப்படுகின்றது. 27

குறிப்பு.—ஒவ்வொரு கர்மத்தையும் ஈசுவரனுக்கு அர்ப்பணம் செய்தே இயற்றவேண்டு மென்பது இம்மூன்று சுலோ கங்களின் கருத்து. ஏனெனில் 'ஓம்' என்பதே 'ஸத்' அல்லது சத்தியம். அதற்கு அர்ப்பணம் செய்த கர்மமே சத்திய பலனைக் கொடுக்கும். 28

பார்த்தா! யக்ஞம், தானம், தவம், இதர காரியங் கள், எதுவும் சிரத்தையின்றி இயற்றப்படின் 'அஸத்' என்று கூறப்படும். அது இம்மையிலும் பயன்படாது. மறுமையிலும் உதவாது.

ஓம் தத் ஸத்

XVIII ஸந்யாஸ யோகம்

[இவ்வத்தியாயம் கீதையின் முடிவுரையாகக் கருதப்படக் கூடும். 'எல்லாத் தர்மங்களையும் துறந்து என்னைச் சரணமடைவாய்' என்னும் உபதேசம் இதற்கும் கீதைக்கும் மூலமந்திரம் என்று கூறத்தகும். இதுவே உண்மையான ஸந்யாஸம். ஆனால் எல்லாத் தர்மங்களையும் துறக்க வேண்டுமென்பதன் பொருள், சகல கர்மங்களையும் விட்டுவிடுவதன்று. உத்தமமான பரோபகாரச் செயல்களில் ஈடுபடவேண்டும். அவைகளை பகவானுக்கு அர்ப்பணம் செய்யவேண்டும். இவை தான் எல்லாத் தர்மங்களையும் துறக்கும் வழி]

அர்ஜுனன் கூறுகிறான்—

பெரும்புயத்தோனே ! ஹிருஷீகேசா ! கேசியைக் கொன்றவனே ! ஸந்யாஸம், தியாகம் இவ்விரண்டின் பிரத்தியேக ரகஸ்யங்களை அறிய விரும்புகிறேன்.

1

ஸ்ரீ பகவான் கூறுகிறார்.—

காம்ய (ஆசையினாலுண்டாகும்) கர்மங்களைத் துறப்பது ஸந்யாஸமென்று கூறப்படும். எல்லாக் கர்மங்களின் பலனையும் தியாகம் செய்வதைத் தியாகமென்று அறிஞர் கூறுவர்.

2

எல்லாக் கர்மங்களும் தோஷமுள்ளவை. ஆதலால் அவைகளைத் துறப்பதே நலமென்று பல மேதானிகள் உரைக்கின்றனர். யக்கும், தானம், தவம், இம்மூவகைக் கர்மங்களையும் விடாமல் செய்ய வேண்டுமென்று வேறு பலர் சொல்லுகின்றனர்.

3

பரதசிரேஷ்டனே ! இத் தியாக விஷயத்தில் என்முடிவைக் கேளாய். உயர்ந்தோனே ! தியாகம் மூன்றுவகையாக வகுக்கப்பட்டுள்ளது.

4

யக்ஞ, தான, தவ கர்மங்களைத் துறக்கலாகாது. அவைகளைச் செய்தே தீரவேண்டும். அறிஞனை யக்கும் தானம், தவம் இம்மூன்றும் தூய்மைப்படுத்துவன.

5

பார்த்தா ! இக்கர்மங்களைப் பற்றின்றி, பலனை
விரும்பாது புரிதல் வேண்டுமென்பது எனது முடிவான
உத்தம சித்தாந்தம்

6

கடமையான காரியங்களைத் துறத்தல் நியாயமல்ல.
மதிமயக்கமுற்று அவைகளை விட்டுவிடின், அத்தியாகம்
தாமஸமென்று கருதப்படவேண்டும்

7

துக்கத்தைக் கொடுப்பது, உடலுக்குக் கஷ்டத்தை
விளைவிப்பது, என்ற பயத்தால் செய்யாமல் விலகுவது
ராஜஸத் தியாகமாகும். இதனால் உண்மையான தியா
கத்தின் பயன் கிட்டாது.

8

அர்ஜுன ! கடமை என்று நினைத்து, அவசியமான
கர்மங்களைப் பற்றின்றி, பலனைத் துறந்து, செய்வதே
சாத்த்வீகத் தியாகமென்று உணரவேண்டும்.

9

ஐயமற்று, தூய மனோபாவங்களுடைய தியாகி
யான அறிஞன், துன்பம் பயக்கக் கூடிய பணிகளை
வெறுப்பதில்லை. இன்பம் தரக்கூடிய காரியங்களிலும்
பற்று வைப்பதில்லை.

10

கர்மங்களை முற்றிலும் துறப்பது உடல் படைத்
தோருக்கு சாத்தியமானதன்று. ஆதலால், கர்ம பல
னைத் துறப்போரே தியாகி யென்று கூறப்படுவர்.

11

தியாகம் செய்யாமல் பற்றுடன் செய்பப்படும்
கர்மங்களின் பலன்கள் வருங்காலத்தில் இனியதாக
வும், கொடியதாகவும், இரண்டும் கலந்ததாகவும் இருப்
பன. தியாகி (ஸந்யாஸி)யானவனை அவை ஒன்றும்
அணுகமாட்டா.

12

பெரும் புயத்தோனே ! ஸாங்க்ய நூல்களில்,
கர்மங்களில் சித்தி பெறவதற்கு ஐந்து காரணங்கள்
கூறப்பட்டுள்ளன. அவைகளை நான் சொல்லக்
கேளாய்.

13

அவையாவன : கேசத்திரம், கர்த்தா, பலவிதமான
சாதனங்கள், வெவ்வேறு கிரியைகள், ஐந்தாவது
தெய்வம்.

14

உடல், வாக்கு, மனம் இவற்றால் மனிதன் அறவழி யிலோ அதற்கு மாறாகவோ செய்யும் காரியங்களைத் திற்கும் இவ்வைந்து பொருள்களே காரணமாவன. 15

இவ்வாறிருந்தும் மனத்தூய்மை இல்லாமையின் காரணத்தால் மூடன் உண்மையை ஓர்வதில்லை. 16

எவனிடம் அகங்காரமில்லையோ, எவனுடைய மதி மாசற்றதாகி விட்டதோ, அவ்வித மனிதன் இவ் வுலகை அழிப்பினும், கொலையாளி யாகான். பந்தப் படான். 17

குறிப்பு.—மேலாகப் படிக்கும் பொழுது இந்த சுலோகம் மனிதரைக் கலங்கச் செய்யலாம். கீதையில் பல சுலோ கங்கள் மனிதனுடைய அந்திம லக்ஷியங்களைக் கற்பனை யால் அவலம்பித்துக் கொண்டிருக்கின்றன. அவை களின் சரியான உதாரணம் இப்பூமியில் கிடைக்காது. க்ஷேத்ர கணிதத்தில் கணம், நீளம், அகலமில்லாத கற் பனைச் சித்திரங்கள் எவ்வாறு உதவுமோ அவ்வாறே இவையும் அறநெறியைக் காட்டுவதில் பயன்படுவன. ஆகையால் இச்சுலோகத்தின் கருத்தைப் பின்வருமாறு கொள்ள வேண்டும். எவனுடைய அகங்காரம் முற்றி லும் நசித்துவிட்டதோ, எவன் மதியில் அணுவள வேனும் மாசில்லையோ, அப்புருஷன் இஷ்டப்பட்டால் உலகமுழுதையும் அழித்துவிடலாம் என்று சொல்லக் கூடும். புத்தி பூர்ணமாக தூய்மையாகின் அம்மனிதன் மூன்று காலங்களையும் பார்க்க ஆற்றல் பெறுகின்றான். பகவான் ஒருவனே இவ்வித புருஷன். அவன் எக்காரி யங்களைச் செய்தும் அகர்த்தாவாக இருப்பவன். கொன்றாலும் அஹிம்சையோடு கூடியவன்.. ஆதலால்; சாதாரண மனிதன் கொல்லக் கூடாதென்றும், பெரியோர்களின் அறநெறியைக் கடைப்பிடித் தொழுது வதே முறையென்றும் ஏற்படுகிறது.

ஞானம், ஞேயம் (அறியப்படும் பொருள்), அறியும் புருஷன் ஆகிய இம்மூன்றும் கர்மங்களுக்குத் தூண்டு

கோல்களாக இருப்பவை. புலன்கள், கிரியை, கர்த்தா இம்மூன்றும் கர்மத்திற்கு அங்கங்கள் (உதவி செய்பவை.)

18

குறிப்பு.—இதில் அறிவும், ஒழுக்கமும் பிணைக்கப்பட்டிருக்கின்றன. முதலில் மனிதன் தன் கடமை (ஞாயம்), அதற்குவழி (ஞானம்) இவ்விரண்டையும் அறிந்து பரிஞாதா அல்லது அறியும் புருஷனாகிறான். இவ்விதம் கர்மத்தில் தூண்டப்பட்ட பின்னர் புலன்கள் (கரணங்கள்) வழியாகக் கர்த்தாவாகிறான். இதுவே கர்ம தத்துவங்களின் சமூகம்.

ஞானம், கர்மம், கர்த்தா இவைகள் குணங்களின் வித்தியாசத்தால் மூன்று வகையுள்ளன. குணங்களின் தன்மையை விரித்தரைக்குங் காலத்தில் பெரியோர்கள் இவைகளை வர்ணித்த வரலாற்றைக் கேட்பாய்.

19

பல பொருள்களுக்குள்ளிருக்கும் தனிப்பொருளைக் காட்டி எல்லா உயிர்களிடத்தும் ஒரே பரம்பொருளைத் தெரிவிக்கும் ஞானம் சாத்வீகமானது.

20

வெளிப்பொருள்கள் தோற்றத்தில் பலவாக இருப்பதனால் அதன்படியே வெவ்வேறு உயிர்களில் வெவ்வேறு மூல தத்துவங்களைக் காணும் மனிதனுடைய ஞானம் ராஜஸ ஞானமாகும்.

21

யாதொரு காரணமும்ின்றி அதிகப் பற்றுடன் செய்யும் ஒரு காரியத்தில், எல்லாப் பலன்களையும் காண்பதுவும், தத்துவத்தைச் சாராததும், அल्पமானது மரண ஞானம் தாமஸமென்று கூறப்படும்.

22

பலத்தில் ஆசையின்றி, விருப்பு வெறுப்பு ஒழித்து புருஷன் தன் கடமையென்று செய்யும் கர்மம் சாத்வீகமாகும்.

23

குறிப்பு.—3-வது அத்தியாயம் 8-ம் சுலோகத்தின் கீழுள்ள குறிப்பைப் பார்க்கவும்.

போகத்தை விரும்பி, 'நான் செய்கிறேன்' என்ற அபிமானத்துடன் அதிக ஆயாசத்துடன் செய்யும் கார்யம் ராஜஸ கர்மமெனப்படும்.

24

கர்மத்தின் பரிணாமத்தை ஆலோசிக்காமல் அதனு லுண்டாகும் தீங்கு, ஹிம்சை முதலியவற்றை ஆராய்ந்து தனது ஆற்றலையும் கவனியாது மதிமயக்கத் தால் மனிதன் கர்மம் செய்வானாயின் அக்கர்மம் தாமஸ மென்று கூறப்படும்.

25

எவன் பற்றையும், அகங்காரத்தையும் துறந் தானே; உறுதியும் உற்சாகமும் உள்ளவனெனவனே; வெற்றியினால் மகிழ்ச்சியும், தோல்வியால் தளர்ச்சியு மடையாதவன் எனவனே அவன் சாத்வீக கர்த்தாவெனப் படுவான்.

26

பற்றுள்ளவன்; கர்ம பலனை இச்சிப்பவன்; பேராசை கொண்டவன்; ஹிம்சை செய்பவன்; மாசுள் ளவன்; இன்பத்தாலும் துன்பத்தாலும் கலக்கப்படு பவன்; இவ்வித புருஷன் ராஜஸ கர்த்தாவாவான்.

27

நடுநிலையற்றவன்; சீரிய ஒழுக்கமில்லாதவன்; தற் புகழ்ச்சி செய்பவன், போக்கிரி, நீசன், சோம்பேறி, அகமலர்ச்சி இல்லாதவன், வீணாக அதிக தாமதம் செய் பவன்; இம்மனிதன் தாமஸ கர்த்தா வெனப்படுவான்.

28

தனஞ்ஜய! குணங்களை அனுசரித்து புத்தியும், உறுதியும் தனித்தனியாக மூன்று வகைப்படும். அவை களை உணர்வாய்.

29

கார்யத்தில் புகுதல், விட்டு மீளல், செய்யத் தகுந் தது, தகாதது, பயத்தை விளைப்பது, பயமில்லாதது, பயந்தம், மோகமும் இவற்றை (சரிவர) அறியும் புத்தி சாத்வீகமானது.

30

பார்த்தா! தர்மாதர்மங்களையும் கார்யாகார்யங்ளை யும் தெளிவாக்காமல் விவேகத்தைக் குழப்பும் புத்தி ராஜஸமாகும்.

31

பார்த்தா! இருளால் அடர்ந்து, அதர்மத்தை தர்மமாகக் காட்டி எல்லா விஷயங்களையும் தலைகீழாகத் தெரிவிக்கும் புத்தி தாமஸமானது. 32

பார்த்தா! மனிதன் தன் மனம், உயிர், இந்திரியங்கள் இவைகளின் கிரியைகளைச் சமபுத்தியுடன் செய்யும் ஆற்றல் தரும் உறுதி, சாத்வீகமாகும். 33

அர்ஜுனா! பலனை எதிர்பார்த்து தர்ம, காம, அர்த்த காரியங்களைச் செய்யும் உறுதி ராஜஸமாகும். 34

பார்த்தா! எந்த உறுதியால் மதியிழந்த மனிதன் துக்கம், பயம், துயரம், மனத்தளர்ச்சி, செருக்கு முதலியவைகளை விலக்கக்கூடாதவனாக இருக்கின்றானோ அவ்வுறுதி தாமஸமாகும். 35

பரதேரே! இப்பொழுது மூன்று வித சுகங்களை நான் சொல்லக்கேளாய். எதை யடைந்து மனிதன் அக மகிழ்ச்சியுடன் இருக்கின்றானோ, எதனால் துக்கம் அடியோடு அற்றுவிடுகின்றதோ, முதலில் விஷத்தைப் போலிருந்து முடிவில் அமிருதமயமாக விருப்பது எதுவோ, தன் புத்தியின் மலர்ச்சியால் உண்டாவது எதுவோ, அந்த சுகம் சாத்வீகமென்று கூறப்படுகின்றது. 36-37

புலன்கள் விஷயங்களோடு சேரும்பொழுது முதலில் அமிருதத்தைப்போலிருப்பதும், ஆனால் முடிவில் விஷத்திற்கு சமமாகப் பரிணமிப்பதுமான சுகம் ராஜஸமென்று உரைக்கப்படுகின்றது. 38

ஆரம்பமுதல் முடிவுவரையில் ஆத்மாவை மோகத்தில் வீழ்த்துவதும், நித்திரை, சோம்பல், மதிமயக்கம் இவைகளிலிருந்து உண்டாவதுமான சுகம் தாமஸமென்று சொல்லப்படுகின்றது. 39

பிரகிருதியினின்று தோன்றிய இம்மூன்று குணங்களைக் கடந்த பொருள் இப்பூமியிலுமில்லை, விண்ணிலுமில்லை, தேவர்களுக்கும் ஞானமில்லை. 40

பரந்தப! பிராம்மணர், கூத்திரியர், வைசியர், சூத்திரர் இவர்களுடைய கர்மங்களும் அவர்களின்

இயற்கைக் குணங்களை அனுசரித்து வகுக்கப்பட்டிருக்கின்றன.

41

சமம், இந்திரிய நிக்கிரகம், தவம், சுத்தம், பொறுமை, நேர்மை, அறிவு, கல்வி, கடவுளிடம் நம்பிக்கை இவைகள் பிராம்மணனுடைய இயற்கைக்குப் பொருந்திய கர்மங்கள்.

42

வீர்யம், ரோஷம், உறுதி, சாமர்த்தியம், பேரூரில் புறங்காட்டாமை, தானம், ஆளல் இவை கூடித்திரிய சுபாவத்திற்கேற்ற கர்மங்கள்.

43

வைசியனுடைய சுபாவத்திற்கேற்ற தொழில்களாவன:—விவசாயம், கோரகூணம், வியாபாரம், பிறருக்கு சேவை செய்வதே சூத்திரனுக்கு சுபாவமான கர்மம்.

44

மனிதன் தனக்குரிய கர்மத்தில் ஈடுபட்டிருந்து கொண்டே மோகூதமடையக்கூடிய வகையைக் கேளாய்.

45

பிராணிகளின் பிரவிருத்திக்குக் காரணமானதும், எங்கும் நிறைந்ததுமான பரம்பொருளை எம்மனிதன் தன் தன் கர்மத்தின் வாயிலாக வழிபடுகின்றானோ அவன் மோகூதமெய்துவான்.

46

மற்றவர்களுக்குரிய கர்மம் எளிதில் செய்யக்கூடியதாக விருப்பினும், அதற்கு மாறாக விருக்கும் தன் கடமையே உயர்ந்தது. தன் சுபாவத்திற்கேற்ற கர்மத்தைச் செய்யும் மனிதன் தீவினை செய்யான்.

47

குறிப்பு.—ஸ்வதர்மமாவது தன் கடமை. கீதையின் உபதேசத்தின் நடுநாயகமானது கர்மபலத் தியாகம். தன் கடமையை விட்டு அதற்கு உத்தமமான கடமையைத் தேடும்பொழுது பலத்தியாகத்திற்கு இடமில்லை. ஆதலால் ஸ்வதர்மமே சிறந்ததென்று சொல்லப்பட்டது. எல்லா தர்மங்களும் சரியாகப் பரிபாலிக்கப்பட்டாலொழியப் பயன்படமாட்டா.

கௌந்தேயா ! சபாவத்தால் கிடைத்த கர்மம்
தோஷத்தோடு கூடியிருப்பினும் அதை விடக்கூடாது.
அக்ரியோடு புனைக கூடி யிருப்பதுபோல் எல்லாக் கர்மங்
களும் தோஷத்தோடு சேர்ந்து இருக்கின்றன.

48

எவ்விடத்திலும் பற்றில்லா மனமுடையோன், கர்
மங்களைத் தியாகம் செய்தவன், தன் மனத்தை வென்ற
வன், இவ்வித புருஷன் ஸர்யாஸத்தின் வழியாக நிஷ்
காம வடிவமான பரமசித்தி பெறுகிறான்.

49

கௌந்தேயா ! சித்தி யடைந்தபின் மனிதன் பிரம்
மத்தை அடையும் வழியைச் சருங்கச் சொல்லுகின்
றேன் கேள். ஞானத்தின் முடிவான எல்லை அது.

50

மாசற்ற மதிபுடைய யோகி உறுதியுடன் தன்னை
அடக்கிக்கொண்டு, சப்தம் முதலிய விஷயங்களைத்
துறந்து, விருப்பையும் வெறுப்பையும் வென்று, தனி
யிடத்தில் இருந்து, அல்ப உணவை அருந்தி, வாக்கு,
காயம் மனங்களைத் தன் வசப்படுத்தி, நாள் முழுதும்
தியானத்திலேயே மூழ்கி, வைராக்கியத்தைக் கைப்
பிடித்து, அகங்காரம், பலம், செருக்கு, காமம், குரோ
தம், பொருளாசை இவற்றை ஒழித்து, மமதையின் நிச்
சாரந்த நிலை பெற்றுத் பிரம்மத் தன்மை பெறத் தகுந்த
வனாகிறான்,

51-52-53

பிரம்மத் தன்மையடைந்த அக மலர்ச்சியுள்ள
மனிதன் துயரப்படான் ; எதனையும் விரும்பான் ;
எல்லா உயிர்களையும் சமமாகப் பாவித்து என்னிடம்
அளவற்ற பக்தியைப் பெறுகிறான்.

54

இப்பக்தியின் வழியாக நான் யார், எத்தன்மை
யன் என்று உள்ளவாறு உணர்ந்து என்னிடம் புகுகின்
றான்.

55

என்னைச் சரணமடைந்தவன், என்றும் எல்லாக்
கர்மங்களையும் செய்துவந்த போதிலும் எனதருளால்
நித்யமான, அழியாத பரமபதத்தை அடைகிறான்.

56

மனதால் கர்மங்களினைத்தையும் என்னிடம் அர்ப்பணம் செய்து, என்னைச் சரண் புகுந்து, பகுத்தறிவை நாடி ஓயாமல் என்னிடம் சித்தத்தை நிறுத்தக் கடவாய்.

57

என்பால் சித்தத்தை நிறுத்திய பின் மலைபோல் பெரிதான உன் கஷ்டங்களை யெல்லாம் எனதுருளால் கடந்துவிடுவாய். இதற்கு மாறாக அகங்காரத்தின் வசப்பட்டு என் சொல்லைக் கேளாயாகில் நாசமடைவாய்.

58

அகங்காரத்திற்கு ஆட்பட்டு 'நான் போர் புரியேன்' என்று எண்ணுவாயாகில் உனது நிச்சயம் நிலைக்காது. உனது சுபாவம் உன்னை பலாத்காரமாக அதனை நோக்கி இழுத்துச் செல்லும்.

59

கௌந்தேயா! உனது சுபாவ கர்மங்களால் கட்டுண்டவனாக இருப்பதால், மோகத்தால் 'செய்யேன்' என்று எண்ணும் காரியத்தை இஷ்டமின்றிச் செய்தே தீருவாய்.

60

அர்ஜுனா! ஈசுவரன் எல்லாப் பிராணிகளின் இருதயத்திலும் குடி யிருந்துகொண்டு தன் மாயா பலத்தால் அவைகளைக் குயவன் சக்கரத்திலேற்றிய சட்டியைப்போல் சுழற்றுகிறான்.

61

பார்த்தா! நீ பூர்ண மனத்துடன் அவனைச் சரண் புகு. அவனருளால் பரம சாந்தி மயமான அமர பதத்தை அடைவாய்.

62

இவ்விதம் ரகஸ்யங்களுக்குள் பரம ரகஸ்யமான ஞானத்தை உனக்கு உபதேசித்திருக்கின்றேன். இதை யெல்லாம் நன்கு ஆராய்ந்து உன் மனதிற் கினியவாறு செய்வாய்.

63

எல்லாவற்றிலும் பரம ரகஸ்யமான மற்றுமோர் வசனத்தையும் கேள். நீ எனக்கு மிகவும் அன்பன். ஆகலால் உனது நன்மையை நாடி உனக்குச் சொல்லுகின்றேன்.

64

மனத்தை என்பால் நாட்டு ; என்னிடம் பக்தி
செய் ; என்பொருட்டு யக்ஞத்தை இயற்று ; அப்
பொழுது நீ என்னையே சேருவாய். இது எனது வாக்
குறுதி எனக் கொள்வாய். நீ எனக் கினியன். 65

எல்லாத் தர்மங்களையும் துறந்து, என்னை ஒரு
வனையே சரணமடை. நான் உனது தீவினைகளனைத்தை
யும் போக்கி உன்னை விடுவிக்கின்றேன். துயரப்படாதே. 66

தவம் புரியாதவனுக்கும், பக்தனல்லாதவனுக்கும்,
கேட்க விரும்பாவதனுக்கும், என்னிடம் வெறுப்புள்ள
வனுக்கும் இந்த ஞானத்தை நீ ஒருபொழுதும் உப
தேசிக்கலாகாது. 67

ஆனால், என்னிடம் பக்தி யுடையவர்களுக்கு இந்த
ஞானத்தைக் கொடுப்பவன் என்னிடம் அளவற்ற பக்த
னாகி ஐயமின்றி என்னை அடைவான். 68

மனிதருக்குள் அவனைக் காட்டிலும் சிறந்த அன்
பன் எனக்கு வேறொருவருமில்லை. எக்காலத்திலும் இப்
புவியில் அவனைவிட மேலானவன் உண்டாகப் போவது
மில்லை. 69

நமது இந்த தர்ம சம்வாதத்தை அடிக்கடி ஓது
வோன் ஞான யக்ஞத்தின் வாயிலாக என்னை வழிபடு
கிறவனாவான் என்பது எனது கொள்கை. 70

துவேஷமில்லாமல் சிரத்தையுடன் இதைக் கேட்ப
வனும் முக்தி பெற்று நல்வினை செய்தோர் வசிக்கும்
புண்ய லோகங்களைச் சேருவான். 71

குறிப்பு.—இந்த ஞானத்தை அனுபவத்தில் கண்டவனே
அதனை மற்றவருக்குக் கொடுக்க முடியுமென்பது
இதன் கருத்து. தெளிவான உச்சரிப்பும், அர்த்தமும்
கூடி இதைக் காதால் மட்டும் கேட்பவனைக் குறித்து
இவ்விரண்டு சுலோகங்களும் கூறப்படவில்லை.

பார்த்தா! இதைக் கவனத்துடன் கேட்டாயா?
தனஞ்ஜய! அஞ்ஞானத்தாலுண்டான உனது மதிமயக்
கம் ஒழிந்துவிட்டதா?

72

அர்ஜுனன் கூறுகிறான் :—

அச்சுதா! உண்ணருளால் எனது மயக்கம்
தெளிந்துவிட்டது. உண்மையை உணர்ந்தேன். ஐயம்
ஒழிந்து சாந்த நிலை பெற்றேன். உன் சொற்படி செய்
வேன்.

73

ஸஞ்ஜயர் கூறுகிறார்—

இவ்வாறு வாஸுதேவனுக்கும் மகரத்மாவான
அர்ஜுனனுக்கும் நிகழ்ந்த அதிக ஆச்சர்யமான—
மயிர்க்கூச்சலெடுக்கக் கூடிய—இந்த சம்வாதத்தையான்
கேட்டேன்.

74

இந்த ரகஸ்யமான பரம யோகத்தை வியாச
முனிவரது அருளால் கிருஷ்ணன் எனக்கு நேராகச்
சொல்லக் கேட்டேன். அரசனே! கேசவனுக்கும்
அர்ஜுனனுக்கும் நடந்த இத்தூய சம்வாதத்தை
நினைத்து நினைத்து நான் பன்முறை ஆனந்தமடை
கின்றேன்.

75-76

மன்னனே! ஹரியின் அவ்வற்புத வடிவத்தை
நினைத்து நினைத்து மிகவும் வியப்படைகின்றேன். மீண்
டும் மீண்டும் ஆனந்தமு மடைகின்றேன்.

77

யோகேசுவரனான கிருஷ்ணனும், வில்லேந்திய
பார்த்தனும் எவ்விடமிருக்கின்றனரோ அவ்விடம்
செல்வமும், வெற்றியும், பெருமையும், மாறா நீதியும்
இருக்குமென்பது எனது முடிவான அபிப்பிராயம்.

78

குறிப்பு.—யோகேசுவரனான கிருஷ்ணன் என்றதன் கருத்து,
அனுபவ சித்தமான சுத்த ஞானம். வில்லேந்திய
அர்ஜுனன் என்றதால் அந்த ஞானத்தைப் பின்பற்றிய

செய்கை. இவ்விரண்டும் கூடியிருக்கும் இடத்தில்
ஸஞ்ஜயர் கூறியவற்றைவிட வேறு பரிணாமம் எவ்வா
றிருக்க முடியும்?

ஓம் தத் ஸத்

இவ்விதம் ஸ்ரீமத் பகவத்கீதை யென்னும் உபநிஷத்
தில்—அதாவது பிரம்மவித்தையுடன் கூடிய யோக
சாஸ்திரத்தில்—ஸ்ரீ கிருஷ்ணனுக்கும் அர்
ஜுனனுக்கும் நடந்த சம்பாஷணையின்
ஸந்யாஸ யோகமேன்ற
பதினேட்டாம் அத்தியாயம்
முற்றிற்று.

ஓம் சாந்தி :

Same

closed
12972

சங்கு நூல்கள்

ரூ. அ. பை.

மகாத்மா காந்தி எழுதிய

| | | | | |
|-------------------------------|------|---|---|---|
| சத்திய சோதனை (முதல் பாகம்) | | 1 | 8 | 0 |
| சத்திய சோதனை (இரண்டாம் பாகம்) | | 2 | 0 | 0 |
| இல்லறமும் பிறும்மசரியமும் | | 0 | 6 | 0 |
| அனாசக்தி யோகம் | | 0 | 4 | 0 |
| ஆரோக்கிய வழி | | 0 | 4 | 0 |
| மகா தியாகம் | | 0 | 4 | 0 |
| நீதி தர்மம் | | 0 | 2 | 0 |
| கீதா போதனை | | 0 | 2 | 0 |
| உத்தம வாழ்க்கை | | 0 | 2 | 0 |
| ஹிந்து தர்மம் | | 0 | 2 | 0 |

ரோமேன் ரோலண்டு எழுதிய

| | | | | |
|--------------------------------|------|---|---|---|
| மகாத்மா காந்தி (புதிய பதிப்பு) | | 0 | 4 | 0 |
|--------------------------------|------|---|---|---|

வில்லியம் தர்ஸ்டன் எழுதிய

| | | | | |
|-------------------|------|---|---|---|
| இல்லற மகா சகலியம் | | 0 | 4 | 0 |
|-------------------|------|---|---|---|

பகதூர்ஜி கமீட்டி அறிக்கையான

| | | | | |
|---------------------------|-----|---|---|---|
| இந்தியாவின் கடன் பொறுப்பு | ... | 0 | 4 | 0 |
|---------------------------|-----|---|---|---|

க. சீந்தானம் எழுதிய

| | | | | |
|---------------|------|---|---|---|
| சத்திய சமাজம் | | 0 | 4 | 0 |
|---------------|------|---|---|---|

வ. வே. ஸு. அய்யர் எழுதிய

| | | | | |
|---------------------------------|------|---|---|---|
| மங்கையர்க்கரசியின் காதல் கதைகள் | | 0 | 8 | 0 |
|---------------------------------|------|---|---|---|

சுதந்திரச் சங்கு புத்தகசாலை,

பைக்கிராப்ட்ஸ் ரோட், திருவல்லிக்கேணி, சென்னை.